

स्टेट बीफ

सफाई आयोग के उपाध्यक्ष हुए नाराज

देहरादून : उत्तराखंड राज्य सफाई कर्मचारी आयोग के उपाध्यक्ष भगवत प्रसाद मकवाना ने शनिवार को नगर निगम देहरादून में समीक्षा बैठक में नगर आयुक्त के नहीं आने पर नाराजगी जतायी । उप नगर आयुक्त संतोष पांडे ने जब बताया कि वह मुंबई प्रवास पर हैं तो उपाध्यक्ष के तैवर नरम पड़े । उपाध्यक्ष ने इस बात पर भी नाराजगी जतायी कि निगम में पाषंडेों द्वारा वर्षों से कार्य करने वाले मोहल्ला स्वच्छता समिति सफाई कर्मियों को मनमर्जी से हटाकर अपनी पसंद के कर्मचारी बिना अनुमति के रख लिए हैं जबकि नियुक्ति का अधिकार नगर आयुक्त को है ।

28 को होगी हाईकोर्ट में सुनवाई

नेनीताल : मुख्य न्यायाधीश की खंडपीठ में एडीएम द्वारा जनहित याचिका की सुनवाई के दौरान हिंदी में जवाब देने पर खंडपीठ ने राज्य निर्वाचन आयुक्त और मुख्य सचिव से पूछा है कि क्या एडीएम स्तर का अधिकारी, जिसे अंग्रेजी का ज्ञान नहीं है, किसी कार्यकारी पद पर प्रभावी ढंग से काम कर सकता है । संबंधित एडीएम नेनीताल के निर्वाचक पंजीकरण अधिकारी भी हैं । खंडपीठ ने राज्य निर्वाचन आयुक्त और मुख्य सचिव को 28 जुलाई को जनहित याचिका की अगली सुनवाई में वीसी के जरिए उपस्थित होकर प्रश्न का उत्तर देने को कहा ।

भारत सरकार को भेजें प्रस्ताव

देहरादून : कृषि मंत्री गणेश जोशी ने शनिवार को कृषि विभाग की समीक्षा बैठक में विभागीय योजनाओं की प्रगति और बजट प्रावधानों पर विस्तृत चर्चा की । अधिकारियों ने अवगत कराया कि राष्ट्रीय कृषि विकास योजना के तहत भारत सरकार स्तर पर बजट स्वीकृति लाबित होने के चलते भविष्य में जैविक प्रमाणीकरण कार्यों पर असर पड़ सकता है । जिस पर मंत्री ने निर्देश दिए कि भारत सरकार को शीघ्र प्रस्ताव तैयार कर भेजा जाए, जिससे योजनाओं के क्रियान्वयन में कोई बाधा न आए ।

हरिद्वार में चला वृहद सफाई अभियान

हरिद्वार : कांडड़ यात्रा के सफल संचालन के पश्चात स्वच्छता के प्रति जागरूकता बढ़ाने, जनपद में साफ-सुथरा व स्वच्छ वातावरण हेतु जिला प्रशासन द्वारा सामाजिक, धार्मिक, व्यापारिक तथा शैक्षणिक संगठनों के सहयोग से शनिवार को जनपद में वृहद स्तर पर सफाई अभियान चलाया गया । डीएम मयूर दीक्षित, एएसएम प्रमोद सिंह डोबाल, सीडीओ आकांक्षा कौंडे द्वारा गंगा घाटों तथा सीसीआर के आसपास स्वच्छता अभियान चलाया गया ।

यूसीसी में रोजाना हो रहे 1634 विवाह पंजीकरण

मुख्य संवाददाता, देहरादून

अमृत विचार : उत्तराखंड में समान नागरिक संहिता (यूसीसी) लागू होने के बाद विवाह का पंजीकरण अनिवार्य हो गया है । तब से एक्ट के तहत प्रतिदिन औसत 1634 शादियों का पंजीकरण हो रहा है ।

उत्तराखंड में यूसीसी लागू होने से पहले, उत्तराखंड विवाह पंजीकरण अधिनियम-2010 के तहत शादियों का पंजीकरण होता था लेकिन तब बहुत कम लोग पंजीकरण कराते थे। वर्ष 2010 से लागू इस एक्ट के तहत, 26 जनवरी 2025 तक 3,30,064 विवाह पंजीकरण हुए, पुराने एक्ट के अनुसार प्रतिदिन औसत विवाह पंजीकरण की संख्या



चीड़बाग, देहरादून स्थित शौर्य स्थल में शहीद स्मारक पर पुष्पचक्र अर्पित करते राज्यपाल गुरमीत सिंह ।



कारगिल विजय दिवस पर देहरादून में आयोजित समारोह में सम्मानित वीरांगनाओं के साथ मुख्यमंत्री पुष्कर सिंह धामी और सैनिक कल्याण मंत्री गणेश जोशी ।

हर परिस्थिति के लिए तैयार रहें: राज्यपाल

कारगिल विजय दिवस : राज्यपाल गुरमीत सिंह ने शौर्य स्थल पर अमर शहीदों को श्रद्धांजलि दी

● शहीद सैनिकों की वीरांगनाओं को सम्मानित कर अद्वितीय बलिदान को नमन किया

मुख्य संवाददाता, देहरादून

अमृत विचार : कारगिल विजय दिवस के अवसर पर राज्यपाल लेफ्टिनेंट जनरल (सेनि.) गुरमीत सिंह ने चीड़बाग, देहरादून स्थित शौर्य स्थल में शहीद स्मारक पर पुष्प चक्र अर्पित कर राष्ट्र की रक्षा में अपने प्राणों का बलिदान देने वाले वीर सैनिकों को श्रद्धांजलि अर्पित की । इस अवसर पर उन्होंने पूर्व सैनिकों और एनसीसी कैडेट्स से संवाद किया तथा कारगिल युद्ध में शहीद हुए सैनिकों की वीरांगनाओं को सम्मानित कर उनके अद्वितीय बलिदान को नमन किया ।

राज्यपाल ने अपने संबोधन में कहा कि कारगिल विजय दिवस उन वीर सपूतों के सम्मान का दिन है, जिन्होंने मातृभूमि की रक्षा में अपने प्राणों की आहुति दी । कारगिल की कठिन और विषम परिस्थितियों में भारतीय सेना ने अदम्य साहस और रणनीतिक कौशल का परिचय देते हुए दुश्मनों को परास्त कर ऐतिहासिक विजय प्राप्त की थी ।

यह विजय प्रत्येक भारतीय के लिए गौरव का विषय है । राज्यपाल सिंह ने कहा कि यह दिवस न केवल शौर्य और बलिदान की गाथा को याद करने का अवसर है, बल्कि यह हमें यह भी प्रेरणा देता है कि हम प्रत्येक परिस्थिति



कारगिल विजय दिवस पर वीर नारी को सम्मानित करते राज्यपाल गुरमीत सिंह ।

प्रधानमंत्री के नेतृत्व में हुए कई निर्णय

देहरादून : राजधानी के गांधी पार्क स्थित शहीद स्मारक पर आयोजित कारगिल विजय दिवस समारोह को संबोधित करते हुए मुख्यमंत्री पुष्कर सिंह धामी ने कहा प्रधानमंत्री के नेतृत्व में वन रैंक-वन पेंशन योजना, नेशनल वॉर मेमोरियल का निर्माण, रक्षा बजट में वृद्धि एवं बॉर्डर पर इंफ्रास्ट्रक्चर को मजबूत किए जाने से संबंधित कई निर्णय लिए गए हैं । उन्होंने कहा कि राज्य सरकार ने शहीदों के आश्रितों को मिलने वाली अनुग्रह राशि को 10 लाख रुपये से बढ़ाकर 50 लाख रुपये, परमवीर चक्र से लेकर मेन्सन इन डिस्पैच तक सभी वीरता पुरस्कारों से अलंकृत सैनिकों को दी जाने वाली एकमुश्त तथा वार्षिक धनराशि में भी वृद्धि की है । परमवीर चक्र की अनुग्रह राशि 50 लाख रुपये से बढ़ाकर डेढ़ करोड़ की है ।

के लिए मानसिक और रणनीतिक रूप से सदैव तैयार रहें । कारगिल युद्ध में उत्तराखंड के वीर जवानों का उल्लेखनीय योगदान रहा है ।

प्रदेश की वीरभूमि ने अनेक रणबांकुरों को जन्म दिया है, जिन्होंने इस युद्ध में असाधारण पराक्रम का परिचय दिया ।

उत्तराखंड के अब तक 1831 जवान शहीद

देहरादून : सैनिक कल्याण मंत्री गणेश जोशी ने कहा कि प्रधानमंत्री नरेंद्र मोदी के नेतृत्व में हमारी सेनाएं बहुत मजबूत हुई हैं । कारगिल युद्ध में सैकड़ों जवान शहीद हुए, जिनमें हमारे राज्य के 75 जवान शहीद हुए थे, जिसमें से 31 शहीद जवान देहरादून क्षेत्र के थे । उन्होंने कहा उत्तराखंड प्रदेश के अब तक 1831 जवान शहीद हुए हैं, जिनमें से 1528 जवानों को वीरता पुरस्कार मिला है । 344 विशिष्ट सेवा पदक हमारे उत्तराखंड के वीर जवानों को मिले हैं । केंद्र और राज्य सरकार मिलकर सैनिकों के कल्याण के लिए कार्य कर रही है । राज्य सरकार द्वारा शहीद जवानों के परिवार के एक आश्रित को सरकारी नौकरी देने का कार्य किया गया है, जिसके माध्यम से अब तक 37 लोगों को रोजगार मिला है ।

सरकार ने विगत वर्षों में लिए अहम फैसले

देहरादून : मुख्यमंत्री के नेतृत्व में बीते चार वर्षों में प्रदेश सरकार ने सैनिकों, पूर्व सैनिकों और उनके परिवारों के सम्मान और कल्याण के लिए कई अहम फैसले लिए हैं । अमर बलिदानियों की स्मृति में देहरादून में भव्य शौर्य स्थल (सैन्य धाम) का निर्माण कार्य अंतिम चरण है । इस सैन्य धाम में प्रदेश भर की 28 नदियों का जल और शहीद सैनिकों के घरों से लाई गई मिट्टी को समाहित किया गया है । शहीद सैनिक के एक परिजन को सरकारी नौकरी दी जा रही है । अग्निवीरों को सरकारी नौकरियों में 10 फीसदी क्षैतिज आरक्षण की तैयारी है ।



कैंपस में आयोजित बैठक में प्रतिभाग करते संस्कृत शिक्षा मंत्री डॉ. धन सिंह रावत ।

विश्वविद्यालय पारंपरिक गुरुकुल पद्धति और आधुनिक शैक्षणिक तकनीकों के समन्वय से संस्कृत शिक्षा का जीवंत उदाहरण प्रस्तुत करता है । मंत्री डॉ. रावत ने कहा कि श्रृंगेरी परिसर में पारंपरिक संस्कृत शिक्षा के साथ आधुनिक विषयों का अद्भुत समन्वय देखकर मन प्रसन्न हुआ । विद्यार्थियों का गहन अध्ययन, गुरुओं का मार्गदर्शन एवं

श्रृंगेरी से प्रेरित शिक्षा मॉडल से होगी सांस्कृतिक पुनर्जागरण की शुरुआत

मुख्य संवाददाता, देहरादून

अमृत विचार : संस्कृत शिक्षा मंत्री डॉ. धन सिंह रावत ने शनिवार को कर्नाटक के श्रृंगेरी स्थित राजीव गांधी परिसर, केंद्रीय संस्कृत विश्वविद्यालय का भ्रमण किया । इस दौरान मंत्री ने परिसर की शैक्षिक गतिविधियों का अवलोकन कर वहां अध्ययनरत छात्र-छात्राओं एवं शिक्षकों से संवाद कर शिक्षण प्रणाली की जानकारी प्राप्त की । श्रृंगेरी, जो आदि शंकराचार्य द्वारा स्थापित चार पीठों में से एक है, सदियों से भारतीय ज्ञान परंपरा, वेद-वेदांग और सांस्कृतिक साधना का अद्वितीय केंद्र रहा है । यहीं स्थित राजीव गांधी परिसर, केंद्रीय संस्कृत

अश्लील वीडियो बनाकर ब्लैक मेल करने वाला धरा

देहरादून : एप के जरिये लड़कियों से दोस्ती कर उनके अश्लील वीडियो बनाकर ब्लैकमेल करने वाले आरोपी को पौड़ी पुलिस ने गिरफ्तार किया है । एसपी लोकेश्वर सिंह ने बताया कि बीती 11 जुलाई को स्थानीय निवासी ने कोतवाली पौड़ी पर दर्ज कराए अभियोग में बताया था कि किसी अज्ञात व्यक्ति ने उसकी नाबालिग बहन का अश्लील वीडियो बना लिया है और अब उसे इंटरनेट पर अपलोड करने की धमकी देकर उसे अपने साथ रहने के लिए ब्लैकमेल कर रहा है । इस मामले में कोतवाल सरदर कमलेश शर्मा की टीम ने साक्ष्य संकलन व तथ्यों की पुष्टि होने पर शनिवार को अभियुक्त साहिल पुत्र शराफत अली, मूल निवासी बडौत, बागपत (उत्तर प्रदेश) को गिरफ्तार कर लिया । एसपी ने बताया कि साहिल कर्नाटक में काम करता था, जो ओला पार्टी लाइव एप के माध्यम से लड़कियों से दोस्ती कर, उनके न्यूड वीडियो बनाकर उनको अपने साथ रहने व शारीरिक सम्बन्ध बनाने के लिए ब्लैकमेल करता था । पुलिस को साहिल के मोबाइल से पीडिता के अश्लील वीडियो मिले हैं । साथ ही, 10 से अधिक लड़कियों के साथ भी उसका सम्पर्क होना पाया है ।

इनके प्रति समाज की जिम्मेदारी

राज्यपाल ने कहा कि देश की सुरक्षा के लिए बलिदान देने वाले वीरों के परिवारजनों, वीरांगनाओं और युद्ध में घायल हुए सैनिकों के प्रति समाज की जिम्मेदारी है । उनकी सेवा और सहायता करना ही शहीदों के प्रति हमारी सच्ची श्रद्धांजलि होगी । उन्होंने कहा कि राज्य सरकार ने हाल में ही परमवीर चक्र विजेता को मिलने वाली अनुग्रह राशि को डेढ़ करोड़ रुपये कर दिया है जो पूर्व में 50 लाख रुपये थी, यह सैनिकों के कल्याण के लिए प्रतिबद्धता को दर्शाता है । इस अवसर पर उत्तराखंड सब एरिया के जौऔसी मेजर जनरल एमपीएस गिल, जवाईट चीफ हाइड्रोग्राफर एनएचओ, एडमिरल पीपूष पांसी, स्टेशन कमांडर ब्रिगेडियर आरएस थापा के साथ-साथ नौसेना और वायुसेना के वरिष्ठ अधिकारी, जेसीओ और देहरादून स्टेशन के सैनिक भी शामिल हुए ।

पौड़ी पुलिस की वीर शहीदों को श्रद्धांजलि

देहरादून : कारगिल विजय दिवस पर कारगिल युद्ध में भारतीय सेना के वीर शहीदों को याद करते हुए पौड़ी गढ़वाल में एजेंसी चौक स्थित अमर जवान स्तंभ पर श्रद्धापूर्वक श्रद्धांजलि अर्पित करते हुए नमन किया गया । एसपी लोकेश्वर सिंह ने शहीदों को पुष्प अर्पित कर श्रद्धांजलि दी । वीर जवानों के अदम्य साहस, त्याग और राष्ट्रभक्ति को स्मरण करते हुए पुलिस गारद द्वारा पारंपरिक सम्मान के साथ शहीदों को सलामी दी गई ।

रुद्रप्रयाग में अतिवृष्टि जनजीवन अस्तव्यस्त

● गंदेरे, नाले उफनाए, 2300 यात्री सुरक्षित पहुंचाए गए

मुख्य संवाददाता, देहरादून

अमृत विचार : जिला रुद्रप्रयाग के विभिन्न क्षेत्रों में अतिवृष्टि से जनजीवन ठहर गया । हालांकि राहत और बचाव दलों द्वारा युद्ध स्तर पर कार्य किया जा रहा है । शनिवार देर शाम तक 2300 यात्रियों को केदारनाथ धाम की तरफ से निकालकर सुरक्षित स्थानों पर पहुंचा दिया गया है । घटना में किसी तरह की जनहानि तथा पशुहानि की सूचना नहीं है ।

सचिव आपदा प्रबंधन विनोद कुमार सुमन ने बताया कि शुक्रवार

अग्निवीरों को 10 फीसदी क्षैतिज आरक्षण की तैयारी

● मुख्यमंत्री धामी ने कहा-सैनिकों और उनके परिवारों की हितैषी है राज्य सरकार

मुख्य संवाददाता, देहरादून

अमृत विचार : अग्निवीरों को पुलिस, परिवहन, वन और अन्य विभागों की भर्तियों में 10 फीसदी क्षैतिज आरक्षण देने की धामी सरकार तैयारी कर रही है । इस संबंध में प्रस्ताव कैबिनेट की मंजूरी के लिए लाया जाएगा । अग्निपथ योजना के तहत चार साल की सेवा पूरी करने वाले अग्निवीरों को इसका लाभ मिलेगा ।

कारगिल विजय दिवस पर मुख्यमंत्री पुष्कर सिंह धामी ने कहा कि बीते चार वर्षों में प्रदेश सरकार ने सैनिकों, पूर्व सैनिकों और उनके परिवारों के सम्मान और कल्याण के लिए कई अहम फैसले लिए हैं । अमर बलिदानियों की स्मृति में देहरादून में भव्य शौर्य स्थल (सैन्य धाम) का निर्माण कार्य अंतिम चरण है । इस सैन्य धाम में प्रदेश भर की 28 नदियों का जल और शहीद सैनिकों के घरों से लाई गई मिट्टी को समाहित किया गया है ।

सरकार ने शहीदों के परिजनों को मिलने वाली अनुग्रह राशि को दस लाख से बढ़ाकर 50 लाख कर दिया है । वीरता पुरस्कारों से अलंकृत सैनिकों को दी जाने वाली एकमुश्त तथा वार्षिक धनराशि को भी बढ़ाया गया है । परमवीर चक्र विजेताओं की अनुग्रह राशि अब पचास लाख से बढ़ाकर डेढ़ करोड़ रुपये कर दी गई है । पूर्व सैनिक वीरांगनाओं

37 आश्रितों को सरकारी नौकरी प्रदान की

सीएम के अनुसार, राज्य सरकार द्वारा शहीद सैनिकों के परिवार के एक सदस्य को सरकारी सेवा में लिए जाने की व्यवस्था की गई है । अब तक शहीदों के 37 आश्रितों को सरकारी नौकरी प्रदान की जा चुकी है । इस योजना के तहत सरकारी नौकरी के लिए आवेदन करने की अवधि को भी दो वर्ष से बढ़ाकर पांच वर्ष कर दिया गया है ।

स्टाम्प ड्यूटी में 25 प्रतिशत की छूट

सीएम के अनुसार, वीरता पुरस्कार प्राप्त सैनिकों और पूर्व सैनिकों को उत्तराखंड रोडवेज की बसों में निःशुल्क यात्रा सुविधा के साथ ही सेवारत और पूर्व सैनिकों को 25 लाख रुपये तक के भूतन्त्र की स्थायी सम्पत्ति की खरीद पर स्टाम्प ड्यूटी में 25 प्रतिशत की छूट भी दी जा रही है । पुत्री विवाह अनुदान जैसी अनेक योजनाएं संचालित कर राज्य सरकार द्वारा पूर्व सैनिकों व उनके आश्रितों के कल्याण के लिए विशेष प्रयास किए जा रहे हैं । प्रदेश भर में शहीद स्मारकों का निर्माण किया जा रहा है ।

और पुत्री को ड्रोन दीदी के रूप में ड्रोन संचालन का रोजगारपरक प्रशिक्षण देने का फैसला किया गया है । सरकार द्वारा 60 वर्ष की आयु पूरी कर चुके पूर्व सैनिकों, सैनिक वीरांगनाओं और वीर नारियों को बर्दनाथ धाम की निःशुल्क यात्रा की सुविधा भी प्रदान की गई है ।

समाधान की दिशा में करें कारगर प्रयास

देहरादून : मुख्यमंत्री पुष्कर सिंह धामी ने शनिवार को मुख्यमंत्री आवास सभागार में आयोजित एक कार्यक्रम में 'सरटेनेबल वेलनेस ऑफ स्टूडेंट्स: अ कलेक्टिव रिस्पॉन्सिबिलिटी इन हायर एजुकेशन' पुस्तक का विमोचन किया । मुख्यमंत्री ने कहा कि छात्रों के मनोविज्ञान का ध्यान रखते हुए विद्यार्थी जीवन की चुनौतियों के समाधान की दिशा में विश्वविद्यालयों एवं उच्च शिक्षण संस्थाओं को कारगर प्रयास करना होगा । इस दिशा में पुस्तक के प्रकाशन की सराहना करते हुए मुख्यमंत्री ने पुस्तक का हिन्दी संस्करण भी तैयार किए जाने की अपेक्षा की । कहा कि प्रधानमंत्री मोदी के मार्गदर्शन में उत्तराखंड राज्य में सबसे पहले नई राष्ट्रीय शिक्षा नीति लागू की गई है ।

शिकंजा जिहादियों को उत्तराखंड में सख्त धर्मांतरण कानून, यूसीसी का डर

गहन जांच उतारेगी चेहरों से धर्मांतरण की नकाब

मुख्य संवाददाता, देहरादून

अमृत विचार : धर्मांतरण गैंग चला रहे जिहादियों को उत्तराखंड में लागू समान नागरिक संहिता कानून (यूसीसी) और सख्त धर्मांतरण कानून का डर था इसलिए धर्मांतरण का शिकार हुई बरेली की युवती को निकाह के लिए दिल्ली ले जाया गया । यहां उसका पासपोर्ट बनवाकर उसे दुबई ले जाने की तैयारी थी लेकिन ऐसा हो नहीं पाया । पुलिस और एजेंसियों की गहन जांच में कई मासूमों के चेहरों से धर्मांतरण का नकाब उतरने का अंदेशा है । एसएसपी अजय सिंह के अनुसार, ऑपरेशन कालनेमि के तहत दून पुलिस द्वारा अपना धर्म

विवेचना में कई तथ्यों की हुई पुष्टि

एसएसपी देहरादून अजय सिंह के अनुसार, पीडिता उर्फ सुमैया को सम्पर्क में आने वाले कई लोगों के द्वारा इस्लाम से जुड़ने व इसकी अच्छाईयां बताकर अन्य लोगों को भी इस्लाम से जोड़ने के लिए समय-समय पर प्रेरित किया जाता रहा । थुंकि उत्तराखंड में सख्त धर्मांतरण कानून तथा यूसीसी लागू होने के कारण उनके द्वारा पकड़े जाने के डर से पीडिता सुमैया को धर्मांतरण/निकाह के लिए दिल्ली बुलाया गया था । जहां पूर्व में धर्मांतरित अब्दुल रहमान उर्फ मेहन्द् पाल सिंह पीडिता का आधार कार्ड अपने दिल्ली के पते पर बदलवाकर कनवर्जन प्रमाण पत्र दिल्ली से प्राप्त करने की तैयारी कर रहा था । विवेचना में पीडिता को देहरादून निवासी उसके हिन्दू मित्र को भी कन्वर्ट करारकर उसका निकाह कराने का प्रयास करने, धार्मिक कट्टरता फैलाने वाला साहित्य उपलब्ध कराने व धर्मांतरण हेतु आर्थिक सहायता उपलब्ध कराने की भूमिका की पुष्टि हुई है ।

व पहचान को छिपाकर महिलाओं को धोखा देने वाले व्यक्तियों को भी लगातार चिन्हित किया जा रहा है । इससे पूर्व थाना रानीपोखरी पर 18 जुलाई को एक युवती को ब्रेनवॉश कर उसका धर्मांतरण

का प्रलोभन देकर जबरन धर्मांतरण कराने के संबंध में उत्तराखंड धार्मिक स्वतंत्रता अधिनियम बनाम अब्दुर रहमान आदि पंजीकृत किया गया । विवेचना में सामने आया कि जब पीडिता उर्फ सुमैया नाबालिग थी तो एकनबी के जरिये इसकी दोस्ती अबु तालिब से हुई थी, जिसने इसे बताया कि इस्लाम अपनाने पर उसकी जिन्दगी बहुत अच्छी हो जाएगी । अबु द्वारा व्हाट्सएप पर पीडिता को कलमा भेजकर उसे पढ़वाकर बताया कि अब तुम मुस्लिम बन चुकी हो और उसे मरियम नाम दिया । उसे झारखंड के दोस्त अयान से सोशल मीडिया के जरिये मिलवाकर उसे घर से भगाकर अयान के साथ निकाह करने का षड्यंत्र रचा ।

ROHILKHAND MEDICAL COLLEGE & HOSPITAL, BAREILLY

JOB OPENINGS

Experienced Biomedical Engineers

Job-Position : BME

Area of Expertise : Lab Equipments
X Ray Machines, USGs, Critical Care & Gen. Medical Equipments.

Salary No Bar for Deserving Candidates

Applicants must be well-trained in repairs, maintenance and troubleshooting etc.
How to apply : Mail your CV at hrrmch@gmail.com or hard copy to the address given below.

HR OFFICE, RMCH Hospital Building, Pilibhit Bypass Road, Bareilly

Contact : 9548624286

हत्या या आत्महत्या के बीच उलझी पुलिस ने जांच की शुरू, युवती के हाथ में ए तो गर्दन के नीचे अजीम शब्द गुदा मिला

भाखड़ा नदी में अज्ञात युवती की लाश मिलने से सनसनी

संवाददाता, हल्द्वानी

अमृत विचार: हल्द्वानी से कालाढूंगी को जाने वाले मार्ग में पड़ने वाली भाखड़ा नदी में एक युवती का शव मिलने से सनसनी फैल गई। युवती के हाथ और गले के नीचे टैटू गुदा हुआ है। युवती की अभी शिनाख्त नहीं हो पाई है। उसके सिर में चोट का निशान है।

मुखानी थाना पुलिस के अनुसार शनिवार की सुबह लोगों ने पुलिस को बताया कि भाखड़ा नदी में एक युवती की लाश पड़ी हुई है। जानकारों मिलते ही पुलिस तुरंत ही मौके पर पहुंची। पुलिस ने मृतका के बारे में आसपास पता



किया लेकिन कोई जानकारी नहीं मिली। फिलहाल पुलिस ने शव को पोस्टमार्टम हाउस में रखवा दिया गया है। पुलिस ने बताया कि युवती के सर से खून निकल रहा है। प्राथमिक जांच में माना जा

रहा है कि युवती ने भाखड़ा नदी के पुल से कूदकर आत्महत्या की है। घटना के समय नदी में पानी कम था इसलिए शव ज्यादा दूर नहीं बहा। युवती की उम्र 22 से 25 साल के बीच होने का अनुमान

तीन दिन बाद हुआ जंगल में मिले मासूम के शव का पोस्टमार्टम

हल्द्वानी : पुलिस को जंगल में करीब सात माह के मासूम का शव मिला। शव के नीचे का हिस्सा नहीं था। इससे मासूम के जेंडर का पता नहीं चल सका। शव को पोस्टमार्टम हाउस हल्द्वानी में रखवा दिया गया। 72 घंटे बीतने के बाद भी उसके परिजनों का पता नहीं चला तो उसका पोस्टमार्टम करा दिया गया। पुलिस के अनुसार बीती 23 जुलाई को लोगों ने काशीपुर के जंगल में एक मासूम का शव देखे जाने की सूचना दी। सूचना पुलिस के बाद मौके पर पहुंची पुलिस ने

शव को अपने कब्जे में लिया। मासूम के शव को पोस्टमार्टम हाउस हल्द्वानी में रखवा दिया गया। साथ ही पुलिस ने मृतक से जुड़े लोगों की छनबीन की। हालांकि 72 घंटे बीत जाने के बाद भी मासूम के परिजनों का कुछ भी पता नहीं चल सका। पुलिस ने शनिवार को मासूम के शव का पोस्टमार्टम करवा दिया। मेडिकल चौकी प्रभारी बीएस मेहता ने बताया कि पंचनामा काशीपुर से ही भर के आया था। जिस कारण वहां की पुलिस ने ही मोवरी में पोस्टमार्टम करवाया था।

व्यक्त किया जा रहा है। युवती ने लाल रंग का सूट पहना हुआ है। उसके हाथ पर ए और छाती पर अजीम नाम लिखा टैटू गुदा मिला। पुलिस फिलहाल तीन दिशा में का काम रही है। पहला वह

घटनास्थल के पास से जानकारी जुटा रही है। दूसरा आसपास के थाना और चौकी से लापता युवतियों की जानकारी को जुटाया जा रहा है। साथ ही युवती के शरीर पर गुदे

नाम के आधार पर भी तपतीश की जा रही है। इसके साथ ही पुलिस ने सीसीटीवी कैमरों को खंगालना शुरू कर दिया है। पुलिस ने शीघ्र ही मृतका की शिनाख्त कर लेने की बात कही है।

प्रचार का शोर थमा, दूसरे चरण का मतदान कल

रामनगर, कोटाबाग और भीमताल ब्लॉक से 26 पोलिंग पार्टियां 48 घंटे पूर्व हुई रवाना , प्रत्याशियों का डोर टू डोर संपर्क जारी



कार्यालय संवाददाता, हल्द्वानी

अमृत विचार : त्रिस्तरीय पंचायत के द्वितीय चक्र में चार ब्लॉकों के मतदान के लिए प्रचार थम गया है। रामनगर, कोटाबाग और भीमताल ब्लॉक से 26 पोलिंग पार्टियां 48 घंटे पूर्व रवाना हो गईं। बाकी पोलिंग पार्टियां आज ब्लॉक मुख्यालयों से बूथों के लिए रवाना होगी।

द्वितीय चक्र में चार ब्लॉकों में 28 जुलाई को मतदान होना है। हल्द्वानी ब्लॉक से प्रधान पद की 60 सीटों के सापेक्ष 176, बीडीसी की 39 सीटों के सापेक्ष 134 और जिला पंचायत की चार सीटों पर 15 उम्मीदवार मैदान में हैं। नियमानुसार शनिवार की शाम पांच बजे प्रचार-प्रसार थम गया। हालांकि प्रत्याशी डोर टू डोर संपर्क कर सकते हैं। अंतिम दिन ग्राम प्रधान से जिला पंचायत तक के उम्मीदवारों ने जुलूस निकाल कर शक्ति प्रदर्शन किया तो जनसभाएं भी कीं। अब प्रत्याशी

60 सीटों के सापेक्ष प्रधान के 176 प्रत्याशी मैदान में

39 बीडीसी की सीटों के सापेक्ष 134 प्रत्याशी लड़ रहे चुनाव

04 सीटों पर जिला पंचायत के 15 उम्मीदवार मैदान में हैं



डीजल भरवाने के लिए गाड़ी नंबर नोट कराते इधूटी पर जाने वाले वाहनों के ड्राइवर । ● अमृत विचार

पहले ग्राम सभा सदस्य, ग्राम प्रधान, बीडीसी फिर जिप के वोटों की होगी गिनती

हल्द्वानी : त्रिस्तरीय पंचायत चुनाव की 31 जुलाई को होने वाली मतगणना कर्मियों को प्रथम प्रशिक्षण दिया गया। इसमें 1200 मतगणना सहायक और 300 मतगणना सुपरवाइजर शामिल हुए। शनिवार को राजकीय मेडिकल कॉलेज सभागार में हुए प्रशिक्षण में गणना सहायक और गणना सुपरवाइजर को वैध और अवैध मतों की तकनीकी जानकारी दी। प्रशिक्षण में मत पेटियां खोलने, मत पत्र लेखा व मतों का मिलान करने की विस्तृत जानकारी दी। साथ ही

बताया कि अलग-अलग रंग के 50-50 की संख्या में बंडल बनाए जाएंगे। इसके उपरांत मतों की गणना की जाएगी। सबसे पहले ग्राम पंचायत सदस्य फिर ग्राम प्रधान उसके बाद क्षेत्र पंचायत सदस्य की व अंत में जिला पंचायत सदस्यों के मतों की गणना की जाएगी। प्रशिक्षण में एडीएम प्रशासन विवेक राय एवं डीडीओ गोपाल गिरी गोस्वामी ने सभी मतगणना कर्मियों को राज्य निर्वाचन आयोग के निर्देशों का पालन करने के निर्देश दिए।

घर-घर किलेबंदी में जुट गए हैं। इधर, जिला प्रशासन ने चुनाव को लेकर तैयारियों को अंतिम रूप

दिया। शनिवार को रामनगर से 1, भीमताल से 4 और कोटाबाग से 21 पोलिंग पार्टियां दो दिन

पूर्व दूरस्थ बूथों के लिए ब्लॉक मुख्यालयों से मतपेटी और जरूरी सामग्री लेकर रवाना हुई जो देर

रात तक सही से बूथों पर पहुंच गई हैं। शेष पार्टियां आज सुबह 8 बजे से ब्लॉक मुख्यालयों से आवंटित

बीयर की बोतलों के साथ आरोपी दबोचा

हल्द्वानी: पुलिस ने कार के साथ आरोपी को गिरफ्तार किया है। आरोपी के पास से 144 बीयर की बोतलें मिली हैं। पुलिस यूओयू के सामने मोड़ पर वाहनों की चेंकिंग कर रही थी।

इसी दौरान सलेटी रंग की कार फायर स्टेशन की तरफ आ रही थी। कार रुकने का इशारा किया तो कार चालक वाहन को वापस मोड़ने लगा। पुलिस ने कार को रोक लिया। पूछताछ में कार चालक ने अपना नाम मनीष सिंह राणा (35) निवासी बेड़ीपड़ाव मोटाहल्दू थाना लालकुआं बताया। कार की डिग्री खुलवाने पर उसके अंदर गते की छह पेटियों में अलग-अलग कंपनियों की कुल 144 बीयर की बोतलें मिलीं। आरोपी ने बताया कि वह घर में बर्थडे पार्टी के लिए ये बोतलें ले जा रहा है। पुलिस ने बीयर की बोतलों को कब्जे में लेकर आरोपी के खिलाफ मुकदमा दर्ज कर कार्रवाई शुरू कर दी है।

दो किलो चरस के साथ तीन तस्कर दबोचे

संवाददाता, हल्द्वानी

अमृत विचार: पुलिस ने कार सवार तीन तस्करों को दो किलो चरस के साथ गिरफ्तार किया है। आरोपियों ने बताया कि वह पहाड़ के गांव से चरस को इकट्ठा करते हैं और हल्द्वानी समेत अन्य मैदानी इलाकों में लाकर बेच देते हैं।

मामले का खुलासा करते हुए एसपी सिटी प्रकाश चंद्र ने बताया कि पंचायत चुनाव के मद्देनजर पुलिस व एसओजी की टीम संयुक्त रूप से मंडी चौकी क्षेत्र में गश्त कर रही थी। टीम जब फायर स्टेशन के पास पहुंची तो एक सफेद रंग की कार बरेली रोड की तरफ जाती दिखी। पुलिस टीम ने चेंकिंग के लिए हाथ देकर रुकने का इशारा किया तो कार चालक ने कार की गति को और बढ़ा दी। किसी तरह कार को रोका गया तो उसके अंदर बैठे लोग पास मौजूद पॉलीथिन को छुपाने लगे। पुलिस ने जांच की



पुलिस गिरफ्त में चरस तस्करी के तीन आरोपी । ● अमृत विचार

तो पॉलीथिन में चरस बरामद हुई। पूछताछ में पता चला कि कार चालक नंदन सिंह निवासी बेड़ीचूला पटवारी पट्टी पतलिया जिला नैनीताल है। अन्य दो लोगों में इसी गांव के निवासी हरीश सिंह के अलावा सौरभ मिश्रा निवासी रायनवाज थाना बहेड़ी जिला बरेली हैं। पूछताछ में बताया कि ये तीनों आपस में दोस्त हैं और चरस तस्करी करते हैं। तीनों आस-पास के गांव से लोगों से छोटी मात्रा और सस्ते

दामों में चरस खरीदते हैं और जब काफी चरस इकट्ठी हो जाती है तो उसे महंगे दामों में हल्द्वानी और आसपास के इलाकों में बेच देते हैं। पुलिस ने जब चरस का वजन किया तो नंदन सिंह के कब्जे से 1 किलो 80 ग्राम और सौरभ मिश्रा के कब्जे से 746 ग्राम चरस मिली। चरस का कुल वजन 1.975 किलो है। इसके साथ ही तस्करी में इस्तेमाल हो रही कार को भी पुलिस ने कब्जे में ले लिया

नंदन का पुराना है आपराधिक इतिहास

पुलिस के अनुसार नंदन सिंह पेशेवर अपराधी है। साल 2024 में काटगोदाम थाना क्षेत्र में और साल 2025 में हल्द्वानी कोतवाली क्षेत्र में उसके खिलाफ एनडीपीएस एक्ट के तहत चालान हो चुका है।

टीम में ये रहे शामिल

हल्द्वानी : तस्करों को गिरफ्तार करने वाली टीम में सीनियर एसआई कोतवाली महेन्द्र प्रसाद, एसओजी प्रभारी संजीत राठौर, चौकी प्रभारी मंडी प्रेमराम विश्वकर्मा, कांस्टेबल मंडी चौकी ललित मेहरा, कांस्टेबल एसओजी संतोष बिट्ट, अरुण राठौर, भूपेन्द्र जेठ्ठा शामिल रहे।

है। पुलिस ने तीनों आरोपियों पर एनडीपीएस एक्ट में मुकदमा दर्जकर आगे की कार्रवाई शुरू कर दी है।



हाथ में कुल्हाड़ी लेकर जिप , उम्मीदवार बेला तोलिया के लिए वोट मांगते सांसद अजय भट्ट, विधायक बंशीधर भगत व अन्य ।

रामड़ी आन सिंह में बेला तोलिया ने निकाला जुलूस, उमड़ी भीड़

हल्द्वानी, अमृत विचार : त्रिस्तरीय पंचायत चुनाव के द्वितीय चक्र का प्रचार शनिवार की शाम को थम गया। इस मौके पर रामड़ी आन सिंह जिला पंचायत सीट से भाजपा प्रत्याशी बेला तोलिया ने कठघरिया से विशाल जुलूस निकालकर शक्ति प्रदर्शन किया। इसमें हजारों की संख्या में जनता ने उत्साहपूर्वक हिस्सा लिया। शनिवार को सांसद अजय भट्ट के साथ बेला तोलिया ने चुनाव चिन्ह कुल्हाड़ी हाथ में लेकर जुलूस निकाला। जुलूस की शुरुआत पनियाखल से हुई। इसमें समर्थकों ने ढोल नगाड़ों और समर्थन में नारेबाजी करते हुए काफिला रामड़ी, पीपलपोखरा, जयपुर पाडली, बव्बीनगर, फतेहपुर, लामाचौड़, धुनी से होते हुए कठघरिया में जनसभा में समाप्त हो गया। जहां विधायक बंशीधर भगत, जिलाध्यक्ष प्रताप बिष्ट, सांसद भट्ट, दर्जा मंत्री सुरेश भट्ट ने हाथ में कुल्हाड़ी लेकर बेला तोलिया को जिताने की अपील की। जनसभा को संबोधित करते हुए सांसद भट्ट ने कहा कि क्षेत्र में बेला तोलिया की लोकप्रियता का अंदाजा इस बात से लगाया जा सकता है कि स्थानीय महिलाएं पिछले एक माह से प्रचार में उनके साथ बिना करके चल रही हैं। प्रत्याशी बेला तोलिया ने कहा कि उनका उद्देश्य रामड़ी आनसिंह पनियाली क्षेत्र को विकास की नई ऊंचाइयों पर ले जाना है। इस दौरान दर्जा मंत्री सुरेश भट्ट एवं दिनेश आर्या, प्रदेश महामंत्री राजेंद्र बिष्ट, प्रदेश प्रवक्ता विकास भगत, महेश शर्मा, जिला महामंत्री नवीन भट्ट मौजूद रहे।

कालागढ़ में नर हाथी का शव मिला, हड़कंप

संवाददाता, रामनगर

अमृत विचार: काबेट टाइगर रिजर्व के अंतर्गत कालागढ़ रेंज की कालागढ़ दक्षिणी बीट, धारा ब्लॉक के कंपार्टमेंट संख्या 4 और 5 में गश्त के दौरान एक वयस्क नर हाथी का शव मिलने वन कर्मियों में हड़कंप मचा रहा। आनन फानन में इसकी सूचना आला अधिकारियों को दी गई। वन विभाग की टीम को शव नूनगढ़ सहायक नाले के पास मिला। प्रारंभिक जांच में शव करीब 5 से 7 दिन पुराना प्रतीत हो रहा है। हाथी के दोनों दांत (टस्क) सुरक्षित पाए गए हैं।

कॉबेट टाइगर रिजर्व के निदेशक डॉ. साकेत बडोला ने बताया कि देर

शाम जब कालागढ़ रेंज की वनकर्म टीम नियमित गश्त पर थी, तभी नूनगढ़ सहायक नाले के पास झाड़ियों में एक वयस्क नर हाथी का शव देखा गया। हाथी के सभी अंग सुरक्षित हैं और किसी प्रकार की हिंसक गतिविधि या शिकार की आशंका नहीं है। प्रथम दृष्टया हाथी की मौत प्राकृतिक कारणों से हुई प्रतीत हो रही है। डॉ. बडोला ने बताया कि विभागीय प्रोटोकॉल के तहत शव का पोस्टमार्टम करवाया जा रहा है। इसके लिए वरिष्ठ वन अधिकारियों की निगरानी में अनुभवी पशु चिकित्सकों की टीम द्वारा पोस्टमार्टम की प्रक्रिया की जा रही है। पोस्टमार्टम रिपोर्ट आने के बाद ही मौत के सही कारणों की पुष्टि हो सकेगी।

राजनीति

ग्राम पंचायत, क्षेत्र पंचायत व जिला पंचायत में बड़ी संख्या में राजनीतिक मैदान में उतरे युवा प्रत्याशी

नई सोच, नया जोश : चुनाव में युवाओं की दोहरी दस्तक

संवाददाता, हल्द्वानी

अमृत विचार : गांव की राजनीति अब उम्र नहीं, सोच से तय होगी। नैनीताल जिले में इस बार पंचायत चुनावों ने एक नया मोड़ लिया है। जहां युवा मतदाता नई सोच और ठोस मुद्दों के साथ कल अपने मताधिकार का प्रयोग करेंगे। वहीं, दूसरी ओर कई युवा खुद भी उम्मीदवार बनकर गांव की सरकार का नेतृत्व करने के लिए तैयार खड़े हैं। कल होने वाले पंचायत चुनाव के दूसरे चरण में नैनीताल जिले की सियासी फिजा में युवाओं की मौजूदगी निष्पांयक मोड़ ले रही है। ग्राम प्रधान, क्षेत्र पंचायत और जिला पंचायत सदस्य जैसे पदों पर



21 से 30 वर्ष की आयु के पढ़े-लिखे, तकनीकी रूप से सक्षम और समाजसेवा से प्रेरित युवा उम्मीदवार मैदान में हैं। उनका मकसद सिर्फ कुर्सी तक पहुंचना नहीं, बल्कि गांव की दिशा और दशा को नए सांचे में ढालना है। शिक्षा, स्वच्छता, डिजिटल सुविधा, महिला सशक्तिकरण और कृषि

शिक्षा, रोजगार जैसे ठोस मुद्दे हैं एजेंडे में शामिल

ग्राम सभा ज्योलीकोट में इस बार दो युवा प्रत्याशी ग्राम प्रधान पद के लिए मैदान में हैं, जो गांव के विकास के लिए नई ऊर्जा और योजनाओं के साथ उतरे हैं। वहीं, जिला पंचायत सदस्य पद के लिए भी कई युवा उम्मीदवार अपनी किस्मत आजमा रहे हैं। भीमताल ब्लॉक के ककोड़ क्षेत्र के साथ ही कई ग्राम पंचायत, क्षेत्र पंचायत और जिला पंचायत क्षेत्रों से कई युवा उम्मीदवार राजनीतिक क्षेत्र में जोर-आजमाईश कर रहे हैं। सामाजिक कार्यों का अनुभव रखने वाले इन युवाओं ने अपने घोषणापत्र में शिक्षा, रोजगार, स्वच्छता और तकनीकी विकास जैसे ठोस मुद्दे भी शामिल किए हैं।

खासकर युवा मतदाताओं के दिलों में जगह बनाई है। सोशल मीडिया के जरिए घर-घर पहुंचने का यह डिजिटल तरीका अपनाया। इस बार का पंचायत चुनाव केवल प्रतिनिधि चुनने की प्रक्रिया नहीं, बल्कि एक सामाजिक परिवर्तन का संकेत बनकर उभरा है। जब गांव के युवा ही नेतृत्व के लिए आगे आ रहे हैं,

तो चुनाव की केवल रस्म अदायगी नहीं रह जाता। वह जन-चेतना और नवाचार की शुरुआत बन जाता है। शनिवार को चुनाव प्रचार थम गया। कल होने वाले मतदान के बाद 31 जुलाई को मतगणना होगी, जिसमें ये देखना दिलचस्प होगा कि क्या गांव की सरकार की कमान इस बार युवा हाथों में जाएगी।

रामनगर में चोरों ने

तोड़े मकान के ताले

रामनगर, अमृत विचार: चोरपानी स्थित एक बंद मकान में चोरों ने संध लगा दी। कोतवाली के वरिष्ठ उप निरीक्षक मनोज नयाल ने बताया कि कमला देवी का चोरपानी में मकान है।

महिला 21 जुलाई को रुद्रपुर अपनी बेटी के यहां गई थी। 23 जुलाई की रात को चोरों ने मकान का ताला तोड़कर घर में घुसे और चोरी की वारंदात को अंजाम दिया। 24 जुलाई को पड़ोसियों ने महिला को चोरी की सूचना दी। महिला शुकुवार को घर पहुंची और सूचना पुलिस को दी। महिला के अनुसार, चोर मकान से 20 हजार नकद, 20 नई साड़ियां चोरी कर ले गए। आसपास लगे सीसीटीवी कैमरे में कुछ संदिग्ध लोग दिख रहे हैं। उन्होंने बताया कि आरोपी जल्द पुलिस की गिरफ्त में होंगे।

संवाददाता, रामनगर

अमृत विचार: हाईकोर्ट के आदेश के उपरांत प्रशासन के द्वारा बोते दिनेनो सील किये गये जामा मस्जिद के परिसर स्थित मद्रसे की सील पटवारी बिबीती देर शाम खोल दी गयी। लेकिन वहां पर अभी मद्रसा नहीं चला चल सकेगा। बता दें कि पिछले दिनेनो उन जिलाधिकारी प्रमोद कुमार उन्की टीमा के द्वारा जामा मस्जिद स्थित मद्रसा मफतुल उलूम जामा मस्जिद को प्रचुर पूर्ण नही होने पर की सील कर दिया गया था।

इस संघर्ष मे जामा मस्जिद के प्रशासन शकील खान ने हाईकोर्ट की की शरण ली व हाईकोर्ट ने कुछ आवश्यक शर्तों के साथ मद्रसे की

सील खोल जाने के आदेश पारित किये। एसडीएम प्रमोद कुमार द्वारा लिखित मे अंडरटेकिंग लेने के बादवा सील खोलने के निर्देश दिए। इसके बाद कार्यवाहक तहसीलदार नरेन्द्र कुमार गहतोड़ी, रामनगर शहर पटवारी राहुल आर्या, पाटकोटी लेखपाल कैलाश चंदोला की टीमा को मौके पर पर भेजकर देर शाममद्रसा प्रशासक शकील खान, शहर पेशा इमाम सुफरी गुलाम मुस्तफा नईमी, डॉ. जफर सैफी, मौजिदम मुजफ्फरखान अली आदि की मौजूदगी मे मद्रसे को खोल दिया गया। उधर एसडीएम प्रमोद कुमार ने बताया कि कुछ शर्तों के साथ सील खोलोली गई है। अंडरटेकिंग ली गई है, अभी वहां पर मद्रसा नहीं चल सकेगा।

सिटी ब्रीफ

चोर ने किया धारदार हथियार से हमला

बाजपुर : घर के पास छुपे बैठे चोर को पकड़ने का प्रयास किया तो उसने धारदार हथियार से हमला कर युवक को घायल कर दिया। जिसे पुलिस के माध्यम से सरकारी अस्पताल में भर्ती कराया, जहां से चिकित्सकों ने प्राथमिक उपचार देकर उसे हायर सेंटर रेफर कर दिया है। घटना शुक्रवार देर रात करीब 9 बजे की बताई जा रही है। ग्राम बरहेनी निवासी 30 वर्षीय शकील अहमद खाना खाकर घर के बाहर टहल रहा था। इसी बीच उसने घर से कुछ दूरी पर एक व्यक्ति को अपनी मौजूदगी छुपाते हुए देखा। कौन है कहकर आवाज लगाई तो उसने कोई जवाब नहीं दिया। आरोप है कि इस पर शकील जब आरोपी पकड़ने के लिए उसके पास पहुंचा तो उसने धारदार हथियार से हमला कर दिया, जिसे उसने हाथ से रोकने का प्रयास किया तो हाथ में चोट आ गई। इसके बाद आरोपी शकील को धक्का देकर वहां से भाग निकला। सूचना मिलने पर बरहेनी चौकी की पुलिस भी मौके पर पहुंच गई और घायल को सरकारी अस्पताल पहुंचाया, जहां से चिकित्सकों ने प्राथमिक उपचार देकर उसे हायर सेंटर रेफर कर दिया है।

किशोरी ने जहरीले पदार्थ का सेवन किया

बाजपुर : बहन से कहासुनी होने पर किशोरी ने जहरीले पदार्थ का सेवन कर लिया जिसकी जानकारी से परिजनों में हड़कंप मच गया। आनन-फानन में उसे बाजपुर के सरकार अस्पताल में भर्ती कराया गया, जहां से चिकित्सकों ने प्राथमिक उपचार देकर उसे हायर सेंटर रेफर कर दिया है। प्रदेश की सीमा से लगते स्वार रामपुर उम के एक गांव में दो बहनों में किसी बात को लेकर विवाद हो गया था। बताया जाता है कि कहासुनी के बाद 13 वर्षीय किशोरी ने घर में रखी धानों में डालने वाली दवाई का सेवन कर दिया।

किसानों को खाद मिलने में हो रही देरी पर आक्रोश

बाजपुर : क्षेत्र में किसानों को खाद मिलने में हो रही देरी पर आक्रोश व्यक्त करते हुए संयुक्त किसान मोर्चा से जुड़े किसान नेता जगताम सिंह बाजवा ने कहा कि वर्तमान में धान के लिए खाद की आवश्यकता है, लेकिन सहकारी समितियों में खाद उपलब्ध न होने से किसानों को भारी परेशानी हो रही है। समय से खाद न मिलने पर फसल की उपज में भी भारी कमी आने की संभावना बनी रहेगी।



सूचना

मैंने अपने पुत्र शंकर कुमार व उसके परिवार को परिवार विरोधी हरकतों के चलते अपने संबंध विच्छेद कर अपनी चल-अचल संपत्ति से बेदखल कर दिया है। शंकर व उसके परिवार के किसी कृत्य लेनदेन से हमारा कोई सरोकार ना होकर स्वयं शंकर व उसके परिवार का होगा। **विशन राम ओड, निवासी- कुटरी, खटीमा, उधमसिंह नगर।**

सूचना

मैंने मंदर इण्डिया पब्लिक स्कूल रुद्रपुर रोड, दोरहा, बाजपुर, ऊधमसिंह नगर से वर्ष-2017 में इंटरमीडिएट की परीक्षा उत्तीर्ण की है। मेरा विद्यालय स्थानान्तरण प्रमाण पत्र (TC) जारी हुआ था, जो कि फरवरी 2025 में कहीं गुम हो गया है। मेरे द्वारा इसका किसी तरह से उपयोग नहीं किया गया है। किसी सज्जन को मेरा स्थानान्तरण प्रमाण पत्र मिले तो कृपया मुझे वापस करने का कष्ट करेंगे। **अंशु सैनी पुत्री श्री सत्यपाल सैनी, निवासी मौहल्ला आनंदनगर, सुल्तानपुर, तहसील बाजपुर, जिला ऊधमसिंह नगर।**

ROHILKHAND MEDICAL COLLEGE & HOSPITAL, BAREILLY

STAFF REQUIRED

Accountant (for Audit)

Qualification :- M.Com, B.com with good knowledge of MS Excel & Tally, Exp. 1 Year

Sr. OT Technician

Qualification:- BOT/DOT, Exp. 3 years (ortho)

Sr. Nursing Staff

Qualification:- B.Sc. Nursing/GNM, Exp. 6 years

Computer Operators

Qualification: Graduation with good Computer Knowledge & good Typing Speed (Hindi & English) (Exp. Min. one year)

Salesman (For Medical Stores)

Qualification: Min. D.Pharma (Exp. Min. One year)

PRO

Qualification: Graduation

Salary No Bar for Deserving Candidates

How to apply : Mail your CV at hrrmch@gmail.com or hard copy to the address given below.

HR OFFICE, RMCH Hospital Building, Pilibhit Bypass Road, Bareilly

Contact : 9548624286



शहीद स्मारक पर पुष्पचक्र अर्पित करते डीएम। ● अमृत विचार

श्रद्धापूर्वक मनाया गया शौर्य दिवस, शहीदों को किया नमन

कारगिल विजय दिवस पर शहीदों के आश्रितों और घायल सैनिक को किया सम्मानित, महापौर, डीएम, एसएसपी समेत कई अधिकारी रहे मौजूद

संवाददाता, रुद्रपुर

अमृत विचार : 26वें कारगिल विजय दिवस (शौर्य दिवस) पर पुलिस लाइन स्थित शहीद स्मारक स्थल में श्रद्धापूर्वक कार्यक्रम आयोजित हुआ। इस दौरान मेयर विकास शर्मा, डीएम नितिन सिंह भदौरिया, एसएसपी मणिकांत मिश्रा, जिला सैनिक कल्याण अधिकारी कर्नल (सेवानिवृत्त) सीपी कोठारी ने शहीदों को पुष्पचक्र अर्पित किया। इस दौरान कारगिल में शहीद हुए जनपद के हवलदार पदमराम और राइफलमैन अमित नेगी के चित्र पर पुष्प अर्पित कर श्रद्धांजलि दी और जवानों ने शस्त्र सलामी देकर मान बढ़ाया। इसके अलावा घायल हुए नायक मान सिंह मेहता को अंग वस्त्र देकर सम्मानित भी किया गया।

शनिवार को आयोजित कार्यक्रम के दौरान जिलाधिकारी ने कहा कि देश की रक्षा सर्वोपरि है। सैनिकों ने देश की सुरक्षा में सर्वोच्च बलिदान किया है, हमें उन पर गर्व करना चाहिए। जिन वीर सैनिकों ने देश की रक्षा करते हुए अपने प्राण न्यौछावर किया है। उनकी कुर्बानी को कभी भुलाया नहीं जा सकता है। जिला सैनिक कल्याण अधिकारी कर्नल सीपी कोठारी ने वर्ष 1999 में हुए कारगिल युद्ध के कारणों एवं कारगिल विजय पर विस्तार से प्रकाश डाला।

उन्होंने कहा कि भारतीय



घायल सैनिक को अंग वस्त्र देकर सम्मानित करते महापौर, डीएम, एसएसपी।

प्रतिस्पर्धा के विजेताओं को किया पुरस्कृत

रुद्रपुर : शौर्य दिवस के मौके पर शिक्षण संस्थाओं ने कारगिल युद्ध व देशभक्ति से संबंधित चित्रकला, निबंध एवं भाषण प्रतियोगिता और खेल विभाग की ओर से आयोजित क्रॉस कंट्री प्रतियोगिताओं में स्थान प्राप्त करने वाले प्रतिभागियों को पुरस्कृत किया गया। निबंध प्रतियोगिता में सोनिया ध्यानी प्रथम, खुशी राठौर द्वितीय व अस्मिता सिंह तृतीय रही, भाषण में महिता प्रथम, दीपा रस्तोगी द्वितीय व सानिया तृतीय रही। इसी तरह चित्रकला में वंशिका वर्मा प्रथम, भूमि सिंह द्वितीय व सुमित तृतीय स्थान पर रहे। इसके साथ ही क्रॉस कंट्री रेस में आपन बालक वर्ग में सोनिल कुमार प्रथम, पुष्कर चंद्र द्वितीय व अनुपम तृतीय रहे, आपन बालिका वर्ग में अजरा बी पाशा प्रथम, दीपा द्वितीय व पल्लवी तृतीय स्थान पर रही जिन्हें कार्यक्रम में अतिथियों ने पुरस्कृत किया।

सेना ने अपने अदम्य साहस का प्रदर्शन करते हुए कारगिल फतह किया था। इस युद्ध में देश के 30 हजार सैनिकों ने हिस्सा लिया। जिसमें 527 जवानों ने अपनी शहादत दी। जिनमें प्रदेश के 75 और जिले के दो जवान शामिल हैं। युद्ध में 1363 जवान घायल हुए। उन्होंने बताया कि इस युद्ध में शहीद हुए जवानों की स्मृति में प्रत्येक वर्ष 26 जुलाई को कारगिल विजय दिवस को शौर्य दिवस के रूप में मनाया जाता है। इस अवसर पर सीडीओ

दिवेश शाशानी, एसपी क्राइम निहारिका तोमर, एसपी सिटी डॉ. उत्तम सिंह नेगी, एडीएम पंकज उपाध्याय, एसएसपी अभय प्रताप, आरडी मठपाल, एसडीएम मनीष बिष्ट, सहायक अधिकारी सुंदर सिंह, पूर्व सैनिक सुबेदार खडक सिंह काकी, पूर्व सैनिक किशन सिंह रावत, भरत सिंह खाती, रूप सिंह अधिकारी, मनोज कुमार पांडेय, गिरधर सिंह, सुनील कुमार, सुदर्शन सिंह, गिरीश भट्ट, लक्ष्मण सिंह, अजय कुमार आदि मौजूद रहे।

वीरों के शौर्य को पूर्व सैनिकों ने किया नमन



कुश्नवरी में कारगिल शहीद पदमराम कन्याल की पत्नी को सम्मानित करते अतिथि।



कारगिल युद्ध में घायल हुए पूर्व कैप्टन बहादुर सिंह को सम्मानित करते शिक्षक।

संवाददाता, काशीपुर

अमृत विचार : शहीद चौक कुड़ेशवरी में विजयपथ पूर्व सैनिक कल्याण समिति एवं काशीपुर पूर्व सैनिक संगठन के सदस्यों ने कारगिल में प्राप्त हुई अभूतपूर्व विजय का जश्न मनाया। समारोह की अध्यक्षता संगठन के अध्यक्ष पूर्व कैप्टन बीएस नेगी और संचालन पूर्व सुबेदार मेजर

त्रिलोक सिंह नेगी ने किया।

कार्यक्रम की शुरुआत राष्ट्रीय ध्वजारोहण से हुई। राष्ट्रीय गान के बाद मुख्य अतिथि मेजर दीपक बाली एवं उप जिलाधिकारी अभय प्रताप सिंह ने शहीदों को पुष्प चक्र अर्पित कर श्रद्धांजलि दी। अतिथियों ने शहीद हवलदार पदम राम कन्याल की धर्मपत्नी भगवती कन्याल एवं शहीद राइफलमैन अमित नेगी के छोटे भाई सुमित नेगी को

साल ओढ़ाकर सम्मानित किया। इस मौके पर तहसीलदार पंकज चंदोला, किसान इंटर कॉलेज की प्रधानाचार्य डॉ. किरण सिंह, संगठन के उपाध्यक्ष कैप्टन जगमोहन सिंह नेगी, सचिन सुबेदार मेजर कुलवीर भंडारी, कोषाध्यक्ष पूर्व हवलदार संजय लखेड़ा आदि मौजूद रहे। इधर उदयराज हिंदू इंटर कॉलेज में कारगिल दिवस पर युद्ध में घायल हुए पूर्व कैप्टन बहादुर सिंह ने छात्रों के बीच अपने अनुभवों को किया

मेघावाला गांव में ही बंटेगा राशन

जसपुर : ग्रामीणों की मांग पर मेघावाला गांव में ही राशन वितरण किया जाएगा। जिला पूर्ति अधिकारी (डीएसओ) ने पूर्ति निरीक्षक को वितरण व्यवस्था सुनिश्चित करने के आदेश दिए हैं। पूर्ति निरीक्षक मुकुल कुमार गजरोला ने बताया कि ग्राम मेघावाला के राशन डीलर सुधीर कुमार ने स्वास्थ्य कारणों से अपनी दुकान को संचालित करने में असमर्थता जताई थी। डीएसओ के निर्देश पर दुकान को ग्राम मनोरथपुर की राशन डीलर फूल जहां को अटेंच कर राशन वितरण की व्यवस्था की गई थी। लेकिन मेघावाला के ग्रामीणों ने मनोरथपुर गांव की दूरी अधिक होने के कारण वितरण व्यवस्था को गांव में ही किए जाने की मांग की थी। उन्होंने इसके लिए एक शिकायती पत्र भी दिया था। बीते शुक्रवार को डीएसओ विनीत कुमार ने आदेश जारी कर राशन वितरण व्यवस्था मेघावाला में सुनिश्चित करने के आदेश दिए हैं।

एकलव्य स्कूल में लेट्रल एंट्री प्रवेश शुरू

खटीमा : एकलव्य मॉडल रेंजिडेशियल स्कूल में अनुसूचित जनजाति के बच्चों के लिए केंद्रीय लेट्रल एंट्री प्रवेश आवेदन प्रक्रिया प्रारंभ हो चुकी है। प्राचार्य भारती यादव ने बताया कि कक्षा 7, 8, 9 एवं 11वीं की रिक्त सीटों पर लेट्रल एंट्री के माध्यम से प्रवेश हेतु आवेदन आमंत्रित किए जा रहे हैं। पूर्ण रूप से आवेदन भरकर जमा करने की अंतिम तिथि 5 अगस्त है। आवेदन पंजीकृत डाक अथवा विद्यालय में आकर जमा किया जा सकता है। प्राचार्य ने बताया कि आवेदन राष्ट्रीय आदिवासी छात्र शिक्षा समिति नई दिल्ली के निर्देशानुसार किये जा रहे हैं। आवेदन पत्र विद्यालय से निशुल्क प्राप्त किए जा सकते हैं। अथवा विद्यालय की वेबसाइट से भी डाउनलोड कर सकते हैं।

सिटी कॉन्वेंट स्कूल में शहीदों को दी गई श्रद्धांजलि

खटीमा : सिटी कॉन्वेंट स्कूल में कारगिल विजय दिवस धूमधाम से मनाया गया। विजय दिवस का प्रारंभ विद्यालय के संस्थापक मोहन चंद्र उपाध्याय, प्रबंधक प्रदीप उपाध्याय, एकजीवक्यूटिव डायरेक्टर तिलक उपाध्याय, प्रधानाचार्य शुभा सक्सेना शहीदों को पुष्प अर्पित कर श्रद्धांजलि दी। विद्यार्थियों ने देशभक्ति व शहीदों को समर्पित भाषण और कार्यक्रम प्रस्तुत कर समां बांधा। इस अवसर पर आर्मी एनसीसी एनओ लैफ्टिनेंट प्रकाश सिंह बिष्ट, एनओ सब लैफ्टिनेंट वंदना जोशी, थर्ड ऑफिसर नीता उपाध्याय, लक्ष्मी मेहता प्रवीण सिंह बोरा आदि मौजूद रहे।



दिनेशपुर के सैनिक भवन चक्कीमोड़ में कारगिल विजय दिवस पर आयोजित कार्यक्रम में शामिल पूर्व सैनिक। ● अमृत विचार

श्रद्धापूर्वक मनाया गया शौर्य दिवस, शहीदों को किया नमन

कारगिल विजय दिवस पर शहीदों के आश्रितों और घायल सैनिक को किया सम्मानित, महापौर, डीएम, एसएसपी समेत कई अधिकारी रहे मौजूद

संवाददाता, रुद्रपुर

सपूतों के त्याग के लिए राष्ट्र सदैव ऋणी रहेगा: पानू

दिनेशपुर : जिला पंचायत पूर्व सदस्य मोहन सिंह पानू ने कारगिल विजय दिवस की रजत जयंती पर वीर सपूतों को श्रद्धांजलि अर्पित की। उन्होंने कहा कि सपूतों के त्याग व समर्पण के लिए राष्ट्र सदैव ऋणी रहेगा। इस दौरान पूर्व सैनिकों ने कारगिल योद्धाओं (शहीदों) को पुष्प अर्पित कर नमन किया। शनिवार को सैनिक भवन चक्कीमोड़ में गौरव सेनानी वीरनारी उथान समिति गदरपुर के तत्वावधान में कारगिल विजय दिवस धूमधाम से मनाया गया। इस दौरान अतिथियों व पूर्व सैनिकों ने कारगिल के सपूतों को याद करते हुए पुष्प अर्पित किए। कार्यक्रम की अध्यक्षता गौरव सेनानी वीरनारी उथान समिति ब्लॉक अध्यक्ष के. धन सिंह कोरंगा व संचालन समिति सचिव भगत सिंह धर्मशक्तू ने किया। इस मौके पर अखिल भारतीय पूर्व सैनिक सेवा परिषद जिलाध्यक्ष सुबेदार मेजर नंदन सिंह कोशयारी, ब्लॉक अध्यक्ष पूर्व सुबेदार मेजर हिमन्त सिंह कुंवर, मंडिया प्रभारी कैलाश चंद पाठक, सुबेदार महिपाल सिंह कोशयारी, कै. खुशहाल सिंह मेहता, सेना मेडल गोविंद सिंह चौहान, सुबेदार लाल सिंह न्याल, सुबेदार विक्रम सिंह रावत, सुबेदार भगवत सिंह पंगती, गोपाल सिंह ठठोला, देव सिंह धर्मशक्तू, राजेंद्र सिंह रावत, लोकपाल शाही, राजेंद्र सिंह पानू, दान सिंह काकी, खुशाल सिंह बोरा, हरीश सुयाल, सुबेदार भूपाल सिंह कोरंगा, महेंद्र सिंह पणोला, सुरेश कनियाल, दान सिंह बडती आदि मौजूद रहे।

शांतिपुरी में भी मनाया गया कारगिल विजय दिवस

शांतिपुरी : शांतिपुरी में 26वां कारगिल विजय दिवस धूम धाम से मनाया। जिसमें शांतिपुरी व जवाहरनगर पूर्व सैनिक संगठन के अलावा ऊर्जा निगम के मुख्य अभियंता कुमार शंखर चंद्र त्रिपाठी व स्थानीय ग्रामीणों ने शनिवार को प्रतिभाग कर कारगिल के वीर शहीदों को नमन किया। संगठन के अध्यक्ष दिगंबर प्रसाद जोशी व जिला सैनिक लीग के अध्यक्ष देवी दत्त उपाध्याय व कारगिल युद्ध के रश्मदी सुबेदार भीष्म सिंह दानू ने शहीदों की वीर गाथा का वर्णन किया।



शांतिपुरी में पूर्व सैनिकों को संबोधित करते अध्यक्ष दिगंबर प्रसाद जोशी।

पूर्व सैनिक संगठन ने मनाया जश्न

● वीरंगनाओं, अतिथियों और बच्चों को किया सम्मानित

संवाददाता, खटीमा

अमृत विचार : ब्लॉक सभागार में पूर्व सैनिक संगठन द्वारा 26 वां कारगिल विजय दिवस मनाया गया। जिसमें शहीदों को याद किया गया और स्कूली बच्चों द्वारा देशभक्ति कार्यक्रम प्रस्तुत कर समां बांधा। इस दौरान वीरंगनाओं और उत्कृष्ट कार्य करने वाले पुलिस अधिकारियों को सम्मानित किया गया। ब्लॉक सभागार में आयोजित कार्यक्रम का शुभारंभ नगर पालिका अध्यक्ष रमेश चंद्र जोशी, कोतवाल मनोहर सिंह दसौनी, उप निरीक्षक पंकज महर, पूर्व सैनिक संगठन अध्यक्ष ने किया। सर्वप्रथम युद्ध में शहीद हुए जवानों को दो मिन्ट का मौन



खटीमा में आयोजित कार्यक्रम में वीरंगना को सम्मानित करते संगठन के पदाधिकारी।

धारण कर श्रद्धांजलि अर्पित की गई। नोजंगे पब्लिक स्कूल तथा सिटी कॉन्वेंट स्कूल के बच्चों द्वारा सांस्कृतिक कार्यक्रम प्रस्तुत किया गया।

कार्यक्रम की अध्यक्षता संगठन अध्यक्ष कैप्टन गंभीर सिंह धामी ने किया। इस दौरान वीर नाथों व संगठन में उत्कृष्ट कार्य के लिए

पूर्व सैनिकों को सम्मानित किया गया। इस अवसर पर दान सिंह बोरा, होशियार बोरा, धन सिंह सामंत, धन सिंह बोरा, भूपेंद्र खोलिया, कुंदन राम, इंद्रजीत सिंह कुंवर, पुष्कर सिंह बिष्ट, अमर सिंह बोरा, कल्याण सिंह भंडारी तथा राजकुमार थापा आदि उपस्थित रहे।

सराहनीय

बोले-यदि बेकार शरीर का प्रयोग मेडिकल शिक्षा प्रणाली में होता है तो यह सौभाग्य की बात होगी

शांति किशन ने जन्मदिन पर किया देहदान

संवाददाता, रुद्रपुर

अमृत विचार : अभी तक ज्यादातर लोगों ने नेत्रदान करते हुए सुना होगा, लेकिन शांति किशन ने अपने जीते जी ही अपना देह यानी शरीर साईंस फॉर सोसाइटी को दान दे दिया है। यह निर्णय शांति किशन ने अपने जन्मदिन पर लिया। उनका मानना है कि शरीर नश्वर है और आत्मा सत्य। निधन के बाद शरीर का दाह संस्कार कर नष्ट कर दिया जाता है। इसी कारण सामाजिक कुरीतियों व सजगता नहीं होने के कारण वर्तमान में मेडिकल स्टूडेंट को शव नहीं मिल पा रहे हैं।

बताते चले कि 60 वर्षीय शांति किशन जगतपुरा में अपने परिवार के साथ रहते हैं और डेयरी का व्यवसाय करते हैं। साक्षात्कार में उन्होंने बताया कि 18 जुलाई को



देहदान करने वाले शांति किशन।

उनका जन्मदिन था और उसी दिन उन्होंने निर्णय लिया कि नेत्रदान के अलावा वह अपना संपूर्ण शरीर चिकित्सा शिक्षा के लिए सौंप देगे और उन्होंने साईंस फॉर सोसाइटी हल्द्वानी मेडिकल कॉलेज से संपर्क किया। साथ ही समझौतानामा लिखवाया। पूछे जाने पर शांति किशन ने बताया कि पारिवारिक

80 प्रशिक्षित डॉक्टर एक शव पर कर रहे रिसर्च: मेहता
रुद्रपुर : संयोजक साईंस फॉर सोसाइटी मदन सिंह मेहता ने बताया कि आधुनिक चिकित्सा के लिए शव का होना बेहद जरूरी है। वर्तमान में स्थिति यह है कि 80 प्रशिक्षित डॉक्टर एक शव पर रिसर्च कर रहे हैं, जबकि 10 से 12 प्रशिक्षित डॉक्टर पर एक शव होना चाहिए। इससे प्रशिक्षित डॉक्टर को काफी परेशानियों का सामना करना पड़ रहा है और गंभीर बीमारियों पर रिसर्च भी पूर्ण नहीं हो पा रही है। रुद्रपुर के जगतपुरा निवासी शांति किशन ने अपना देहदान देकर समाज को एक संदेश दिया है कि नश्वर शरीर का दान कर आधुनिक चिकित्सा खोज को गतिमान बनाए। साईंस फॉर सोसाइटी लगातार जनजागरण अभियान चला रही है।

जिम्मेदारी पूर्ण करने के बाद वह अब निश्चित हैं। सत्यता यह है कि शरीर से आत्मा निकलने के बाद शरीर बेकार है। ऐसे में यदि बेकार शरीर का प्रयोग मेडिकल शिक्षा प्रणाली में हो जाता है तो यह उनके लिए सौभाग्य की बात होगी। कारण वर्तमान में एक शव पर 75 प्रशिक्षित डॉक्टर रिसर्च करते हैं, जबकि मानक 10 से 12 शव पर 75 डॉक्टर का है। उन्होंने कहा कि

शरीर नश्वर है और उसका उपयोग मानव समाज के विकास के किसी काम में आता है तो उनके लिए सबसे बड़ी खुशी की बात होगी। इस संबंध में उन्होंने अपनी पत्नी और अपने बच्चों से भी सलाह ली और उसके बाद ही साईंस फॉर सोसाइटी के सदस्य गिरीश आर्य से संपर्क कर सारी औपचारिकताएं पूरी की। साथ ही देह दान का पत्राचार डीएम व एसएसपी को भी किया है।

ब्रीफ न्यूज

20 पेटी अवैध शराब के साथ आरोपी गिरफ्तार

काशीपुर : एसओजी और पुलिस की टीम ने वाहन चेकिंग के दौरान 20 पेटी अवैध शराब बरामद कर एक आरोपी को गिरफ्तार किया है। एसओजी काशीपुर के प्रभारी एसआई रविंद्र सिंह बिष्ट, एसआई मनोज धोनी पुलिस टीम के साथ शुक्रवार की रात को मुरादाबाद रोड स्थित डिजाइन सेंटर के पास वाहन चेकिंग कर रहे थे। इसी दौरान टांडा तिराहे की ओर से आते हुई एक संदिग्ध कार को रोककर उसकी तलाशी ली। कार में से 20 पेटी अवैध शराब बरामद हुई। पूछताछ करने पर चालक ने अपना नाम गौतम सिंह निवासी ग्राम गद्दी गंज बताया। कार चालक ने बताया कि वह राइस मिल में नौकरी करता है, जहां उसको तनखाह कम मिलती है। यह शराब गांवों में चल रहे पंचायत चुनाव में बेचने के लिये लेकर जा रहा था। बताया रात को शराब की अच्छी कीमत मिल जाती है। पुलिस ने आरोपी गौतम सिंह के खिलाफ आबकारी अधिनियम के तहत केस दर्ज कर गिरफ्तार कर लिया। बरामद शराब की कीमत 1 लाख 87 हजार 200 रुपये आंकी गई है।

सड़क हादसों में मां-बेटा सहित चार लोग घायल

बाजपुर : अलग-अलग सड़क हादसों में मां-बेटा सहित चार लोग घायल गए। शनिवार की सुबह ग्राम कनौरी निवासी दिलशान स्कूटी पर सवार होकर घर से दोराहा की ओर जा रहा था। बताया जाता है कि इसी बीच राष्ट्रीय राजमार्ग-74 पर ग्राम महेशपुरा के कट के नजदीक तेज रफ्तार कार चालक ने चपेट में ले लिया जिसमें दिलशान गंभीर रूप से घायल हो गया, जिसे सरकारी अस्पताल में भर्ती कराया गया। घटना में स्कूटी व कार भी क्षतिग्रस्त हो गई है। गांव बाजपुर निवासी रिजवान अपनी मां जब्बदा के साथ बाइक पर दवाई लेने रामनगर नैनीताल जा रहा था। इसी बीच बन्नाखेड़ा-बैलपड़ाव मुख्यमार्ग पर बल्ली वन चौकी के निकट स्कूटी सवार से टक्कर हो गई। हादसे में मां-बेटा के साथ ही स्कूटी सवार जुगुगं घायल हो गया।

हादसे में गाय की मौत कार चालक को पकड़ा

बाजपुर : ग्राम बन्नाखेड़ा-बैलपड़ाव रोड पर तेज रफ्तार कार चालक ने शनिवार को अनियंत्रित होकर गाय को टक्कर मार दी, जिसमें उसकी मृत्यु हो गई। हादसे के बाद हिंदुवादी संगठन के कार्यकर्ताओं के साथ ही मौके पर काफी संख्या में लोग एकत्र हो गए, जिन्होंने आरोपी कार चालक को पकड़ लिया। इसी बीच कार्यकर्ताओं की सूचना पर विहिव गौ रक्षा विभाग के प्रान्त मंत्री यशपाल राजहंस भी मौके पर पहुंच गए। घटना की जानकारी पर बन्नाखेड़ा चौकी की पुलिस ने घटना स्थल पर पहुंचकर आवश्यक जानकारी हासिल की।

गदरपुर के मतदान केंद्र संख्या 84 में 28 जुलाई को होगा पुनर्मतदान

संवाददाता, रुद्रपुर

अमृत विचार: राज्य निर्वाचन आयोग के निर्देश के बाद जिला मजिस्ट्रेट व जिला निर्वाचन अधिकारी नितिन सिंह भदौरिया ने बताया कि त्रिस्तरीय पंचायत चुनाव के तहत विकासखंड गदरपुर के मतदान केंद्र संख्या 84 राजकीय प्राथमिक विद्यालय खानपुर पश्चिम कक्ष संख्या-02 के जिला पंचायत 20 खेमपुर के सदस्य पद के लिए 28 जुलाई 2025 को सुबह 8 बजे से सायं 5 बजे तक पुनर्मतदान कराया जाएगा।

शनिवार को राज्य निर्वाचन आयोग के निर्देश के बाद जिला निर्वाचन अधिकारी ने आरओ

एमएनए और अधीक्षण अभियंता को सौंपा ज्ञापन, कटौती व अमद्द व्यवहार का उठाया मुद्दा सुपरवाइजर और विद्युत कटौती के खिलाफ भड़के व्यापारी

संवाददाता, रुद्रपुर

अमृत विचार: नगर निगम के सफाई सुपरवाइजर के दुर्व्यवहार और अघोषित विद्युत कटौती के खिलाफ व्यापारी नेताओं में आक्रोश व्याप्त है। इसको लेकर मुख्य नगर आयुक्त नरेश चंद्र दुर्गापाल और यूपीसीएल के अधीक्षण अभियंता शंखर त्रिपाठी विद्युत को ज्ञापन सौंपा। इस दौरान उन्होंने आगाह किया कि यदि दोनों ही मुद्दों पर कोई सुधार नहीं हुआ तो आंदोलन किया जाएगा। शनिवार को एमएनए को ज्ञापन सौंपते हुए प्रांतीय उद्योग व्यापार मंडल के महानगर अध्यक्ष संजय जुनेजा ने बताया कि मुख्य बाजार के सफाई सुपरवाइजर अपने किसी परिचित के प्लास्टिक बैग



यूपीसीएल के अधीक्षण अभियंता को ज्ञापन सौंपते व्यापारी। ● अमृत विचार

की बिक्री करने के लिए बेवजह व्यापारियों और ठेले वालों पर दबाव बना रहे हैं। जबकि बाजार में कई कंपनियां इसी प्रकार का बैग बना रही हैं। आरोप था कि कई बार सुपरवाइजर दुकानों पर जाकर बहसबाजी व दुर्व्यवहार कर रहे हैं, जिसे बर्दाश्त नहीं

किया जाएगा।

उन्होंने एमएनए से कार्रवाई किए जाने की मांग की। वहीं दूसरी ओर शहरी इलाकों में हो रही लगातार अघोषित विद्युत कटौती के कारण व्यापारी हो या फिर आम जनमानस परेशान हो चुका है। मुख्य बाजार में



एमएनए को ज्ञापन सौंपते व्यापारी। ● अमृत विचार

कटौती से पहले जेई कटौती की कोई सूचना नहीं देते। जिस कारण ग्राहकों के अलावा व्यापारी वर्ग परेशान है और व्यापार भी प्रभावित हो रहा है। उन्होंने अधीक्षण अभियंता से अघोषित विद्युत कटौती रोकने और कटौती करने से पूर्व सूचना

देने की बात कही। इस मौके पर कोषाध्यक्ष संदीप राव, पवन गाबा, संजय अरोड़ा, बलदेव ग्रोवर, आकाश भुसारी, ऋतिक छाबड़ा, राजकुमार सीकरी, अंशुल अग्रवाल, सागर छाबड़ा, शिवन सेठी, पारस अरोड़ा, रवि गुलाटी आदि मौजूद रहे।

अभेद-अचूक होगी सुरक्षा : 12 जोन, 34 सेक्टर में बांटा इलाका

त्रिस्तरीय पंचायत चुनाव में दूसरे चरण की तैयारी पूरी, तैनात होगी भारी पुलिस फोर्स, चप्पे-चप्पे पर कड़ी सुरक्षा के आदेश, कल होगा मतदान



संवाददाता, रुद्रपुर

अमृत विचार: त्रिस्तरीय पंचायत चुनाव मतदान के पहले चरण की समाप्ति के बाद अब पुलिस प्रशासन ने दूसरे चरण की तैयारी भी पूरी कर ली है। साथ ही मतदान केंद्रों की कड़ी सुरक्षा का खाका भी बना लिया है। जिसके चलते भयमुक्त होकर मतदाता मताधिकार का प्रयोग करेगा। वहीं दूसरे चरण के पंचायती



मतदान-मतगणना कार्मिकों का रेंडमाइजेशन करते डीएम। ● अमृत विचार

2790 मतदान और 2500 मतगणना कार्मिकों का हुआ रेंडमाइजेशन

रुद्रपुर : त्रिस्तरीय पंचायत चुनाव के दूसरे चरण को सफलतापूर्वक संपन्न कराए जाने के लिए राज्य निर्वाचन आयोग के निर्देशानुसार जिलाधिकारी एवं जिला निर्वाचन अधिकारी (पंचायत) नितिन सिंह भदौरिया व प्रेक्षक रोहित मीणा की उपस्थिति में दूसरे चरण के 2790 मतदान कार्मिकों का तृतीय रेंडमाइजेशन किया गया। साथ ही 2500 मतगणना कार्मिकों का द्वितीय रेंडमाइजेशन किया गया। शनिवार को रेंडमाइजेशन के बाद जिलाधिकारी एवं जिला निर्वाचन अधिकारी ने बताया कि त्रिस्तरीय पंचायत सामान्य निर्वाचन के दूसरे चरण में विकासखंड रुद्रपुर, काशीपुर व जसपुर में सफलतापूर्वक मतदान संपन्न कराने के लिए 505 बूथों के लिए 558 मतदान पार्टियों के 2790 मतदान कार्मिकों का तृतीय रेंडमाइजेशन किया गया। तृतीय रेंडमाइजेशन से मतदान पार्टियों को बूथ आवंटित हुए। इस अवसर पर मुख्य विकास अधिकारी दिवेश शाशनी, उप जिला निर्वाचन अधिकारी कौस्तुभ मिश्र, अपर जिलाधिकारी पंकज उपाध्याय, मुख्य शिक्षा अधिकारी व नोडल कार्मिक केएस रावत, जिला सूचना विज्ञान अधिकारी हेमंत मौर्य आदि मौजूद रहे।

स्थलों पर कड़ी सुरक्षा व्यवस्था पर मंथन किया और मतदेय स्थल अभेद एवं अचूक रहे। इसके लिए पंचायती इलाकों को 12 जोन और 34 सेक्टर में तब्दील कर दिया गया है। इसके अलावा 8 राजपत्रित

अधिकारी, 25 इंस्पेक्टर, 152 सब इंस्पेक्टर एवं अपर उपनिरीक्षक, 163 हेड कांस्टेबल, 544 महिला एवं पुरुष सिपाही, 54 फायर कर्मी, 40 वन कर्मी, 410 होमागार्ड, 543 पीआरडी, 25 आबकारी कर्मी, 96

ग्राम प्रहरी, चार कंपनी पीएसी व आईआरबी के जवानों के तैनात रहेगी। इसके अलावा बॉर्डर पर 27 जुलाई से ही सख्त व निगरानी प्रारंभ किए जाने का आदेश भी एसएसपी ने दिए हैं।

कंपनी कर्मचारी का शव संदिग्ध हालात में मिला

संवाददाता, किच्छा

अमृत विचार: कोतवाली अंतर्गत रुद्रपुर मार्ग पर खेत में एक अथेड़ कैक्टरी कर्मचारी का संदिग्ध परिस्थितियों में शव मिलने से सनसनी फैल गई। खेत में शव पड़ा होने की सूचना पर तमाम लोगों की भीड़ मौके पर जमा हो गई। डायल 112 पर घटना की सूचना मिलने के बाद कोतवाली पुलिस की टीम मौके पर पहुंच गई और मौका मुआयना कर शव को कब्जे में लेकर शिनाख्त के प्रयास शुरू कर दिए। घटना की सूचना पर पुलिस क्षेत्राधिकारी भूपेंद्र सिंह धोनी एवं कोतवाली प्रभारी धीरेंद्र कुमार ने मौके का निरीक्षण करते हुए जांच प्रारंभ कर दी। पुलिस ने शव को कब्जे में लेकर पोस्टमार्टम के लिए भेज दिया।

जानकारी के अनुसार शनिवार



किच्छ के सरकारी अस्पताल में चिकित्सक से जानकारी लेते पुलिस अधिकारी।

की सुबह रुद्रपुर मार्ग स्थित इंटरार्क कंपनी के सामने खेत में एक अथेड़ का शव पड़े होने की सूचना क्षेत्र में आग की तरह फैल गई। कुछ देर में तमाम लोगों की भीड़ मौके पर जमा हो गई। डायल 112 पर सूचना के बाद पुलिस क्षेत्राधिकारी भूपेंद्र सिंह धोनी, कोतवाल धीरेंद्र कुमार, वरिष्ठ उप निरीक्षक राजेंद्र प्रसाद

के साथ पुलिसकर्मी बृजमोहन सिंह, देवराज सिंह एवं नवीन भट्ट की टीम क्राइम किट बॉक्स लेकर मौके पर पहुंच गई। मृतक की तलाशी के दौरान पुलिस ने मृतक के पास से बरामद आधार कार्ड के अनुसार मृतक की पहचान ग्राम देवलीखेत, मल्ली सलोनी, पोस्ट एवं तहसील

रानीखेत, जनपद अल्मोड़ा निवासी 55 वर्षीय मोहन सिंह के रूप में की गई है। इस दौरान पुलिस की पूछताछ में स्थानीय लोगों ने बताया कि मृतक ग्राम किशनपुर स्थित सिद्धार्थ एलॉय कंपनी में नौकरी करता था और शराब पीने का आदी था। मृतक की पहचान होने के बाद पुलिस की सूचना पर सिद्धार्थ एलॉय कंपनी के एचआर राहुल पांडे मौके पर पहुंच गए और मृतक की पहचान मोहन सिंह के रूप में की। राहुल पांडे ने पुलिस को बताया कि मृतक मोहन सिंह कंपनी में करीब 2 महीने से रात्रि शिफ्ट में कार्यरत था और 22 जुलाई से कंपनी में ड्यूटी करने नहीं पहुंचा था। पुलिस ने शव को कब्जे में लेकर सरकारी अस्पताल पहुंचा दिया है। फिलहाल पुलिस ने मृतक के परिजनों को घटना की जानकारी देते हुए जांच शुरू कर दी है।

बिना अनुमति के ड्रोन उड़ाया तो पुलिस करेगी जुमाने की कार्रवाई

संवाददाता, रुद्रपुर

अमृत विचार: पिछले कुछ दिनों से इलाके में ड्रोन उड़ाने चोरी की घटना को अंजाम देने वाली अफवाहों पर विराम लगाने के लिए एसएसपी ने गाइडलाइन जारी कर दी है। इसके तहत बिना अनुमति के ड्रोन उड़ाने पर पुलिस की कार्रवाई का सामना करना पड़ सकता है। ऐसे में अब ड्रोन संचालक को संबंधित अभी तक इस प्रकार की घटनाओं के कोई पुख्ता साक्ष्य सामने नहीं आए हैं।

● ड्रोन उड़ाने से पहले संबंधित थाना और चौकी से लेनी होगी अनुमति

अधीनस्थों को आदेशित किया है कि अफवाह फैलाने वालों को भी चिन्हित कर कार्रवाई करें। पिछले कुछ दिनों से जनपद व सीमावर्ती जनपदों जैसे बिजनौर, मुरादाबाद, पीलीभीत में ड्रोन उड़ने और ड्रोन के माध्यम से चोरी की घटनाएं होने की चर्चाओं ने लोगों की नौद उड़ा दी है। सीमावर्ती यूपी से उड़ी अफवाह ने ऊधमसिंह नगर में भी हड़कंप मचा दिया और जिले के कई इलाकों में पुलिस को भी भागदौड़ करनी पड़ी। हालांकि अभी तक इस प्रकार की घटनाओं के कोई पुख्ता साक्ष्य सामने नहीं आए हैं।

पहल करियादियों ने रखीं सड़क, बिजली, पानी और अन्य समस्याएं, महापौर बोले- समस्याओं को दूर करना प्राथमिकता

महापौर ने जनता दरबार में सुनीं लोगों की समस्याएं

संवाददाता, रुद्रपुर

अमृत विचार: नगर निगम रुद्रपुर के महापौर विकास शर्मा के निजी आवास पर आयोजित जनता दरबार में विभिन्न वर्गों और बस्तियों से आए फरियादियों ने सड़क, बिजली, पानी, जल निकासी, राशन कार्ड, स्वास्थ्य सुविधाएं जैसी मूलभूत समस्याएं रखीं। इस दौरान महापौर ने समस्याओं को गंभीरता से सुना। साथ ही मामलों को लेकर संबंधित अधिकारियों से बात कर समाधान के निर्देश दिए।

शनिवार को जनता दरबार के दौरान वार्ड एक के पार्श्व पवन राइक के नेतृत्व में नागरिकों ने सड़क और जल निकासी की गंभीर समस्या उठाई, जिस पर महापौर



जनता दरबार के दौरान समस्याओं को लेकर अधिकारियों से वार्ता करते महापौर विकास शर्मा। ● अमृत विचार

ने कार्ययोजना बनाने और शीघ्र समाधान का आश्वासन दिया। बिंदुखेड़ा निवासी जसवीर सिंह ने

बिजली कनेक्शन न मिलने की शिकायत की, जिस पर महापौर ने एसडीओ सुभाष शर्मा को फोन कर

समस्या का समाधान करवाया। वहीं, जनता इंटर कॉलेज के प्रधानाचार्य सतीश अरोड़ा की ओर



सिटी ब्रीफ

खटीमा नगर सीमा में दुरुस्त होगी प्रकाश व्यवस्था

खटीमा : पीलीभीत मार्ग पर नगर सीमा क्षेत्र में पालिकाध्यक्ष रमेश चन्द्र जोशी ने प्रकाश व्यवस्था सुचारु करने के लिए अधीनस्थों को निर्देशित किया है। पीलीभीत मार्ग के दोनों ओर सालबोड़ी नंबर 1,2,3 के अलावा वार्ड संख्या 14 व 17 एवं 20 का भूभाग जुड़ा है। दैर मार्ग इस मार्ग से आने जाने वाले ग्रामीणों ने पालिकाध्यक्ष रमेश चन्द्र जोशी रामु को बताया कि वर्तमान में यह मार्ग जर्जर हाल में है। लोगों को अंधेरे में इस मार्ग से आने-जाने में बड़ी परेशानियों का सामना करना पड़ता है। इस मार्ग पर बड़े-बड़े गड्ढे ही नहीं, काले रंग के लावारिस गोवंश बड़ी संख्या में मिलते हैं। रात के अंधेरे में कई लोग इन जानवरों से टकराकर गंभीर रूप से घायल, अंग भंग होकर अस्पतालों में पड़े रहते हैं। पालिकाध्यक्ष जोशी ने नगर सीमा तक इस मार्ग में प्रकाश व्यवस्था दुरुस्त करने को निर्देशित किया है।

पेंशन के नाम पर आंदोलनकारियों को दी जा रही टोकन मनी

खटीमा : वरिष्ठ राज्य आंदोलनकारी भावान जोशी ने मुख्यमंत्री पुष्कर सिंह धामी के कार्यालय द्वारा उत्तराखंड राज्य आंदोलनकारियों के हित में लिए गए निर्णय का खगता किया है। उन्होंने उत्तराखंड सरकार द्वारा 10 प्रतिशत क्षैतिज आरक्षण, लंबित किन्हीकरण एवं पेंशन बुद्धि पर सादी चुपी पर चिंता व्यक्त की है। उन्होंने सरादी की निरंकुश अफसर शाही के चलते 25 वर्ष से गुजरने के बाद भी यह मामले लंबित चल रहे हैं। 10% क्षैतिज आरक्षण आंदोलनकारियों के हित में है। किन्हीकरण से वंचित वास्तविक आंदोलनकारी उम्र दराज होकर दर-दर की टोकरे खाने को मजबूर हैं। वहीं पेंशन के नाम पर राज्य सरकार आंदोलनकारियों को टोकन मनी दे रही है। वरिष्ठ राज्य आंदोलनकारी जोशी ने रविन्द्र जगुरान के इस बयान की कड़ी निंदा की है कि जिसमें वह नौकर का कर रहे लोगों को पेंशन व उनके बच्चों को आरक्षण का लाभ दिए जाने की वकालत कर रहे हैं। उत्तराखंड राज्य आंदोलन से जुड़े 12 हजार से अधिक परिवार आज भी गुमनामी की जिंदगी जी रहे हैं। जिन्हें उनके आश्रित सहित सम्मान की जिंदगी जीने की पूरी घोषणाएं सुनने को मिलती है।

राणा प्रताप कॉलेज में स्मार्ट डिजिटल बोर्ड का लोकार्पण

खटीमा : राणा प्रताप इंटर कॉलेज में आयोजित कार्यक्रम में उद्योगपति जगदीश प्रसाद गोयल के सहयोग से गुप्त विज्ञान कक्ष में स्मार्ट डिजिटल बोर्ड का लोकार्पण किया गया। बाद में विद्या परिसर में एक वृक्ष मां के नाम तहत पीछा रोपित किया गया। इस दौरान जगदीश प्रसाद गोयल, मालती गोयल, नीरज गोयल, गुंजन गोयल, प्रधानाचार्य रविन्द्र प्रकाश पंत, दिनेश अग्रवाल, गीताराम बंसल, राजीव अग्रवाल, हरीश जोशी, टीडी काण्डपाल आदि मौजूद रहे।

ताइक्वांडो में स्कॉलर वैली का परचम

संवाददाता, सितारगंज

अमृत विचार: स्कॉलर वैली इंटरनेशनल स्कूल, सितारगंज के छात्र तेजवीर सिंह और विद्यालय के कोच शिवचरण ने थाईलैंड में आयोजित हर मिनिस्ट्री क्वीन स्वीकृत – दा क्वीन मंदर ऑफ थाईलैंड चैलेंज कप की 11वीं अंतरराष्ट्रीय ताइक्वांडो प्रतियोगिता 2025 में रजत पदक (सिल्वर मेडल) जीतकर इतिहास रच लिया। महान कक्षा 6 में पहले वाले तेजवीर सिंह ने शानदार प्रदर्शन कर यह उपलब्धि हासिल की, वहीं कोच शिवचरण ने भी मुकाबले में भाग लेकर उत्कृष्ट खेल कौशल दिखाया और भारत का गौरव बढ़ाया। इस ऐतिहासिक सफलता पर विद्यालय में एक भव्य सम्मान समारोह एवं प्रेस कॉन्फ्रेंस का

बाजपुर में हरियाली तीज की धूम

मेहंदी, थाल सज्जा, रंगोली-अल्पना प्रतियोगिताओं का आयोजन, विजेता सम्मानित

संवाददाता, बाजपुर

अमृत विचार: आदर्श कन्या इंटर कॉलेज बाजपुर में शनिवार को हरियाली तीज की धूम रही। कार्यक्रम का शुभारंभ प्रधानाचार्या डॉ.प्रति रस्तोगी ने किया। इस दौरान मेहंदी, थाल सज्जा, रंगोली-अल्पना आदि प्रतियोगिताओं का आयोजन किया गया, जिसमें 316 छात्राओं ने हिस्सा लिया। मेहंदी प्रतियोगिता के जूनियर वर्ग में आसना प्रथम, प्रीति सैनी द्वितीय, सीनियर वर्ग में जसप्रीत, सानिया, याचिका और संजना क्रमशः प्रथम, द्वितीय, तृतीय स्थान पर रही। रंगोली में नैना और जिया ने प्रथम, शुभनीत और अनीता ने द्वितीय व कंशिश और अंशिका ने तृतीय स्थान प्राप्त किया। सीनियर वर्ग में माही और सुमन प्रथम, पायल, श्वेता द्वितीय, गौरी और माहिरा तृतीय स्थान पर रही, जबकि सीनियर वर्ग में रानी गौड प्रथम, अंशिका द्वितीय रही। वहीं प्रधानाचार्या ने सभी छात्राओं को प्रमाण पत्र वितरित किए। इस मौके पर डलविंदर कौर, भारती बिष्ट, नीलम सूर्यवंशी, अनीता राठौर, नानू उप्रेती, मीना, रेखा उपाध्याय, ऋतु बंसल, पूनम, छाया, दीपा,



बाजपुर के विद्यालय में हाथों पर रचाई गई मेहंदी दिखाती छात्राएं।



किच्छ ने सुंदर वेशभूषा में सजे नरहे मुन्ने बच्चे। ● अमृत विचार

पूजा, अर्चना, प्रियांशी, श्वेता गुप्ता, श्वेता सरना, अनुलता आदि मौजूद रही। वहीं राजकीय उच्चतर माध्यमिक विद्यालय रहंटा में तीज पर्व की पूर्व संध्या पर छात्राओं द्वारा मेहंदी प्रतियोगिता का आयोजन किया गया। कार्यक्रम का शुभारंभ विद्यालय के प्रधानाचार्य धूम बहादुर सिंह चौहान ने दीप प्रज्वलित करके किया। इस दौरान मेहंदी रचाओ प्रतियोगिता

में दीपिका-आदिति की जोड़ी ने प्रथम, भावना-अंशिका की जोड़ी द्वितीय एवं रीनू-तन्नू की जोड़ी तृतीय स्थान पर रही। कार्यक्रम प्रभारी एवं निर्णायक डीआर बाराकोटी ने संचालन किया। निर्णायक मंडल में गीता यादव भी शामिल रहीं। इस मौके पर दीपक शर्मा, राजकिशोर, अनीसुरहमान, सोमनाथ सिंह, देवेंद्र जलाल, देवेंद्र कुमार आदि मौजूद रहे।

शिव मंदिर का भूमि पूजन किया

संवाददाता, रुद्रपुर

अमृत विचार: वार्ड नंबर 01 स्थित फुलसुंगी क्षेत्र की जेपी नगर कॉलोनी में धार्मिक आयोजन के तहत शिव मंदिर का भूमि पूजन एवं शिलान्यास किया गया। इस दौरान मुख्य अतिथि महापौर विकास शर्मा ने विधि विधान से पूजन कर मंदिर निर्माण कार्य की आधारशिला रखी।

शनिवार को कार्यक्रम के दौरान महापौर ने कहा कि जेपी नगर कॉलोनी में शिव मंदिर की स्थापना का निर्णय न केवल धार्मिक दृष्टिकोण से महत्वपूर्ण है, बल्कि सामाजिक सौहार्द और सांस्कृतिक पहचान की दृष्टि से भी अत्यंत सराहनीय है। नगर निगम की ओर से इस मंदिर निर्माण के लिए जो भी आवश्यक सहयोग होगा वह निःसंकोच और प्राथमिकता के



कार्यक्रम को संबोधित करते महापौर विकास शर्मा। ● अमृत विचार

आधार पर उपलब्ध कराया जाएगा। उन्होंने कहा कि नगर के धार्मिक स्थलों को सजाने, संवारने एवं उनका समुचित विकास करने का उन्होंने एक नैतिक और सामाजिक संकल्प लिया है। इसी संकल्प के तहत शहर में धार्मिक, सांस्कृतिक और सामाजिक संरचनाओं को संवर्धित

किया जा रहा है। इस अवसर पर भाजपा मंडल अध्यक्ष धीरेश गुप्ता, मंडल उपाध्यक्ष गोविंद शर्मा, कॉलोनी अध्यक्ष तिवारी, पाण्डे राजेंद्र राठौर, पवन राणा, एमपी मौर्य, ओबीसी मोर्चा के पूर्व मंडल अध्यक्ष भूपराम लोधी, मनीष तिवारी एवं राजीव आदि उपस्थित रहे।

तीन सदियुध युवकों को लोगों ने पकड़ा

बाजपुर : दोराहा-बाजपुर में घूम रहे तीन सदियुध युवकों को लोगों ने पकड़ लिया। सूचना पर दोराहा चौकी की पुलिस भी मौके पर पहुंच गई और तीनों को पुछताछ के लिए चौकी ले गई। कई घंटे की पुछताछ के बाद पुलिस ने तीनों को उनके रवजन को बुलाकर उनके सुपुर्द कर दिया है। तीनों युवक सीमावर्ती स्वार रामपुर उप के एक गांव के निवासी हैं, जोकि नशे के आदी बताए जा रहे हैं। शुक्रवार की मध्य रात्रि करीब साढ़े 11 बजे दोराहा-बाजपुर क्षेत्र में तीन युवक इधर से उधर घूम रहे थे और उनकी गतिविधियां संदिग्ध लग रही थीं। जिसके चलते कुछ ही देर में ग्रामीण एकत्र हो गए। ग्रामीणों को अपनी ओर आता देख युवक धराकर भागने लगे, जिन्हें ग्रामीणों ने घेराबंदी करके पकड़ लिया। इसी बीच चोर पकड़ने जाने की अफवाह फैली तो वहां बड़ी संख्या में लोग जुट गए। इसी बीच सूचना मिलने पर दोराहा चौकी की पुलिस भी मौके पर पहुंच गई और तीनों युवकों को पुछताछ के लिए पुलिस चौकी लाया गया।

विद्यालय प्रबंधक ने तेजवीर सिंह को उनकी इस अद्वितीय उपलब्धि के लिए 100% स्कॉलरशिप (पूर्ण शुल्क माफी) देने की घोषणा की। उन्होंने कहा कि तेजवीर की यह जीत न केवल विद्यालय के लिए बल्कि पूरे देश के लिए गर्व का विषय है और इससे अन्य छात्रों को भी अंतरराष्ट्रीय स्तर पर आगे बढ़ने की प्रेरणा मिलेगी।

प्यार के इजहार के बाद छात्रा से दुष्कर्म

रुद्रपुर: कोतवाली इलाके की रहने वाली बीए प्रथम वर्ष की छात्रा ने काशीपुर के रहने वाले युवक पर प्यार का इजहार कर हवस का शिकार बनाने का आरोप लगाया है। पीड़िता ने एसएसपी को गुहार पत्र देकर कार्रवाई की मांग की है।

जानकारी के अनुसार कोतवाली इलाके की रहने वाली बीए प्रथम वर्ष की छात्रा ने एसएसपी को पत्र देते हुए बताया कि तीन साल पहले उसकी मुलाकात काशीपुर के रहने वाले एक युवक से हुई। वर्ष 2022 को युवक उससे रुद्रपुर मिलने आया और घर से स्कूल जाते वक्त बहला फुसलाकर अपने साथ ले गया और जबरन शारीरिक संबंध बनाए। साथ ही आश्वासन दिया था कि बालिंग होने वह उससे शादी कर लेगा और संबंध बनाने के बाद युवक प्रतिदिन फोन कर अपने सच्चे प्यार का इजहार करता रहा और कई बार शारीरिक संबंध बनाए। आरोप था कि जब वह 18 साल की बालिंग हुई तो आरोपी युवक ने 20 साल की होने पर शादी का भरसा दिलाया और दो साल बाद वह 20 साल की हुई। एक दिन उसने युवक को फोन कर शादी करने के दिए आश्वासन को याद दिलाया तो युवक ने अभद्र भाषा का प्रयोग करने लगा और शादी से इंकार करते हुए फोन भी बंद कर दिया। पीड़िता का कहना था कि उसने युवक के खिलाफ 29 जून 2025 को चौकी प्रतापपुर काशीपुर को तहरीर सौंपी थी।

खटीमा : लायस वलब के तत्वावधान में हरियाली तीज का आयोजन किया गया। जिसमें वलब की महिलाओं ने भागीदारी की तथा रंगारंग सांस्कृतिक कार्यक्रम प्रस्तुत कर समां बांधा। कार्यक्रम का आयोजन नीतू भट्ट, इंदु अग्रवाल और रूपम भटनागर ने किया। कार्यक्रम में तीज क्वीन, साकन सुंदरी सहित विभिन्न खिताबों से नवाजी गई महिलाओं को सम्मानित और पुरस्कृत किया गया।

गोवंशीय पशु के साथ कुकृत्य का आरोपी धरा

काशीपुर : पुलिस ने गोवंशीय पशु के साथ कुकृत्य करने वाले आरोपी किशोर को गिरफ्तार किया है। आरोपी के पास से एक चाकू भी बरामद हुआ है। पुलिस ने आरोपी के खिलाफ पशु क्रूरता अधिनियम के साथ ही आर्म्स एक्ट की धारा में केस दर्ज किया है। कटौराताल पुलिस चौकी इंचार्ज विपुल जोशी ने बताया कि मुखबिर ने सूचना दी, कि एक सदियुध किशोर नाजायज हथियार के साथ कब्रिस्तान के पास खड़ा है। पुलिस टीम मौके पर पहुंची और सदियुध किशोर को पकड़ लिया। किशोर की पहचान 17 वर्षीय निवासी मोहल्ला काली बस्ती के रूप में हुई। पुछताछ में किशोर ने बताया लोहारियान स्थित मनसा देवी मंदिर के पास गली में एक गोवंशीय पशु के साथ कुकृत्य किया था। उसके मोहल्ले के लड़कों ने उसे बताया कि उसकी इस हरकत की वीडियो वायरल हो गई है। जिसके डर से वह घर नहीं गया और इधर-उधर छिप रहा था।

मेहंदी में यामिनी और निदा हयात की जोड़ी प्रथम

● बैंगलेस-डे पर छात्राओं ने मेहंदी प्रतियोगिता में दिखाई प्रतिभा

संवाददाता, जसपुर

अमृत विचार: पीएमश्री नेहरू राजकीय इंटर कॉलेज महुआडाबरा में बैंगलेस-डे पर मेहंदी प्रतियोगिता का आयोजन किया गया। जूनियर वर्ग में यामिनी, निदा हयात और सीनियर वर्ग में अक्सा परवीन, सना परवीन की जोड़ी को प्रथम चुना गया। प्रधानाचार्य ने विजेता प्रतिभागियों को पुरस्कृत कर सम्मानित किया।

शनिवार को विद्यालय में स्वच्छता और भागवानी पर विशेष अभियान चलाकर छात्र-छात्राओं को नैतिकता एवं खेलकूद की विभिन्न गतिविधियां कराई गईं। इसके बाद आयोजित मेहंदी

प्यार के इजहार के बाद छात्रा से दुष्कर्म

रुद्रपुर: कोतवाली इलाके की रहने वाली बीए प्रथम वर्ष की छात्रा ने काशीपुर के रहने वाले युवक पर प्यार का इजहार कर हवस का शिकार बनाने का आरोप लगाया है। पीड़िता ने एसएसपी को गुहार पत्र देकर कार्रवाई की मांग की है।

जानकारी के अनुसार कोतवाली इलाके की रहने वाली बीए प्रथम वर्ष की छात्रा ने एसएसपी को पत्र देते हुए बताया कि तीन साल पहले उसकी मुलाकात काशीपुर के रहने वाले एक युवक से हुई। वर्ष 2022 को युवक उससे रुद्रपुर मिलने आया और घर से स्कूल जाते वक्त बहला फुसलाकर अपने साथ ले गया और जबरन शारीरिक संबंध बनाए। साथ ही आश्वासन दिया था कि बालिंग होने वह उससे शादी कर लेगा और संबंध बनाने के बाद युवक प्रतिदिन फोन कर अपने सच्चे प्यार का इजहार करता रहा और कई बार शारीरिक संबंध बनाए। आरोप था कि जब वह 18 साल की बालिंग हुई तो आरोपी युवक ने 20 साल की होने पर शादी का भरसा दिलाया और दो साल बाद वह 20 साल की हुई। एक दिन उसने युवक को फोन कर शादी करने के दिए आश्वासन को याद दिलाया तो युवक ने अभद्र भाषा का प्रयोग करने लगा और शादी से इंकार करते हुए फोन भी बंद कर दिया। पीड़िता का कहना था कि उसने युवक के खिलाफ 29 जून 2025 को चौकी प्रतापपुर काशीपुर को तहरीर सौंपी थी।

बैटिंग, बॉलिंग के माध्यम से खिलाड़ियों की परख

संवाददाता, जसपुर

अमृत विचार: सीबीएसई नॉर्थ जोन-प्रथम क्रिकेट ट्रायल्स के दूसरे दिन 700 से अधिक खिलाड़ियों ने प्रतिभाग किया। प्रतिभाशाली खिलाड़ियों को आले चरण के लिए चयनित किया गया। रविवार को चयनित खिलाड़ियों की चार टीमों के बीच पहला मैच होगा। शनिवार की रात को चयन समिति नाम के साथ टीमों की घोषणा करेगी।

प्रधानाचार्या मधु शर्मा ने बताया कि शनिवार को बैटिंग, बॉलिंग और विकेट कीपिंग के माध्यम से खिलाड़ियों को परखा गया। साथ ही तकनीकी दक्षता, फिटनेस, मानसिक संतुलन और टीम भावना का



नमामि गंगे के तहत बनाए गए पोस्टरों के साथ बच्चे और अतिथि। ● अमृत विचार

गंगा केवल नदी नहीं, हमारी सांस्कृतिक पहचान
सुल्तानपुर पट्टी : पीएमश्री राजकीय इंटर कॉलेज में शनिवार को नमामि गंगे परियोजना के अंतर्गत एक विशेष जागरूकता कार्यक्रम का आयोजन किया गया। इस कार्यक्रम में मुख्य अतिथि चिकित्सक डॉ. विनीत कोठारी उपस्थित रहे। डॉ. कोठारी ने कहा कि गंगा केवल एक नदी नहीं, बल्कि हमारे देश की सांस्कृतिक और आध्यात्मिक पहचान है। विद्यालय के प्रधानाचार्य जितेंद्र गौतम और वरिष्ठ प्रवक्ता ज्योति जोशी ने गंगाजल के ऐतिहासिक, धार्मिक और वैज्ञानिक महत्व को रेखांकित किया। कार्यक्रम का संचालन भानु प्रकाश पांडे ने किया। इस अवसर पर छात्रों के लिए एक चार्ट प्रतियोगिता भी आयोजित की गई, जिसमें उन्होंने रंग-बिरंगे चित्रों और स्लोगन के माध्यम से नमामि गंगे परियोजना के उद्देश्य, गंगा संरक्षण और स्वच्छता का संदेश दिया।



खटीमा के हिंद पब्लिक स्कूल में खो-खो विजेताओं के साथ प्रबंधन। ● अमृत विचार

हिंद पब्लिक स्कूल में हुई इंटर हाउस खो-खो प्रतियोगिता
खटीमा : हिंद पब्लिक स्कूल में आयोजित इंटर हाउस खो-खो प्रतियोगिता में छत्र छात्राओं ने बढ-चढकर हिस्सा लिया। बल और बुद्धि का नमूना पेश करते हुए खो-खो प्रतियोगिता के बालक वर्ग कक्षा छह से आठ में यलो ईगल ने प्रथम और रेड ईगन ने द्वितीय स्थान प्राप्त किया जबकि बालिका वर्ग में रेड ईगन ने प्रथम और यलो ईगल ने द्वितीय स्थान प्राप्त करके अपने हाउस का नाम रोशन किया। इस अवसर पर प्रबंधक नीरज कुमार, मंजु खन्ना, प्रधानाचार्य भुवन चंद्र जोशी, उप प्रधानाचार्य पूजा जोशी,उपासना बिष्ट, रेनु सिंह, रोली सक्सेना, गीता कन्याल, पुष्पा धामी, रजत भटनागर, गौरव सिंह, टीडी पंचोली, योगेश गुप्ता मौजूद रहे।

खटीमा में युवक पर किया भालू ने हमला

खटीमा : बीती रात्रि खटीमा रेंज के अंतर्गत आने वाले गांग गोसीकुंआ में भालू ने हमला कर एक युवक को गंभीर रूप से घायल कर दिया। घायल को नागरिक अस्पताल में भर्ती कराया गया है। वन विभाग ने मौका मुआयना कर घायल को मुआवजे का आश्वासन दिया है। शुक्रवार देर रात करीब दो बजे गोसीकुंआ निवासी संजीत सिंह राना (45) पुत्र राजानाम रात्रि में करीब दो बजे शौच के लिए घर से बाहर आया। उसी समय पहले से ही बेठ भालू ने उसपर हमला कर गंभीर रूप से घायल कर दिया। घायल की चीख पुकार पर घर के लोग भी बाहर आए और शोर मचाया तो भालू जंगल की ओर भाग गया। घटना की सूचना खटीमा रेंज के वन क्षेत्राधिकारी जीवन चंद्र उप्रेती को दी गई। जिसपर वन विभाग की टीम ने मौका मुआयना किया। सीएमएस डॉ. केशी पंत ने शनिवार को अस्पताल में भर्ती युवक के स्वास्थ्य की जांच की और उसे खतरे से बाहर बताया।



जसपुर के महुआडाबरा में मेहंदी प्रतियोगिता में प्रतिभा दिखाती छात्राएं। ● अमृत विचार

प्रतियोगिता के परिणाम घोषित किए गए। प्रधानाचार्य बुजमोहन लाल ने बताया कि मेहंदी प्रतियोगिता की जूनियर वर्ग में यामिनी, निदा हयात प्रथम, अकाय, साबिया परवीन द्वितीय व नम्रता व जियानूर

की जोड़ी ने तृतीय स्थान प्राप्त किया। इसी तरह सीनियर वर्ग में अक्सा परवीन, सना परवीन, प्रथम, मिस्बाह, अलिफ्जा ने द्वितीय एवं साबिया परवीन और सोफिया परवीन की जोड़ी ने तृतीय स्थान

प्राप्त किया। इस मौके पर डॉ. तजमुल हसन, राजेश चौधरी, अजय कुमार, नाजिम कमर, योगेश पंत, उपेंद्र सिंह, अरुण कुमार, नफीस अहमद, जयवीर सिंह आदि मौजूद रहे।

सितारगंज में स्नातक के लिए 28 जुलाई तक कराएं प्रवेश

सितारगंज : राजकीय स्नातकोत्तर महाविद्यालय सितारगंज में सत्र 2025–26 के लिए स्नातक स्तर की कक्षाओं में प्रवेश प्रक्रिया 18 जुलाई से प्रारम्भ हो चुकी है। समर्थ पोर्टल पर पंजीकृत अभ्यर्थियों की प्रथम वरीयता सूची 17 जुलाई को महाविद्यालय के सूचना पट्ट पर चरखा कर दी गई थी, जिसमें चयनित छात्रों के लिए प्रवेश लेने की अंतिम तिथि 28 जुलाई निर्धारित की गई है तथा समर्थ पोर्टल पर ऑनलाइन फीस जमा करने की अंतिम तिथि भी 28 जुलाई की रात 12:00 बजे तक है। प्रथम सूची में चयनित सभी संकायों के अभ्यर्थियों से अनुरोध है कि वे निर्धारित तिथि तक प्रवेश सुनिश्चित कर लें। इसके उपरांत 29 जुलाई को प्रातः 10:00 बजे द्वितीय वरीयता सूची महाविद्यालय के नोटिस बोर्ड पर प्रदर्शित की जाएगी तथा उसी दिन से प्रवेश प्रक्रिया भी प्रारम्भ कर दी जाएगी, जिसमें चयनित अभ्यर्थी 30 जुलाई तक आवश्यक दस्तावेजों सहित महाविद्यालय में उपस्थित होकर प्रवेश ले सकेंगे हैं।



काशीपुर में मृतका के पति को चेक सौंपते मेयर दीपक बाली। ● अमृत विचार

सफाई कर्मचारी के पति को साँपा दस लाख रुपये का चेक
काशीपुर : कोविड महामारी के दौरान इयूटी पर मुस्तेद रहते हुए शहीद हुई सफाई कर्मचारी उषा के पति को मुख्यमंत्री राहत कोष से मिले 10 लाख रुपये के चेक को महापौर दीपक बाली ने भेंट किया और दिवंगत उषा को श्रद्धांजलि दी। सफाई कर्मचारी उषा की कोविड के दौरान इयूटी करते हुए मृत्यु हो गई थी। उन्हें कोरोना योद्धा मानते हुए मुख्यमंत्री पुष्कर सिंह धामी ने मुख्यमंत्री राहत कोष से 10 लाख रुपये की धनराशि स्वीकृत की। इस धनराशि का चेक काशीपुर नगर निगम को दिया गया। शनिवार को महापौर दीपक बाली ने अपने कार्यालय में मृतका के पति सुंदरलाल को चेक भेंट किया और दिवंगत उषा को श्रद्धांजलि दी। इस अवसर पर सहायक नगर अधिकारी कमल सिंह मेहता, संजय कापड़ी, एसआई मनोज सिंह बिष्ट एवं सलीम अहमद भी मौजूद रहे।

ब्रीफ न्यूज

ताइक्वांडो प्रतियोगिता में अखिलेश ने जीता कांस्य पदक

अल्मोड़ा : स्प्रिंग डेल्ट्स स्कूल के छात्र अखिलेश सिंह ने मलेेशिया में आयोजित 13वीं एशियन जूनियर ताइक्वांडो चैंपियनशिप में शानदार प्रदर्शन करते हुए कांस्य पदक अपने नाम किया । यह उपलब्धि न केवल विद्यालय के लिए बल्कि पूरे अल्मोड़ा जनपद और देश के लिए गौरव का क्षण है । विद्यालय की प्राचार्या ने इस उपलब्धि पर खुशी जताते हुए कहा कि यह हमारे स्कूल, शहर और देश के लिए अत्यंत गौरव का क्षण है । अखिलेश की कड़ी मेहनत, लगन और समर्पण ने यह मुकाम हासिल किया है । हम सभी को उस पर गर्व है ।





अल्मोड़ा में शनिवार को शौर्य दिवस पर पुष्प चक्र अर्पित करने जाते डीएम आलोक कुमार पांडे । ● अमृत विचार



रानीखेत में इन्फैंट्री चौक का उद्घाटन करते ब्रिगेडियर एसके यादव । ● अमृत विचार

शहीदों की दास्तां सुन नम हुईं हजारों आंखें

कैंट स्थित शहीद स्मारक में आयोजित हुआ कार्यक्रम, शहीदों के अदम्य साहस व शौर्य को नमन किया

● जिला मुख्यालय में वीरांगनाओं को किया सम्मानित

संवाददाता, अल्मोड़ा

अमृत विचार : जिले भर में विजय दिवस की 26 वीं वर्षगांठ धूमधाम से मनाई गई। इस दौरान शहीदों की दास्तां सुनकर लोगों की आंखें नम हो गईं। वहीं, सम्मान में सीना गर्व से चौड़ा हो गया। जगह-जगह सम्मान समारोह का आयोजन कर वीरांगनाओं का सम्मानित किया गया।

जिला मुख्यालय के कैंट स्थित शहीद स्मारक में शनिवार को हुए कार्यक्रम में डीएम आलोक कुमार पांडे, एसएसपी देवेंद्र पींचा, मेयर अजय वर्मा सहित अन्य ने शहीदों को श्रद्धांजलि अर्पित की। डीएम ने कहा कि आजादी से पहले और आजादी के बाद उत्तराखंड के वीर सपूतों ने देश की रक्षा में अहम योगदान रहा है। कारगिल युद्ध में वीर सैनिकों के बलिदान को राष्ट्र हमेशा याद रखेगा। एसएसपी ने भारतीय सेना के अदम्य साहस व शौर्य को नमन किया। इस दौरान दो मिनट का मौन रखा गया और गैरीसन अल्मोड़ा की सैन्य टुकड़ी ने शहीदों के सम्मान में सलामी दी।

गैरीसन अल्मोड़ा के प्रभारी कमान अधिकारी मेजर राहुल तिवारी, कारगिल युद्ध के शौर्य चक्र (सेनि) कर्नल जयंत थापा, सीडीओ रामजी शरण शर्मा, पूर्व पालिकाध्यक्ष प्रकाश चंद्र जोशी, सीपीओ दिनेश चंद्र तिवारी, सुबेदार मेजर (आले) नरेंद्र



अल्मोड़ा में शनिवार को शहीद दिवस पर वीरांगनाओं को सम्मानित करते डीएम व एसएसपी।



बनबसा में श्रद्धांजलि देते पूर्व सैनिक कैप्टन भूपेंद्र सिंह कुंवर ।

वीरांगनाओं को किया सम्मानित

कारगिल विजय दिवस पर आयोजित कार्यक्रम में सरस्वती माया घले पत्नी शहीद नायक हरी बहादुर घले सेना मेडल, सावित्री देवड़ी पत्नी शहीद लाल नायक हरीश देवड़ी, ममता चम्याल पत्नी पीटीआर उमेश सिंह चम्याल, कमला गोस्वामी पत्नी शहीद नायल देवेंद्र गिरि को शॉल ओढ़ाकर कर सम्मानित किया।

सिंह, महेंद्र सिंह मेहरा, राजकुमार बिष्ट, कैलाश चंद्र कांडपाल, देवेंद्र कुमार, लाल सिंह, हेमंत लाल वर्मा, चम्पा देवी, पूरन सिंह सिराड़ी, सुबेदार एमएस बिष्ट, सुरेंद्र सिंह बिष्ट, एसएस बिष्ट, पीजी गोस्वामी, विनोद गिरि, सुरेंद्र लाल टप्पटा, पूरन सिंह मेहता, राजेश बिष्ट व अन्य मौजूद रहे।

उधर सोबन सिंह जीना विवि की 24 यूके बालिका वाहिनी की ओर से कारगिल विजय दिवस के अवसर पर अल्मोड़ा परिसर

कारगिल विजय दिवस के अवसर पर रानीखेत में इन्फैंट्री चौक का उद्घाटन

रानीखेत, अमृत विचार : कारगिल विजय दिवस के पावन अवसर पर, कुमाऊं रेजिमेंटल सेंटर के कमांडेंट ब्रिगेडियर एसके यादव, वीएसएम द्वारा इन्फैंट्री चौक का उद्घाटन किया गया। उन्होंने अपने संबोधन में कहा कि यह भारतीय पैदल सेना की अदम्य भावना को समर्पित एक गौरवशाली स्मारक है। एक विंटेज आरसीएल माउंटेड जीप के इर्द-गिर्द निर्मित यह चौक साहस, बलिदान और अटूट देशभक्ति का प्रतीक है। यह उन वीरों की अमर स्मृति को समर्पित है जिन्होंने राष्ट्र की रक्षा हेतु अपने प्राण न्यौछावर कर दिए। रानीखेत के हृदय में स्थापित यह इन्फैंट्री चौक आने वाली पीढ़ियों को भारतीय सेना के पैदल सैनिक की वीरता और पराक्रम की गौरवशाली परंपरा को निभाने के लिए प्रेरित करता रहेगा। इस अवसर पर कुमाऊं रेजीमेंट सेंटर के अधिकारी व जवान मौजूद रहे।

में स्थित शहीद स्मारक एवं शौर्य दीवार में पुष्प अर्पण किए गए। परिसर में चित्रकला प्रतियोगिता का भी आयोजन किया गया। जिसमें एनसीसी की कैडेट्स द्वारा भाग लिया गया। प्रतियोगिता के अंतर्गत 45 कैडेट्स द्वारा प्रतिभाग किया गया।

जिसमें से प्रथम स्थान पर कैडेट सोनिया, द्वितीय स्थान पर कैडेट पायल तिवारी तथा तृतीय स्थान पर कैडेट प्राची गोस्वामी रहे। कैडेट्स को संबोधित करते

हुए लेफ्टिनेंट (डॉ) ममता पंत ने कहा कि देश की सेवा एवं रक्षा हमारा सबसे बड़ा धर्म है। हमें अपने सैनिकों के त्याग और बलिदान को हमेशा याद रखना चाहिए, साथ ही उनके संघर्ष से प्रेरणा लेनी चाहिए और अपने देश के लिए हमेशा कुछ अच्छा करने का संकल्प लेना चाहिए।

यहां अंडर ऑफिसर बरखा मुस्त्यू, सार्जेंट निधि मेहता, सार्जेंट आकांक्षा पिलखवाल मौजूद रही।

कारगिल विजय दिवस धूमधाम से मनाया

बनबसा, अमृत विचार : स्टेशन मुख्यालय बनबसा छावनी में कारगिल विजय दिवस बड़े धूमधाम से मनाया गया। 26 राजपूत रेजीमेंट में स्थापित युद्ध स्मारक पर कर्नल आकाश अशोक तापड़िया (सेना मेडल) स्टेशन कमांडर बनबसा छावनी एवं कमांडिंग ऑफिसर 26 राजपूत बटालियन ने शहीद स्मारक पर कारगिल शहीदों को श्रद्धांजलि अर्पित की गई। श्रद्धांजलि देने वालों में उपकमान अधिकारी 26 राजपूत बटालियन कर्नल मनोष सेमवाल, प्रशासनिक अधिकारी स्टेशन मुख्यालय बनबसा छावनी कर्नल राम करण सिंह, ऑफिसर कमांडिंग 236 आवागमन शिवर बनबसा छावनी कर्नल नवल पांडे, पूर्व सैनिक कल्याण समिति के अध्यक्ष कैप्टन भानी चंद, कैप्टन हरिश्चंद्र कापड़ी, कैप्टन गोविंद बल्लभ भट्ट, पुष्कर दत्त कापड़ी, कैप्टन अमर सिंह सहित शहीद दर्जनों पूर्व सैनिकों ने श्रद्धांजलि दी।



शौर्य दिवस पर अमर शहीदों को पुष्प अर्पित करते पिथौरागढ़ डीएम विनोद गोस्वामी ।

वीरों के बलिदान से हम जी रहे सुरक्षित जीवन: गोस्वामी

संवाददाता, पिथौरागढ़

अमृत विचार : कारगिल विजय दिवस को पिथौरागढ़ में शौर्य दिवस के रूप में श्रद्धा, सम्मान और उत्साह के साथ मनाया गया।

शहीद स्मारक स्थल पर डीएम विनोद गोस्वामी ने जनपद के कारगिल शहीदों-जोहार सिंह, किशन सिंह, गिरीश सिंह और कुंडल सिंह बेवाल के चित्रों पर पुष्पचक्र अर्पित कर भावभीनी श्रद्धांजलि दी। पुलिस द्वारा शहीदों को गार्ड ऑफ ऑनर दिया गया। इस अवसर पर वीर नारियों-लीला देवी (पत्नी शहीद जोहार सिंह), तनुजा देवी (पत्नी शहीद किशन सिंह), शांति सामंत (पत्नी शहीद गिरीश सिंह) और कूना देवी (माता शहीद कुंडल सिंह बेवाल) को जिलाधिकारी द्वारा शॉल ओढ़ाकर सम्मानित किया गया। कार्यक्रम में खेल व निबंध प्रतियोगिता के विजेता छात्र-छात्राओं को प्रशस्ति पत्र एवं स्मृति चिह्न देकर सम्मानित किया गया। स्कूली बच्चों द्वारा देशभक्ति गीतों की समूह प्रस्तुति दी गई, वहीं एनसीसी

कैडेट्स ने प्रभावशाली मार्च पास्ट किया। डीएम गोस्वामी ने संबोधन में कारगिल युद्ध के इतिहास को विद्यार्थियों के समक्ष रखते हुए कहा कि विषम भौगोलिक परिस्थितियों में हमारे सैनिकों ने अदम्य साहस का परिचय देते हुए यह युद्ध जीता। अनेक वीर सपूतों ने देश की रक्षा के लिए अपने प्राणों की आहुति दी। उन्हीं के बलिदान से आज हम स्वतंत्र और सुरक्षित जीवन जी रहे हैं। मेयर कल्पना देवलाल ने कहा कि कारगिल के वीर सैनिकों ने जिस साहस और आत्मबल के साथ विजय प्राप्त की, वह हर भारतीय के लिए गर्व का विषय है। ऐसे वीरों को जन्म देने वाले माता-पिता को नमन है। इस अवसर पर एसपी रेखा यादव, सीडीओ डॉ. दीपक सैनी, एसडीएम सदर मनजीत सिंह, जिला सैनिक कल्याण अधिकारी कर्नल केएस बिष्ट, सीएमओ डॉ. एसएस नबियाल, सीईओ हरक राम कोहली, डीएसओ अनूप बिष्ट, सैनिक संगठनों के पदाधिकारी, पूर्व सैनिक, छात्र-छात्राएं और गणमान्य नागरिक मौजूद रहे।

बोल्डर हटाने में स्वयं जुटे डीएम, सुचारू किया मार्ग

संवाददाता, पिथौरागढ़

अमृत विचार : जिलाधिकारी विनोद गोस्वामी ने शनिवार को मानवीय संवेदनशीलता और प्रशासनिक जिम्मेदारी का अनुपम उदाहरण पेश किया है। दरअसल, पंचायत चुनाव के तहत पोलिंग बूथों के निरीक्षण के क्रम में शनिवार अपराह्न जिलाधिकारी विनोद गोस्वामी सड़क मार्ग से झुलाघाट क्षेत्र के मतदान केंद्रों का जायजा लेने जा रहे थे। इसी दौरान कटियानी रोड पर भारी पत्थर और बोल्डरों के कारण मार्ग अवरुद्ध हो गया। स्थिति की गंभीरता को देखते हुए जिलाधिकारी ने तत्परता दिखाते हुए स्वयं श्रम कर बोल्डरों को



रास्ते से बोल्डर हटते डीएम व सहयोगी हटाने में सहयोग किया। उनके साथ मौजूद अधिकारियों और कर्मचारियों की सहायता से मार्ग को शीघ्र ही आवागमन के योग्य बना दिया गया। इसके उपरांत जिलाधिकारी ने दूरस्थ मतदान केंद्र राजकीय प्राथमिक विद्यालय, कटियानी का स्थलीय निरीक्षण भी किया और मतदान हेतु सारी व्यवस्थाएं परखी।

कैलाश से तीसरा दल भारतीय सीमा में लौटा

कारगिल के रणबांकुरों को किया नमन

संवाददाता, टनकपुर/चम्पावत

अमृत विचार : कारगिल विजय दिवस (शौर्य दिवस) जनपद में उल्लास और राष्ट्रभक्ति की भावना के साथ मनाया गया। मुख्य कार्यक्रम जिला सैनिक कल्याण कार्यालय परिसर में हुआ, जहां अमर शहीदों को पुष्पांजलि अर्पित की गई। इस मौके पर वीर जवानों, वीरांगनाओं व उनके स्वजन को सम्मानित किया गया।

मुख्य अतिथि जिलाधिकारी मनीष कुमार, पुलिस अधीक्षक अजय गणपति, विधायक प्रतिनिधि प्रकाश तिवारी, जिला सैनिक कल्याण अधिकारी कर्नल (से.नि.) उमेश सिंह, आदि ने वीर नारियों, पूर्व सैनिकों, सेना व अर्धसैनिक बलों के अधिकारियों, गणमान्य नागरिकों के साथ अमर ज्योति में दीप प्रज्वलन कर शहीदों को नमन किया। पुलिस की



चम्पावत में शहीद स्मारक पर शहीदों को नमन करते डीएम मनीष कुमार ।

टुकड़ी ने द्वारा गार्ड आफ आनर दिया। जिलाधिकारी ने कहा कि कारगिल के वीर शहीदों ने अपने प्राणों की आहुति देकर देश की अखंडता और संप्रभुता की रक्षा की। उन्होंने कहा कि यह बलिदान हम सभी को प्रेरित करता है कि राष्ट्रहित में सदैव कर्तव्यनिष्ठ रहें। उन्होंने बताया कि राज्य सरकार द्वारा चम्पावत के पाटी क्षेत्र में सैनिकों के लिए रेस्ट हाउस और सैनिक कार्यालय की स्थापना की जा रही है तथा जिला

चिकित्सालय में ईसीएचएस सुविधा उपलब्ध कराई जाएगी। कहा कि राज्य सरकार सैनिकों और उनके परिवारों के लिए कई जनकल्याणकारी योजनाएं संचालित कर रही है। आग्रह किया कि वे इन योजनाओं का लाभ लें। विधायक प्रतिनिधि प्रकाश तिवारी ने कहा कि मुख्यमंत्री पुष्कर सिंह धामी के नेतृत्व में राज्य सरकार निरंतर सैनिकों और उनके परिवारों के हित में कार्य कर रही है। पुलिस

अधीक्षक व जिला सैनिक कल्याण अधिकारी ने भी अपने विचार रखे। कारगिल युद्ध में दुश्मन की गोली से घायल हुए वीर नायक दान सिंह मेहता के अलावा वीर नारी पार्वती देवी, पत्नी स्व. विक्रम सिंह, बच्ची देवी, माता स्व. जगत सिंह और हरु देवी, माता सेना मेडल प्राप्त शहीद राहुल रंसवाल को भी शाल ओढ़ाकर सम्मानित किया गया। नायक दान सिंह मेहता ने कारगिल युद्ध के अनुभव साझा किए। इस अवसर पर विभिन्न विद्यालयों में प्रतियोगिताएं आयोजित की गईं। विजेताओं को पुरस्कृत किया गया। इससे पूर्व एनसीसी कैडेट्स ने आकर्षक मार्च पास्ट एवं झांकी के साथ साथ देशभक्ति गीत-सारे जहाँ से अच्छा हिंदोस्तां हमारा प्रस्तुत किया। जीजीआईसी चंपावत की छात्राओं देशभक्ति गीत प्रस्तुत किए। संचालन राजेंद्र गहतोड़ी ने किया।

स्प्रिंग डेल्ट्स में विज्ञान प्रदर्शनी का आयोजन



विज्ञान प्रदर्शनी में मौजूद बच्चे । ● अमृत विचार

संवाददाता, अल्मोड़ा

अमृत विचार : स्प्रिंग डेल्ट्स अल्मोड़ा में शनिवार को विज्ञान प्रदर्शनी का आयोजन किया गया।

बच्चों ने समाज में मौजूद समस्याओं को ध्यान में रखते हुए समाधानात्मक मॉडल्स बनाए हैं, शिक्षक विपुल कार्की ने बताया कि

विद्यार्थियों को लगातार प्रोत्साहित किया गया है कि वे ऐसे मॉडल्स तैयार करें जो केवल शैक्षणिक नहीं, बल्कि व्यवहारिक जीवन में भी सहायक हों और समाज को आगे ले जाने में योगदान दें। यहां विद्यालय की प्राचार्या ज्योत्सना सोहनलाल, सागर, विधि, मेघा, नेहा, सहित, हर्षिता, सौम्य, पूजा, वरीषा, तनुजा, उर्मिला रहे।

चुनाव

द्वितीय चरण के मतदान को लेकर संपन्न हुआ तृतीय रेंडमाइजेशन

632 मतदान केंद्रों के लिए पार्टियों का गठन

संवाददाता, अल्मोड़ा

अमृत विचार: त्रिस्तरीय पंचायत चुनाव के द्वितीय चरण के मतदान के लिए शनिवार को जनपद में तृतीय रेंडमाइजेशन की प्रक्रिया जिला निर्वाचन अधिकारी आलोक कुमार पांडे की मौजूदगी में सफलतापूर्वक संपन्न हुई। यह प्रक्रिया भारत निर्वाचन आयोग द्वारा निर्धारित दिशा-निर्देशों के अनुसार पूर्ण पारदर्शिता एवं निष्पक्षता के साथ संपादित की गई।

जनपद के 5 विकासखंडों के लिए कुल 632 मतदान केंद्रों के लिए मतदान पार्टियों का गठन किया गया, जिनमें अतिरिक्त रूप से 65 पार्टियां रिजर्व रखी गई हैं। इस प्रकार कुल 697 मतदान पार्टियों के गठन के लिए तृतीय



अल्मोड़ा कलक्ट्रेट में पंचायत चुनाव को लेकर कर्मिकों का रेंडमाइजेशन करते डीएम ।

रेंडमाइजेशन संपन्न हुआ।

प्रक्रिया के माध्यम से कुल 3485 कर्मिकों को पीठासीन अधिकारी एवं मतदान अधिकारी-प्रथम, द्वितीय तृतीय एवं चतुर्थ के रूप में नामित किया गया है। ये सभी कर्मिक निर्धारित तिथि पर प्रशिक्षण प्राप्त कर, निर्वाचन प्रक्रिया को सफलतापूर्वक संपन्न कराने में अपनी महत्वपूर्ण भूमिका निभाएंगे।

14 पोलिंग पार्टियां गंतव्य के लिए रवाना

पिथौरागढ़ : पंचायत चुनाव के अंतर्गत जनपद पिथौरागढ़ के बेरीनाग विकास खंड की 8 एवं मुनाकोट विकासखंड की 6 सहित 14 पोलिंग पार्टियां शनिवार को अपने गंतव्य के लिए रवाना हो गईं। प्रशासन ने इनके लिए आवश्यक व्यवस्थाएं सुनिश्चित की हैं।

चम्पावत व बाराकोट की पार्टियां भी रवाना

चम्पावत : चम्पावत जनपद के मतदान केंद्रों के लिए शनिवार को पोलिंग पार्टियों को रवाना किया गया। ये पार्टियां विकासखंड चम्पावत एवं बाराकोट के विभिन्न दूरस्थ क्षेत्रों में जाएंगी। जिला निर्वाचन अधिकारी मनीष कुमार ने निर्वाचन कर्मियों को निष्पक्ष, शांतिपूर्ण और समयबद्ध मतदान सुनिश्चित करने के निर्देश दिए। चम्पावत विकासखंड से कुल 11 पोलिंग पार्टियां और बाराकोट से 2 पोलिंग पार्टियां रवाना हुईं। इनमें बाराकोट के सील और नेत्र सलान तथा चम्पावत के खिरद्वारी, गंगसीर, लोहारजुला, बुडम, डांडाकपर्नई, हेलामोट, सेलामाड़, सौराई, बकौड़ा, फुरकियाझाला और कटोल शामिल हैं।

मजिस्ट्रेट समय से जांचें मतदान केंद्रों की स्थिति

संवाददाता, अल्मोड़ा

अमृत विचार : त्रिस्तरीय पंचायत के द्वितीय चरण के चुनावों को जिला प्रशासन ने तैयारियां तेज कर दी है। जिलाधिकारी आलोक कुमार पांडे ने चुनाव के सफल आयोजन के लिए सभी संबंधित अधिकारियों के साथ ऑनलाइन माध्यम से समीक्षा बैठक आयोजित की।

शनिवार को आयोजन बैठक में जिलाधिकारी ने निर्देश दिए कि सभी सेक्टर और जूनल मजिस्ट्रेट अपने-अपने क्षेत्र के मतदान केंद्रों की भौतिक स्थिति की जांच कर लें और यदि कहीं कोई समस्या है, तो उसका शीघ्र समाधान कराएं। उन्होंने स्पष्ट किया कि मतदान से पूर्व सभी बूथों की अवस्थिति दुरुस्त कर ली जाए,

ताकि चुनाव के दिन किसी भी प्रकार की शिकायत की गुंजाइश न रहे। लापरवाह कर्मचारियों के विरुद्ध सख्त कार्रवाई की चेतावनी देते हुए पुलिस अधिकारियों को निर्देश दिए गए कि महत्वपूर्ण एवं संवेदनशील स्थलों पर चौकियां सुनिश्चित करें। साथ ही, सभी सेक्टर और जूनल मजिस्ट्रेट अपने संबंधित पुलिस अधिकारियों के साथ निरंतर समन्वय बनाकर कार्य करें। बैठक में एडीएम चंद्र सिंह मरतोतिया, सीडीओ रामजी शरण शर्मा, डीडीओ संतोष कुमार पंत, सहायक सॉल्विकी अधिकारी अशोक कुमार आदि मौजूद रहे।



‘तुलसी’ काया खेत है, मनसा भयी किसान । पाप-पुन्य दोउ बीज हैं, बुवे सो लुने निदान ॥

गोस्वामी जी कहते हैं कि शरीर मानो खेत है, मन मानो किसान है । जिसमें यह किसान पाप और पुण्य रूपी दो प्रकार के बीजों को बोता है । जैसे बीज बोएगा वैसे ही इसे अंत में फल काटने को मिलेगे । भाव यह है कि यदि मनुष्य शुभ कर्म करेगा तो उसे शुभ फल मिलेगे और यदि पाप कर्म करेगा तो उसका फल भी बुरा ही मिलेगा ।

डिजिटल मीडिया की क्रांति शहरों से गांवों तक

भारत में डिजिटल क्रांति ने अभूतपूर्व गति पकड़ी है। 2025 तक, भारत में इंटरनेट उपयोगकर्ताओं की संख्या 90 करोड़ को पार कर चुकी है, जिसमें 60 प्रतिशत से अधिक ग्रामीण क्षेत्रों से हैं। स्टेटिस्टा के अनुसार, ग्रामीण भारत में स्मार्टफोन उपयोगकर्ताओं की संख्या 40 करोड़ से अधिक हो गई है, जो 2015 की तुलना में दस गुना वृद्धि दर्शाता है। यह आंकड़ा केवल एक संख्या नहीं, बल्कि एक सामाजिक और आर्थिक परिवर्तन का प्रतीक है। डिजिटल मीडिया ने न केवल शहरों की चकाचौंध को बल्कि गांवों की मिट्टी को भी अपनी चपेट में लिया है, जिससे सूचना, शिक्षा और अवसरों का एक नया युग शुरू हुआ है। डिजिटल मीडिया ने सूचना के प्रसार को लोकतांत्रिक बनाया है। पहले जहां समाचार पत्र और टेलीविजन कुछ बड़े शहरों तक सीमित थे, वहीं आज यूट्यूब, सोशल मीडिया और ओटीटी प्लेटफॉर्म्स ने गांवों के कोने-कोने तक सूचना पहुंचाई है। ग्रामीण भारत में लोग अब न केवल समाचार देखते हैं, बल्कि स्थानीय मुद्दों पर अपनी राय भी व्यक्त करते हैं। उदाहरण के लिए, उत्तर प्रदेश के एक छोटे से गांव में रहने वाला किसान अब अपनी फसलों की जानकारी के लिए यूट्यूब चैनलों का सहारा लेता है, जहां उसे उन्नत खेती की तकनीकों से लेकर सरकारी योजनाओं की जानकारी मिलती है। डिजिटल प्लेटफॉर्म्स ने भाषा की बाधाओं को भी तोड़ा है। हिंदी, तमिल, बंगाली और अन्य क्षेत्रीय भाषाओं में उपलब्ध कंटेंट ने ग्रामीण दर्शकों को जोड़ा है, जिससे सूचना का प्रवाह पहले से कहीं अधिक समावेशी हो गया है।



डॉ. रौलेश शुक्ला लखनऊ

यह लोकतंत्रीकरण केवल सूचना तक सीमित नहीं है। डिजिटल मीडिया ने लोगों को अपनी आवाज उठाने का मंच दिया है। ट्विटर (अब एक्स) और इंस्टाग्राम जैसे प्लेटफॉर्म्स पर ग्रामीण युवा अपनी कला, संस्कृति और समस्याओं को दुनिया के सामने ला रहे हैं। डिजिटल मीडिया ने ग्रामीण अर्थव्यवस्था को भी नया आयाम दिया है। ई-कॉमर्स और डिजिटल मार्केटिंग ने ग्रामीण उद्यमियों को अपने उत्पादों को बड़े बाजारों तक पहुंचाने का अवसर दिया है। उदाहरण के लिए, अमेजन और फ्लिपकार्ट जैसे प्लेटफॉर्म्स ने ग्रामीण हस्तशिल्पियों और छोटे व्यापारियों को अपने उत्पाद बेचने के लिए एक मंच प्रदान किया है। इसके अलावा, डिजिटल भुगतान प्रणालियों जैसे यूपीआई ने ग्रामीण व्यापार को और आसान बनाया है। पहले जहां नकद लेन-देन और बैंकों की कमी एक बड़ी बाधा थी, वहीं अब एक स्मार्टफोन के जरिए ग्रामीण दुकानदार सीधे ग्राहकों से भुगतान प्राप्त कर सकते हैं। यह न केवल समय बचाता है, बल्कि पारदर्शिता और वित्तीय समावेशन को भी बढ़ावा देता है। शिक्षा के क्षेत्र में डिजिटल मीडिया ने अभूतपूर्व परिवर्तन लाया है। ग्रामीण भारत में जहां अच्छे स्कूलों और शिक्षकों की कमी एक बड़ी समस्या थी, वहां ऑनलाइन लर्निंग प्लेटफॉर्म्स जैसे बायजूस, उडेमी और यूट्यूब ने शिक्षा को हर घर तक पहुंचाया है। डिजिटल क्रांति भारत को एक नए युग की ओर ले जा रहा है। शहरों से गांवों तक, यह लहर हर किसी को सशक्त और प्रेरित कर रही है।

यह लोकतंत्रीकरण केवल सूचना तक सीमित नहीं है। डिजिटल मीडिया ने लोगों को अपनी आवाज उठाने का मंच दिया है। ट्विटर (अब एक्स) और इंस्टाग्राम जैसे प्लेटफॉर्म्स पर ग्रामीण युवा अपनी कला, संस्कृति और समस्याओं को दुनिया के सामने ला रहे हैं।

वृक्ष भी मानव जैसे

वर्षा-ऋतु में भूत भावन भोलेनाथ कैलाश पर्वत से उतर कर पृथ्वी पर जब आते हैं तो उत्सव का माहौल बन जाता है। आकाश से मेघ बरसते हैं तो नदियां ही नहीं उछलती-कूदती हैं बल्कि खुशी और आनन्द के साथ आस्था भी हिलोरे लेने लगती हैं। धार्मिक उत्सवों के साथ वन-महोत्सवों का दौर शुरू हो जाता है। सुखते पेड़, बाग-बगीचों को जैसे नया जीवन मिल जाता है। चतुर्दिक हरियाली छा जाती है। हरियाली का आशय ही ‘हरि’ (पालनकर्ता नारायण) की सत्ता। जो पृथ्वी की सम्पन्नता का सूचक है। वनस्पति-शास्त्र का वृक्षों के आपस में संवाद की बात वैज्ञानिक है। पेड़-पौधे मनुष्य जैसे ही नहीं बल्कि मानव-सृष्टि के विकास में इनकी अहम एवं अग्रणी भूमिका रही है।

विंदु एवं नादसृष्टि-विंदु सृष्टि से मानव का जन्म तो वृक्षों के

पत्तों की सनसनाहट, वृक्षों से फल गिरने पर जो आवाज हुई, उससे इशारों से काम लेने वाले आदि-मानवों ने शब्द ईजाद किए। जो विकसित होते भाषा बनी। मनुष्य के समृद्ध होने का सिलसिला चल पड़ा। अभिव्यक्ति का दौर शुरू हुआ जिसे नाद सृष्टि कहा गया।



सलिल पांडेय वरिष्ठ लेखक

शब्दों की व्युत्पत्ति-आम के पेड़ से ढेर सारे फलों के गिरने पर ‘वद वद’ की आवाज को पहली बार सुना गया। इसी ‘वद’ को बोलने के क्रम में इस्तेमाल किया गया। यही ‘विद’ शब्द बना जिसका अर्थ ‘जानना’ हुआ। फिर शब्दों की यात्रा बढ़ती गयी और ‘वद’ ‘विद’ होते ‘वर’ ‘वर्ण’ ‘वरण’ ‘वीर’ ‘बल’ ‘वरदान’ ‘बलवान’ हो गए। पानी में किसी पदार्थ के गिरने, आकाश के गर्जन आदि से शब्द बनते गए जिससे नए-नए शब्दों का इजाफा होता गया। कीमती धातु की तरह शब्दों की संरचना में धातु और

प्रत्यय लगा कर अलग-अलग शब्द और उसके अर्थ हुए। प्रत्यय लगा कर अलग-अलग शब्द और उसके अर्थ हुए।

वृक्षों का परिवार-वृक्षों में नर-मादा फूल निकलते हैं। इनसे पराग

कण लेने वाले मधुमक्खी एक वृक्ष से जब दूसरे वृक्षों पर बैठते हैं एवं बगीचों से पशुओं के पैरों (खुरों) में लगे ये पराग-कण इधर उधर जाते हैं और मिट्टी के संपर्क में आने से इनके परिवार का मनुष्यों के परिवार जैसा विस्तार होता है। मनुष्य के परिवार की तरह देश-विदेश जाने एवं बसने की तरह फल-फूल भी पैदा कहीं होते हैं और उसका उपयोग विभिन्न स्थानों पर होता है जहां इनके बीज जब फैंक दिए जाते हैं। अवसर तथा स्थान उपयुक्त पाकर ये उस स्थान में फलते-फूलते हैं जिसे वंशवृद्धि कहते हैं।

मणिद्वीप विंध्याचल-विंध्याचल के मणिद्वीप होने का कारण यह है कि उतर गङ्गा विंदु सृष्टि तो दक्षिण विंध्य पर्वत के अरण्य से अक्षर ततपश्चात शब्दों की उत्पत्ति हुई। जो मानव सभ्यता की प्रथम सीढ़ी है। इस दृष्टि से पृथ्वी के अस्तित्व में आने के साथ ‘विंध्य’ पर्वत की उत्पत्ति का ठोस आधार दिखाई पड़ता है।

अतः एक वृक्ष का मतलब अनन्य पुत्र की ऋधियों की घोषणा सार्थक करने के लिए वृक्षारोपण पुण्यदायी है। इस मौसम में इस कार्य में लगाना भी वर्षा ऋतु का संदेश है।

समाज की नींव गढ़ता है शिक्षक

बच्चों से बातचीत के सेशन में जब यह सवाल पूछा गया कि मोटरसाइकिल पर जाते वक्त अगर रास्ते में शिक्षक, पुलिस

और लेखपाल-ये तीनों लिफ्ट मांगें तो किसी एक में किसको बिठाओगे, तो पहले तो बच्चों ने थोड़ा सोचते हुए शिक्षक कहा। शायद इसलिफ्ट क्योंकि पूछने व्यक्ति शिक्षक था। लेकिन दुनियादारी से वाकिफ कुछ बच्चों ने मुस्कुराते हुए तुरंत जवाब दिया-पुलिस को। वजह पूछने पर किसी ने कुछ नहीं कहा, लेकिन उनकी मुस्कान और नजरें बहुत कुछ कह गईं।

बच्चों को भले ही समाजशास्त्र न पढ़ाया गया हो, लेकिन उन्हें ताकत की भाषा समझ आ चुकी है। ये वही बच्चे हैं जो रोज स्कूल जाते हुए रास्ते में, और समाज में, अपने घर में कहानियों और खबरों के जरिए पुलिस की वर्दी से डरना सीखते हैं, जो जानते हैं कि लेखपाल के पास जमीन की किस्मत है और जो जानते हैं कि शिक्षक केवल

पढ़ा सकता है, सिखा सकता है, लेकिन उन्हें सीधे लाभ या हानि नहीं पहुंचा सकता।

इस छोटे-से सवाल के जवाबों में हमारे समाज की प्राथमिकताएं और मूल्य व्यवस्था पूरी तरह उजागर हो जाती हैं। शिक्षक, जो असल में समाज की नींव गढ़ता है, आज सबसे कमजोर समझा जाता है। वो व्यक्ति जो बच्चों को सोचने की ताकत देता है, अब खुद ताकतहीन प्रतीत होता है। दूसरी ओर, वर्दीधारी पुलिस को भय और शक्ति का प्रतीक बन चुकी है, और लेखपाल जो सरकारी व्यवस्था में ‘फैसला’ और ‘फायदा’ बांटने का माध्यम है, उन्हें पहले बिठाने की वजह यही है कि हमारे समाज में ताकत का सम्मान ज्यादा है, और नैतिकता या ज्ञान का कम।

यह चिंतन केवल बच्चों का नहीं, बल्कि पूरे समाज का आइना है। जब एक बच्चा यह सोचने लगे कि किसी शिक्षक



प्रवीण त्रिवेदी फतेहपुर

मुक्त व्यापार समझौते से समृद्ध होगी आर्थिकी

ब्रिटेन के साथ एफटीए हो जाने से भारत को पश्चिमी देशों के साथ लोकतांत्रिक एवं आर्थिक विश्वसनीयता भी मजबूती से प्रदर्शित होगी। यह समझौता हमारी वैश्विक स्तर पर उभरती शक्ति एवं कूटनीतिक दक्षता का भी द्योतक है। इस समझौते से कारोबारी, व्यापारिक और आर्थिक गतिविधियां तेजी से संचालित होने के साथ ही स्वास्थ्य, पर्यावरण, ऊर्जा एवं शैक्षणिक गतिविधियों पर भी सकारात्मक प्रभाव पड़ेगा।

विश्व व्यापार संगठन के प्रावधानों के अंतर्गत कुछ विशिष्ट शर्तों व सीमाओं के साथ क्षेत्रीय व्यापार को प्रोत्साहित करने हेतु मुक्त व्यापार समझौते (एफटीए) का प्रावधान किया गया है। इन प्रावधानों में टैरिफ घटाने की प्रक्रिया के साथ यह भी शामिल है कि इन समझौतों से किसी तीसरे देश के साथ व्यापार पर नकारात्मक प्रभाव नहीं पड़ना चाहिए। मुक्त व्यापार समझौतों के अंतर्गत अधिकारिता: व्यापारिक और कारोबारी वस्तुएं शामिल होती हैं। विश्व व्यापार संगठन का मुख्य उद्देश्य वैश्विक व्यापार को मुक्त एवं भेदभाव रहित बनाना है। भारत के कई देशों के साथ मुक्त व्यापार समझौते हो चुके हैं। ब्रिटेन के साथ होने वाला यह समझौता निश्चित रूप से दोनों देशों की आर्थिकी को गति प्रदान करेगा। इस समझौते में मुख्य रूप से चमड़ा, जूते, कपड़े और श्रम प्रधान उत्पादों के निर्यात से कर हटाने तथा ब्रिटेन से कार व हिस्की के आयात को सस्ता करने का प्रावधान है। भारत और ब्रिटेन का द्विपक्षीय कारोबार लगभग 58 अरब डॉलर के आसपास है, जबकि चीन और ब्रिटेन का कारोबार लगभग 132 अरब डॉलर का रहा है। यह समझौता भारत के कारोबार को बढ़ाने के साथ ही जीडीपी में स्थायी वृद्धि को प्रेरित करने में सहायक सिद्ध होगा।

मुक्त व्यापार समझौते पर हस्ताक्षर होने के बाद आर्थिकी वस्तुओं पर ब्रिटेन के बाजार में शुल्क नहीं लगेगा, जिससे भारतीय वस्तुएं अन्य देशों की तुलना में सस्ती हो जाएंगी। भारत की तुलना में चीन का ब्रिटेन के साथ कारोबार दुगने से भी अधिक है, परंतु चीन के साथ ब्रिटेन का कोई एफटीए नहीं है। इसलिए भारत के साथ एफटीए होने के बाद ब्रिटेन के



प्रो. एच. सी. पुरीहति दून विश्वविद्यालय

इस समझौते से सूक्ष्म, लघु एवं मध्यम क्षेत्र के उद्योगों तथा सेवा क्षेत्र में रोजगार के अवसर उपलब्ध होंगे। इसके लिए भारत की युवा शक्ति को समायनुसार आवश्यक कौशल से युक्त करना होगा, ताकि जनसंख्याकी लाभांश का लाभ सुचारु रूप से प्राप्त हो सके। यह उपलब्धि भारत की बहुयुवीय कूटनीति का उदाहरण है, जिसका अर्थव्यवस्था को दीर्घगामी लाभ होगा।

लचीली होती उच्च शिक्षा

विश्वविद्यालय अनुदान आयोग के द्वारा उच्च शिक्षा के विद्यार्थियों के लिए राहत देने वाला एक महत्वपूर्ण कदम उठाए जाने की तैयारी की जा रही है। नए मसौदे में यह व्यवस्था की जा रही है कि विद्यार्थी अब उच्च शिक्षा को स्वेच्छा से बीच में ही कभी भी छोड़ सकते हैं। यही नहीं, छोड़ी गई शिक्षा को वे आजीवन कभी भी पूरा कर सकेंगे। ऐसी व्यवस्था किए जाने पर विचार किया जा रहा है कि विद्यार्थियों के द्वारा जिस स्तर पर उच्च शिक्षा को छोड़ा जाएगा वहां तक अर्जित किए गए क्रेडिट अंक उनके एकेडमिक बैंक ऑफ क्रेडिट में जमा हो जाएंगे।

गौरतलब है कि भारत में 29 जुलाई 2020 से नई शिक्षा नीति लागू है। इस शिक्षा नीति की खासियत यह है कि इसमें शिक्षा को समावेशी, बहुआयामी एवं लचीला बनाने का प्रयास किया गया है। यूजीसी के नए दिशानिर्देशों के अनुसार सभी उच्च शिक्षण संस्थान विभिन्न पाठ्यक्रमों के संबंध में एक समान क्रेडिट फ्रेमवर्क तैयार करेंगे, ताकि कोई भी विद्यार्थी एक संस्थान से शिक्षा छोड़ने के उपरांत उसी डिग्री को किसी अन्य संस्थान से पूरा कर सके। निस्संदेह विद्यार्थियों की सुविधा की दृष्टि से यह एक अनूठा कदम है। उच्च शिक्षा के विभिन्न स्तरों पर लचीलापन लागू करने से विद्यार्थी चिंता एवं तनाव से रहित होकर अपनी शिक्षा को पूर्ण कर सकेंगे एवं कैरियर को उन्नत दिशा देते हुए राष्ट्र के विकास में योगदान करने में सक्षम एवं समर्थ हो सकेंगे। किंतु कहीं न कहीं इस व्यवस्था का दुरुपयोग होने की संभावना भी नजर आ रही है। गौर से देखा जाए तो इस व्यवस्था में विद्यार्थी को एक सीमा से अधिक ढिलाई एवं छूट मिली हुई है। मुझे नहीं लगता कि गंभीर विद्यार्थियों को बीच में ही शिक्षा को लगाना देकर भविष्य में कभी आगे पूरा करने की आवश्यकता पड़ेगी, परिस्थितिवश कुछ मामलों में ऐसा होना एक अलग मसला है। एक बात उल्लेखनीय है कि जब उच्च शिक्षा अवधि के दायरे में बंधी होती है, तो विद्यार्थी भी अनुशासन एवं नियम की डोर से बंध जाता है एवं उसके मनमस्तिष्क में कहीं न कहीं यह विचार मौजूद रहता है कि उसे अथक परिश्रम करते हुए निर्धारित समय के अंदर पाठ्यक्रम को पूर्ण करना है। डिग्री को आजीवन कभी भी पूर्ण कर लेने की स्वतंत्रता विद्यार्थी के मन में लापरवाही की भावना को जन्म दे सकती है। नतीजा यह होगा कि जिस विद्यार्थी को कर्मठता की ओर रुख करना चाहिए, वह आलस्य की ओर कदम बढ़ा सकता है।

आमतौर पर विश्वविद्यालय के द्वारा विभिन्न पाठ्यक्रमों के क्रेडिट की वैधता अवधि पांच से दस



यूजीसी के द्वारा उठाया गया यह कदम उन विद्यार्थियों के लिए विशेष रूप से लाभप्रद होगा जिनकी शैक्षिक यात्रा में निर्धनता विशेष रूप से आने आ जाती है और इस कारण उन्हें अपनी इस यात्रा को बीच में ही विराम देना पड़ जाता है। जाहिर सी बात है कि विद्यार्थी परिस्थितियोंवश पढ़ाई छोड़ने पर मजबूर हो जाता है।



शिशिर शुक्ला असिस्टेंट प्रोफेसर

वर्ष तक निर्धारित की गई है। किंतु नई सिफारिशों में यूजीसी के द्वारा ऐसी व्यवस्था की जा रही है कि विद्यार्थी छोड़ी गई पढ़ाई को क्रेडिट की वैधता अवधि समाप्त होने के उपरांत भी आजीवन कभी भी शुरू कर सकेगा। ऐसी स्थिति में उसके क्रेडिट का पुनर्मूल्यांकन किया जाएगा। मसौदे के प्रारूप से स्पष्ट है कि यूजीसी की मंशा विद्यार्थियों को उच्च शिक्षा हेतु अधिक से अधिक प्रेरित करने की है।

यूजीसी के द्वारा उठाया गया यह कदम उन विद्यार्थियों के लिए विशेष रूप से लाभप्रद होगा जिनकी शैक्षिक यात्रा में निर्धनता विशेष रूप से आने आ जाती है और इस कारण उन्हें अपनी इस यात्रा को बीच में ही विराम देना पड़ जाता है। जाहिर सी बात है कि विद्यार्थी परिस्थितियोंवश पढ़ाई छोड़ने पर मजबूर हो जाता है।

यह व्यवस्थाओं के लागू होने पर विद्यार्थी इस समस्या से निजात पा जाएगा, क्योंकि यदि किसी कारणवश वह पढ़ाई को जारी रखने में असमर्थ है तो भविष्य में परिस्थितियों के अनुकूल होने पर भी वह शिक्षा को पुनः आरंभ कर सकेगा। ऐसी दशा में उसने अपने अथक परिश्रम से जो कुछ भी पहले अर्जित किया है, वह कदापि बेकार नहीं जाएगा अपितु उसकी आगे की शैक्षिक यात्रा में जुड़ जाएगा। बहरहाल उच्च शिक्षा की प्रगति हेतु विश्वविद्यालय अनुदान आयोग द्वारा उठाया गया यह कदम में निस्संदेह सराहनीय है।

सुंदर अदाओं की ग्लैमर गुड़िया हैं

रोशनी वालिया

20 सितंबर 2001 को प्रयागराज में जन्मी अभिनेत्री रोशनी वालिया छह साल बाद फिल्मों में धमाकेदार वापसी करने जा रही हैं। उनकी पिछली फिल्म साल 2019 में ‘आई एम बन्नी’ थी। इस बार वह अजय देवगन की फिल्म ‘सन ऑफ सरदार-2’ से बड़े पर्दे पर कमबैक कर रही हैं। उनका अलग अंदाज देखने के लिए फैस खासे बेताब हैं। अजय देवगन स्टारर ‘सन ऑफ सरदार-2’ फिल्म सिनेमाघरों में दस्तक दे चुकी है। यह 13 साल पहले आई ‘सन ऑफ सरदार’ का सीक्वल पार्ट है। इस फिल्म में रोशनी ने अजय देवगन की

अजय देवगन की फिल्म ‘सन ऑफ सरदार-2’ से बड़े पर्दे पर किया कमबैक

झूठी बेटी का अभिनय किया है। वह हाल ही में फिल्म के ट्रेलर लॉन्च इवेंट में पूरी स्टारकास्ट के सामने अपनी छोटे से शहर से बड़े मुकाम तक पहुंचने की कहानी सुनाते हुए इतनी इमोशनल हो गई थीं, कि फफककर रो पड़ी थीं। फिल्म में अजय देवगन और मृणाल ठाकुर के बाद रोशनी वालिया का महत्वपूर्ण रोल है। रोशनी वालिया की पहचान टीवी की जानी-मानी एक्ट्रेस के रूप में होती रही है। उन्होंने बतौर चाइल्ड आर्टिस्ट अपने करियर की शुरुआत की थी। चाइल्ड आर्टिस्ट के तौर पर ही उन्होंने भारत का वीर पुत्र महाराणा प्रताप में नन्ही राजकुमारी अजबदे का रोल निभाया था।

कई फिल्मों में काम कर चुकी हैं

■ रोशनी ‘बालिका वधू’, ‘कच्ची उम्र के पक्के रिश्ते’, ‘देवों के देव महादेव’ और ‘रिंगा रिंगा रोजेस’ जैसे फेमस टीवी सीरियल में नजर आई थीं। तारा-सुतारा सीरियल ने जहां उन्हें बड़ी पहचान दिलाई थी, वहीं ‘मै लक्ष्मी तेरे आंगन की’ में भी उनका काम सराहा गया था। रोशनी कई फिल्मों में भी काम कर चुकी हैं. वह ‘माय फ्रेंड गणेशा-3’ और ‘मछली जल की रानी है’ के साथ ही स्टार कॉमेडियन कपिल शर्मा की फिल्म ‘फिरंगी’ में भी काम किया था।



रोशनी ने बढ़ाया इंटरनेट का पारा

हाल में ही उन्होंने इंस्टाग्राम पर अपनी ग्लैमरस फोटो शेयर कर इंटरनेट का पारा हाई कर दिया था। बोथ टब में उन्होंने एक से बढ़कर एक पोज दिए थे। इनमें वह गोल्डन वर्क वाली ब्रालेट में अदाएं दिखाती नजर आई थीं। इसके साथ उन्होंने मैथिंग बॉटम वियर पहन रखी थी और बातों को ओपन वेबी स्टाइल में बना रखा था। रोशनी की मां का नाम स्वीटी और पिता का नाम विपुल वालिया है। उनकी बहन का नाम नूर है। रोशनी के मुताबिक उनको आर्यन खान पर क्रश है। जब वह छोटी थीं, तो उनकी फोटो काटकर कमरे में लगाती थीं।

न्यू रिलीज



रजनीकांत की ‘कुली’ हिंदी में होगी ‘मजदूर’

सुपरस्टार रजनीकांत की फिल्म ‘कुली’ 14 अगस्त, 2025 को बड़े पर्दे पर धूम मचाएगी। फिल्म की रिलीज से पहले कहा जा रहा है कि इसका हिंदी नाम ‘मजदूर’ होगा। सोशल मीडिया हैंडल पर हिंदी नाम का खुलासा किया जा चुका है। लेकिन प्रोडक्शन हाउस की ओर से अभी इस संबंध में आधिकारिक पुष्टि नहीं की गई है। माना जा रहा है कि अमिताभ बच्चन की कुली फिल्म के कारण हिंदी में नाम बदलने का फैसला लिया गया है। कुली एक हाई-ऑक्टेन एक्शन थ्रिलर है, जिसमें नागार्जुन, उषेन्द्र और पूजा हेगड़े जैसे सितारे भी शामिल हैं। हाल ही में जारी फिल्म के टीजर में रजनीकांत एक बंदरगाह पर खड़े दिखाई देते हैं और कुछ आक्रामक दृश्यों के बाद वीडियो सुपरस्टार की सीटी के साथ समाप्त होता है। कुली फिल्म को आधिकारिक



तौर पर सितंबर 2023 में अस्थायी शीर्षक थलाइवर-171 के तहत रजनीकांत की मुख्य अभिनेता के रूप में 171वीं फिल्म के रूप में घोषित किया गया था। बाद में फिल्म के कुली शीर्षक की घोषणा अप्रैल 2024 में की गई थी। फिल्म की शूटिंग चेन्नई, हैदराबाद, विशाखापत्तनम, जयपुर और बैंकॉक में हुई है। कुली का संगीत

14

अगस्त से बड़े पर्दे पर धूम मचाने को तैयार 350 करोड़ बजट वाली सुपरस्टार की 171 वीं फिल्म

अनिरुद्ध रविचंद्र ने तैयार किया है। छायांकन गिरिश गंगाधरन और संपादन फिलोमिन राज ने किया है। कुली फिल्म का बजट 350 करोड़ रुपये बताया जा रहा है। खबरों के मुताबिक रजनीकांत ने फिल्म के लिए 150 करोड़ रुपये फीस चार्ज की है। निर्देशक लोकेश कनगराज भी 50 करोड़ ले रहे हैं। फिल्म के प्रिंट और प्रचार के लिए 25 करोड़ अलग से खर्च किए जा रहे हैं। इस तरह कुल बजट 375 करोड़ तक हो चुका है। इस खर्च के मुकाबले फिल्म को डिजिटल स्ट्रीमिंग राइट्स 130 करोड़ में बेचे गए हैं, सेटलाइट राइट्स 90 करोड़ और म्यूजिक राइट्स को 20 करोड़ में बेचा गया है। इस आंकड़े से साफ है कि फिल्म बॉक्स ऑफिस कलेक्शन से अगर सिर्फ 135 करोड़ ही वसूलने में सफल रहती है तो साल 2025 की ब्लॉकबस्टर साबित होगी।

फैशन

ग्लैमर के साथ स्टाइल बढ़ा रही

लेदर ज्वेलरी

अधिकतर विदेश में पसंद की जाने वाली लेदर ज्वेलरी अब देश में भी युवाओं के बीच ग्लैमर के साथ स्टाइल का तड़का लगा रही है। इसकी आकर्षक डिजाइन जहां एथनिक लुक को नया अंदाज प्रदान करती है, वहीं लेदर इस के साथ खूबसूरती में चार चांद लगा देती है। लेदर ज्वेलरी के प्रति युवाओं की बढ़ती पसंद देखकर एक्सपोर्टर अब देशी बाजार में भी बेहतर क्वालिटी के उत्पाद उतार रहे हैं। पहले टैरिफ और अब युद्ध के बीच कमजोर हो रहे विदेशी बाजार की वजह से फिलहाल लेदर ज्वेलरी काफी कम कीमत पर उपलब्ध हो रही है।

कानपुर से फ्रांस, जॉर्डन, थाईलैंड, मलेशिया व सिंगापुर जाने वाली लेदर ज्वेलरी पिछले कुछ समय से शहर के बाजार में भी युवाओं को उपलब्ध हो रही है। कई रंगों में मौजूद लेदर ज्वेलरी में इयॉरिंग, अंगूठी, ब्रेसलेट, नेकलेस और घड़ी जैसे आभूषण युवाओं को खास पसंद आ रहे हैं। जींस व टीशर्ट के साथ पहनी जाने वाली यह ज्वेलरी देखने में खूबसूरत और नए फैशन ट्रेड से मैच करती हुई मिल रही है। डिजाइन की बात की जाए तो इन ज्वेलरी में पारंपरिक राजस्थानी फोर्ट आर्ट को प्राथमिकता के साथ उकेरा गया है। इसके साथ ही पुर्तगाली डिजाइन को भी जगह दी गई है। लेदर ज्वेलरी के फैशन ट्रेड को लेकर सना इंटरनेशनल एक्जिम के एमडी डॉ. जफर नफीस ने बताया कि बीते कुछ समय से लेदर ज्वेलरी की मांग स्थानीय बाजार में बढ़ी है। इसकी बड़ी वजह युवाओं के ट्रेड में बदलाव आना है। इसके अलावा अब सोशल मीडिया फैशन ट्रेड सेट करने लगा है। सोशल मीडिया प्लेटफॉर्म में लेदर ज्वेलरी सबसे अधिक हिट हुई है। इसका असर बाजार की मांग पर भी पड़ा है।

कानपुर से विदेश में सबसे अधिक लेदर ज्वेलरी निर्यात की जाती थी। हाल ही में युद्ध और तनाव के साथ टैरिफ विवाद से वैश्विक बाजार में बदलाव आया है। इसके चलते एक्सपोर्टर के कई ऑर्डर भी कैसिल हुए। विदेशी ऑर्डर कैसिल होने के बाद कारोबारियों को भी नए बाजार की तलाश करनी पड़ी। इस स्थिति में सोशल मीडिया में अचानक बड़े ट्रेड के चलते कारोबारियों को देश के युवाओं के रूप में एक नया बाजार मिल गया। सोशल मीडिया रील्स को एक्सपर्ट लेदर ज्वेलरी के फैशन ट्रेड में आने की बड़ी वजह मानते हैं। सोशल मीडिया प्लेटफॉर्म पर लगातार आ रही ‘बिंगो’ रील्स में सबसे अधिक लेदर ज्वेलरी का इस्तेमाल हो रहा है। जिसे देखकर युवा भी उस ट्रेड को फॉलो कर रहे हैं। ऐसे में सोशल मीडिया रील्स तेजी से लेदर ज्वेलरी ट्रेड को हिट कर रही है। ऐसे में नई-नई डिजाइन की मांग पूरी करना एक चैलेंज है। इसे पूरा करने के लिए लेदर ज्वेलरी निर्माताओं ने हाल ही में कई डिजाइनर हायर किए हैं।



प्रस्तुति: राजीव त्रिवेदी



एक ऐसी अभिनेत्री, जो अभिनय के साथ ही देश और समाज में भी निभाना चाहती हैं अपनी भूमिका

इंटरव्यू

हर यात्रा की एक शुरुआत होती है। कभी संयोग से तो कभी संकल्प से। लेकिन, जब किसी कलाकार की यात्रा जुनून और समर्पण से हो तो वह प्रेरणा बन जाती है। ऐसी ही प्रेरणादायी शख्सियत हैं अभिनेत्री मधुरिमा तुली। एक खिलाड़ी से ‘मिस उत्तरांचल’ और फिर हिंदी सिनेमा की चमकदार दुनिया तक का उनका सफर केवल रोशनी और शोहरत तक की कहानी नहीं है, बल्कि यह संघर्ष आत्मविश्वास और पारिवारिक मूल्यों से जुड़ा एक ऐसा सफर है, जो हर युवा कलाकारों के लिए प्रेरणा है। ‘खेलों इंडिया’ में विशेष अतिथि के रूप में मुम्बई से दिल्ली शिरकत करने आयीं अभिनेत्री मधुरिमा तुली ने बातचीत के दौरान न सिर्फ अपने फिल्मी सफर को साझा किया बल्कि, अपनी वास्तविक पहचान चुनौतियों, भावनाओं और सामाजिक जिम्मेदारियों पर भी चर्चा की। मधुरिमा कलाकार के साथ-साथ एक कुशल एथलीट भी रही हैं। उनकी सोच यही तक सीमित नहीं है। उनके भीतर राजनीति को लेकर भी एक चेतना है वे सिर्फ रोल निभाने को नहीं, देश को दिशा देने की इच्छा भी रखती हैं। उनके साथ बातचीत के कुछ अंश:

प्रस्तुति: निशा सिंह

मधुरिमा तुली : ‘द फेस ऑफ फोकस एंड फायर’



जब आप किसी फिल्म या धारावाहिक के लिए रोल चुनती हैं, तो किन बातों का विशेष ध्यान रखती हैं ?

सबसे पहले मैं यह देखती हूँ कि मेरा किरदार कहानी में क्या है और कितना महत्वपूर्ण है फिर रिस्कट कितनी सशक्त है, निर्देशक और प्रोड्यूसर कौन है साथ ही को-एक्टर पर भी विशेष ध्यान देती हूँ।

■ आपकी पहली फिल्म और उससे जुड़ा अनुभव कैसा रहा ?

मेरी पहली फिल्म दुर्भाग्यवश रिलीज नहीं हो पाई और यह मेरे लिए एक भावनात्मक झटका था। लेकिन मैंने हार नहीं मानी। इसके बाद मुझे ‘वार्निंग’ फिल्म में काम करने का अवसर मिला, जिसके निर्देशक गुरुमीत और प्रोड्यूसर अनुभव सिन्हा थे। इस फिल्म के शूटिंग के दौरान हमलोगों ने खूब मस्ती की। यह फिल्म मेरे करियर का अहम मोड़ बनी। इसके बाद मुझे ‘बेबी’ जैसी बड़ी फिल्म में काम करने का अवसर मिला, जिसमें मैंने अश्वय कुमार की पत्नी की भूमिका निभाई। यह फिल्म मेरे लिए एक सपने के पूरे होने जैसा था। इस फिल्म में काम करके न केवल मुझे खुशी मिली, बल्कि ऐसा लगा कि मेरी मेहनत रंग लाई।

■ क्या आपको लगता है कि फिल्मों समाज को बदलने की ताकत रखती हैं ?

बिल्कुल, फिल्मों में समाज को बदलने की अद्भुत ताकत होती है। आजकल ‘नारी प्रधान’ फिल्में बन रही हैं। फिल्मों ने ग्रामीण महिलाओं को जागरूक किया है, जिन्हें पहले यह भी नहीं पता था कि टायलेट क्या होता है, आज वे अपने अधिकारों के लिए आवाज उठा रही हैं। महिलाओं में आत्मनिर्भरता और बदलाव की जो चेतना आई है, उसमें सिनेमा की बड़ी भूमिका है।

■ सोशल मीडिया पर आपकी छवि और वास्तविक जीवन में कितना अंतर है ?

■ आपने फिल्मों में आने का फैसला कब और कैसे लिया ?

यह सब एक खूबसूरत संयोग की तरह शुरू हुआ। 90 के दशक की बात है, उस समय मेरे पापा प्रवीण तुली उड़ीसा में टाटा स्टील में एजीएम के पद पर कार्यरत थे। 125 वर्षों की सफल नौकरी के बाद उन्होंने अर्ली रिटायरमेंट ले लिया और हम-सब देहरादून शिफ्ट हो गए। यही 2003 में ‘मिस्टर एंड मिस उत्तरांचल’ प्रतियोगिता हुई, जिसमें मैंने भाग लिया और सोभाग्य से मुझे ‘मिस उत्तरांचल’ का खिताब मिला। यहीं से पहली बार यह एहसास हुआ कि मेरी असली रुचि एक्टिंग, डांसिंग और मॉडलिंग में है। मैंने अपनी मम्मी-पापा से मुम्बई जाकर अभिनय के क्षेत्र में कदम रखने की इच्छा जताई। उन्होंने मेरे सपने को अपना बनाया और हम-सब मुम्बई शिफ्ट हो गए। मुम्बई आकर मैंने एक्टिंग कोर्स किया और यहीं से मेरी फिल्मी यात्रा की शुरुआत हुई। यह सफर आसान नहीं था, लेकिन जब जुनून सच्चा हो, तो रास्ते खुद-ब-खुद बनते जाते हैं।

■ अगर आपको कोई और बनने का मौका मिले तो आप क्या बनना चाहेंगी ?

अगर मुझे कोई और बनने का मौका मिले, तो मैं बिना किसी झिझक के देश की प्रधानमंत्री बनना चाहूंगी और देश को एक नई दिशा देना चाहूंगी।

■ इंडस्ट्री में आपके सामने सबसे बड़ी चुनौती क्या रही ?

जब मैंने अभिनय की दुनिया में कदम रखा, तो चुनौतियां हर मोड़ पर थीं और सब कहीं तो अब भी हैं। ये एक ऐसी यात्रा है जिसमें धैर्य, समर्पण और जुनून की परीक्षा हर दिन होती है। कई बार ऑडिशन के बाद उम्मीद बंधती थी, लेकिन आखिरी वक्त पर रोल किसी और को मिल जाता था, उस समय बहुत निराशा होती थी। मैंने खुद से वादा किया था कि मैं हार नहीं मानूंगी, लेकिन जब भी कमजोर पड़ी, मेरी फिमिली मेरा सबसे बड़ा सहारा बनी।

■ कैमरे के पीछे आप कैसी हैं, गंभीर मस्त-मौला या शरारती ?

कैमरे के पीछे मैं एक मिक्सचर हूँ, कभी गंभीर तो कभी मस्तमौला। बचपन में मैं काफी शांत थी, लेकिन अब चुनबुली हूँ। जिंदगी को पूरे दिल से जीने वाली, एकदम ‘विल्ड आउट’।

■ क्या आपकी कोई गिल्टी प्लेजर फिल्म रही है ?

हां, मेरी फिल्म ‘वार्निंग’ बॉक्स ऑफिस पर भले ही फ्लाप रही हो, लेकिन मुझे आज भी ये फिल्म बेहद इंटरटेनिंग लगती है। इस फिल्म से मेरी कई यादें जुड़ी हैं। शूटिंग के दौरान हमलोगों ने खूब मस्ती की थी।

■ किस अभिनेता या अभिनेत्री के साथ काम करने की खाहिश है ?

लिस्ट तो लम्बी है! लेकिन खासतौर पर अमिताभ बच्चन, शाहरुख खान, रितिक रोशन, माधुरी दीक्षित, करीना कपूर, सुष्मिता सेन जैसी दिग्गजों के साथ काम करने की खाहिश है। ये सभी अपने दमदार अभिनय और प्रेरणादायक शख्सियत के लिए जाने जाते हैं।

■ अपने फैस से जुड़ा कोई वाक्या जो आपके दिल को छू गया हो ?

ऐसे कई वाक्यो है जो दिल को छू जाते हैं। कभी-कभी जब सुबह-सुबह मन थोड़ा उदास होता है और आप यूँ ही मोबाइल उठाकर देखते हैं, तो फैंस आपके लिए एक खूबसूरत पोस्ट डाल चुका होता है। उस पल जो मुस्कान चेहरे पर आती है, वो शब्दों में बयां नहीं की जा सकती। ऐसे निःस्वार्थ प्यार बहुत कम देखने को मिलता है इससे आत्मबल बढ़ता है।

■ एक्टिंग के अलावा और कौन-कौन से काम करने की इच्छा है ?

मेरे भाई श्रीकांत ने मुम्बई में एक प्रोडक्शन हाउस की शुरुआत की है, मैं उसके साथ प्रोडक्शन करना चाहूंगी। इसके साथ ही अगर मौका मिलेगा तो मैं निश्चित तौर पर निर्देशन के क्षेत्र में भी किस्मत आजमाऊंगी।

■ एक युवा कलाकार होने के नाते, आप आज के युवा कलाकारों को क्या सलाह देना चाहेंगी ?

सभी युवा कलाकारों को मैं सलाह देना चाहूंगी कि आप हमेशा अपने मकसद को याद रखें। मुश्किलें भी आएंगी, निराशा भी घेर सकती है, लेकिन यही वक्त है जब आपको अपने सपनों को थामे रहना है। अपने काम पर पूरा फोकस बनाए रखें साथ ही अपने परिवार से जुड़े रहें क्योंकि निराशा के वक्त परिवार बहुत बड़ा सहारा होता है।

भारत-ब्रिटेन एफटीए से हर वर्ग को होगा लाभ

उद्योग मंत्री पीयूष गोयल ने कहा- ब्रिटेन की संसद की मंजूरी के साथ लागू हो जाएगा व्यापार समझौता

नई दिल्ली, एजेंसी

केंद्रीय वाणिज्य एवं उद्योग मंत्री पीयूष गोयल ने शनिवार को कहा कि ब्रिटेन के साथ इसी सप्ताह किया गया व्यापक आर्थिक एवं व्यापार समझौता (भारत-ब्रिटेन सेटा) वहां की संसद की स्वीकृति के साथ ही लागू हो जाएगा और इसका फायदा उठाने के लिए देश के उद्यमियों को अभी से तैयारी शुरू कर देनी चाहिए। यह एफटीए क्रांती लाने वाला है।

गोयल ने इसे भारत द्वारा किसी देश के साथ किया गया अब तक का सबसे बड़ा मुक्त व्यापार समझौता बताते हुए कहा कि ब्रिटेन के साथ इस तरह के समझौते के लिए 22-23 वर्ष की कशमकश के बाद यह संभव हुआ है। प्रधानमंत्री नरेंद्र मोदी के नेतृत्व में भारत आज विश्व मंच पर नए आत्म विश्वास के साथ अपनी बात रखता है। उन्होंने कहा कि यह समझौता भारत और ब्रिटेन - दोनों देशों के लिए लाभ और समृद्धि का समझौता है। भारत ने इसे अपनी शर्तों पर किया है। इसका भारतीय अर्थव्यवस्था को बड़ा लाभ मिलेगा।

उन्होंने भारतीय जनता पार्टी मुख्यालय में आयोजित एक विशेष संवाददाता सम्मेलन में इसी सप्ताह प्रधानमंत्री मोदी की ब्रिटेन यात्रा में हुए भारत-ब्रिटेन सेट के महत्वपूर्ण पहलुओं की व्याख्या की। उन्होंने कहा कि भारत ने दूनिया

नई दिल्ली। आरबीआई ने इंडसइंड बैंक की निगरानी समिति का कार्यकाल एक महीने बढ़ाकर 28 अगस्त तक कर दिया है। बैंक पिछले एमडी और सीईओ सुमंत कटपालिया के इस्तीफे के बाद नए एमडी और सीईओ की तलाश में है। कटपालिया ने 29 अप्रैल को इस्तीफा दिया था, जिसके बाद इस समिति का गठन किया गया। समिति का कार्यकाल 28 जुलाई, 2025 तक था।



● **कहा- 22 से 23 वर्ष की कशमकश के बाद संभव हुआ यह समझौता**

अमेरिका के साथ व्यापार समझौते पर बातचीत तेजी से बढ़ रही: गोयल

नई दिल्ली। वाणिज्य एवं उद्योग मंत्री पीयूष गोयल ने शनिवार को कहा कि प्रस्तावित व्यापार समझौते पर अमेरिका के साथ बातचीत तेजी से आगे बढ़ रही है। उन्होंने कहा कि ओमान के साथ मुक्त व्यापार समझौते (एफटीए) पर बातचीत लगभग पूरी हो चुकी है। गोयल ने यहां संवाददाताओं से कहा, अमेरिका तेजी से प्रगति कर रहा है। दोनों देशों के बीच प्रस्तावित द्विपक्षीय व्यापार समझौते (बीटीए) पर अगले दौर की बातचीत के लिए अमेरिकी दल अगस्त में भारत का दौरा करेगा। भारत और अमेरिकी के दलों ने पिछले हफ्ते वाशिंगटन में इस समझौते के लिए पांचवें दौर की वार्ता पूरी की। दोनों देश प्रस्तावित द्विपक्षीय व्यापार समझौते के पहले चरण को सितंबर-अक्टूबर तक अंतिम रूप देने की योजना बना रहे हैं। इसका लक्ष्य द्विपक्षीय व्यापार को वर्तमान 191 अरब डॉलर से 500 अरब डॉलर तक पहुंचाना है।

ब्रिटेन जैसी एक विकसित और बड़ी अर्थव्यवस्था वाले देश के साथ बड़े आत्मविश्वास के साथ समझौता किया है। प्रधानमंत्री मोदी और प्रधानमंत्री कीर स्टार्मर की उपस्थिति में गुरुवार को हुए इस समझौते से सालाना द्विपक्षीय व्यापार में 34 अरब डॉलर की वृद्धि होने की संभावना

है। उम्मीद है कि 2030 तक अपनी व्यापार दो गुना हो कर 112 अरब डॉलर के स्तर पर पहुंच जाएगा। केंद्रीय मंत्री ने बताया कि 99 प्रतिशत निर्यात माल को ब्रिटेन में शून्य या बृहददाताओं से कहा, अमेरिका तेजी से प्रगति कर रहा है। उन्होंने कहा, भारत के 95 प्रतिशत दूर पर वहां के बाजार में प्रवेश मिलेगा जबकि हमने डेयरी जैसे अपने संवेदनशील बाजारों में

रती भर भी रियायत नहीं दी है और चावल, चीनी तथा हमारे किसानों और कामगारों की दृष्टि से संवेदनशील अन्य क्षेत्रों का बचाव सुनिश्चित किया है। उन्होंने कहा, भारत के 95 प्रतिशत कृषि और प्रसंस्कृत खाद्य उत्पादों को ब्रिटेन में मुक्त प्रवेश मिलने जा रहा है।

किसानों को यूरिया और डीएपी के साथ नहीं बेच सकेंगे कीटनाशक

नई दिल्ली, एजेंसी

सरकार ने उर्वरक विनिर्माताओं को चेतावनी दी है कि यूरिया और डीएपी जैसे सब्सिडी वाले मूढ़ा पोषक तत्व बेचते समय किसानों को कीटनाशकों, नैनो-आधारित फसल पोषक तत्वों जैसे गैर-सब्सिडी वाले उत्पादों को जबरन बेचने पर कड़ी कार्रवाई की जाएगी। सूत्रों के अनुसार रसायन एवं उर्वरक मंत्रालय के तहत आने वाले उर्वरक विभाग ने 21 जुलाई को इस मुद्दे पर सभी उर्वरक कंपनियों के शीप अधिकारियों को एक पत्र लिखा। पत्र में कहा गया, विभाग को पता चला कि कुछ गैर-सब्सिडी वाले उत्पाद जैसे कीटनाशक, नैनो उर्वरक, जैव-उत्प्रेक्षक और अन्य उत्पादों को यूरिया और डीएपी/एनपीके जैसे सब्सिडी वाले उर्वरकों

● सरकार ने उर्वरक निर्माताओं को दी चेतावनी



के साथ जोड़कर किसानों को बेचा जा रहा है। विभाग ने कहा कि उर्वरक आवश्यक वस्तु अधिनियम, 1955 के तहत आवश्यक वस्तुएं हैं और इसलिए, अन्य उत्पादों को सब्सिडी वाले उर्वरकों के साथ गलत तरीके से जोड़ना इस कानून के साथ ही उर्वरक नियंत्रण आदेश, 1985 का भी उल्लंघन होगा। विभाग ने कहा कि वह ऐसी प्रथाओं को हतोत्साहित करने के लिए परामर्श जारी कर रहा है।

भारत-मालदीव के बीच मत्स्य पालन का समझौता

नई दिल्ली। भारत और मालदीव ने एक मत्स्य पालन सहयोग समझौते पर हस्ताक्षर किए हैं। इससे मालदीव को अपनी मछली प्रसंस्करण क्षमताओं को बढ़ाने और टिकाऊ तरीके से टूना मछली उद्योग को मजबूत करने में मदद मिलेगी। समझौते से भारत को रणनीतिक रूप से महत्वपूर्ण हिंद महासागर क्षेत्र के गहरे समुद्र में मत्स्य पालन संसाधनों तक बेहतर पहुंच मिलेगी। प्रधानमंत्री नरेन्द्र मोदी की मालदीव यात्रा के दौरान शुक्रवार को इस समझौता जापन पर हस्ताक्षर किए गए। इस दौरान दोनों देशों के बीच छह द्विपक्षीय समझौते हुए। एक आधिकारिक बयान में कहा गया कि भारत के मत्स्य विभाग और मालदीव के मत्स्य पालन एवं महासागर संसाधन मंत्रालय के बीच यह समझौता हुआ।

भारत-अमेरिका व्यापार समझौता एक बड़ी उपलब्धि होगी: अरविंद पनगढ़िया

न्यूयॉर्क, एजेंसी

भारत-अमेरिका के बीच प्रस्तावित व्यापार समझौता एक बड़ी उपलब्धि होगी और यह भारत को निवेशकों के लिए एक आकर्षक जगह बनाएगा। यह उम्मीद 16वें वित्त आयोग के चेयरमैन अरविंद पनगढ़िया ने जताई। इस सप्ताह न्यूयॉर्क स्थित भारतीय महावाणिज्य दूतावास में आयोजित एक संवाद के दौरान पनगढ़िया ने कहा, वर्तमान में चल रही कई गतिविधियां बहुत रोमांचक हैं।

उन्होंने कहा कि इस समझौते के चलते देश में व्यापक उदारीकरण होगा। प्रख्यात अर्थशास्त्री ने कहा, विशेष रूप से, मैं अमेरिका-भारत व्यापार समझौते का उल्लेख करना




चाहता हूं, जिस पर बातचीत चल रही है। साथ ही, भारत-यूरोपीय संघ का समझौता भी है। उन्होंने कहा कि भारत-अमेरिका व्यापार समझौता एक बड़ी उपलब्धि होगी। उन्होंने कहा कि एक बार भारत-अमेरिका व्यापार समझौता हो जाए, तो यूरोपीय संघ के साथ भी समझौता हो जाएगा। पनगढ़िया ने कहा, इन दो व्यापार समझौतों के साथ भारत का यूरोपीय संघ और अमेरिका के

● मुख्य रूप से पर्यटन व चमड़े के उत्पादों का होता है निर्यात

कार्यालय संवाददाता, कानपुर

अमृत विचार। थाईलैंड-कंबोडिया के बीच पैदा हुए तनाव से शहर के निर्यातक संशय में हैं। शहर से थाईलैंड में सालाना लगभग 400 करोड़ का कारोबार होता है। इसी तरह कंबोडिया में सालाना 30 से 35 करोड़ के उत्पाद निर्यात होते हैं। निर्यात विशेषज्ञों का मानना है कि यदि तनाव लंबा खिंचता है तो सालाना लगभग 400 करोड़ का कारोबार प्रभावित हो सकता है।

शहर से थाईलैंड में सबसे अधिक लेदर गुड्स, लेदर एसेसरीज, लेदर टूयाय, एडवेंचर स्पोर्ट्स में इस्तेमाल होने वाले सेफ्टी प्रोडक्ट व बोट एसेसरीज का निर्यात सबसे अधिक होता है। इसके अलावा शहर से सालाना 5 हजार के आस-पास पर्यटक थाईलैंड घूमने के लिए जाते हैं। दोनों देशों के बीच हाल ही में पैदा हुए तनाव से फिलहाल ऑर्डर पर कोई रुकावट नहीं आई है। पुराने ऑर्डर की सप्लाई अभी जारी है। यदि यह तनाव



2024-25 में भारत का थाईलैंड से 1.25 लाख करोड़ और कंबोडिया के साथ 4,175 करोड़ रुपये का हुआ था व्यापार

भारत का थाईलैंड और कंबोडिया के साथ व्यापार संतुलित है, लेकिन यह संघर्ष भारत के निर्यात और निवेश को प्रभावित कर सकता है। 2024-25 में भारत का थाईलैंड के साथ व्यापार 1.25 लाख करोड़ रुपये और कंबोडिया के साथ लगभग 4,175 करोड़ रुपये था। थाईलैंड ने अपनी 817 किलोमीटर लंबी सीमा को बंद कर दिया है और कंबोडिया ने थाईलैंड से फल, सब्जियां, बिजली और इंटरनेट सेवाओं के आयात पर प्रतिबंध लगा दिया है। वहीं, भारत थाईलैंड को अंटोमोबाइल पार्ट्स, फार्मास्यूटिकल्स और रसायन का निर्यात करता है। अगर यह संघर्ष लंबा खिंचता है तो आपूर्ति चेन बाधित हो सकती है, जिससे भारतीय निर्यातकों को नुकसान हो सकता है। वहीं, कंबोडिया में फार्मा और कृषि क्षेत्र में भारतीय निवेश है।

अधिक दिन तक चलता है तो कारोबार प्रभावित हो सकता है।

इस संबंध में फेडरेशन ऑफ इंडियन एक्सपोर्ट ऑर्गनाइजेशन के सहायक निदेशक आलोक श्रीवास्तव ने बताया कि यदि थाईलैंड और कंबोडिया में तनाव लंबा खिंचता है तो निश्चित रूप से शहर के निर्यातकों

के ऑर्डर प्रभावित हो सकते हैं। सबसे अधिक प्रभाव थाईलैंड के साथ होने वाले कारोबार पर पड़ सकता है। हालांकि अभी कोई प्रत्यक्ष प्रभाव सामने नहीं आया है। निर्यातक हालात पर नजर रखे हैं। वहीं कंबोडिया में शहर के निर्यातकों का कोई विशेष बाजार माना नहीं जाता है।

व्यक्तिगत रुचि के उत्पादों का कॉर्पोरेट गिफ्टिंग में बढ़ा चलन

नई दिल्ली, एजेंसी

बदलती जीवनशैली और जिंदगी में टेक्नोलॉजी की मौजूदगी बढ़ने के साथ विभिन्न मौकों पर दिये जाने वाले उपहारों की प्रकृति भी बदली है। दिल्ली के भारत मंडपम में 24 जुलाई से आयोजित तीन दिवसीय गिफ्ट वर्ल्ड एक्सपो में बड़ी संख्या में उपभोक्ता इलेक्ट्रॉनिक्स उत्पाद, जीवनशैली से जुड़े उत्पाद, पूजा के सामान और अन्य धार्मिक उत्पाद, खेल के सामान, स्टेशनरी, बैग, किचन के सामान और घरेलू सजावट के उत्पाद बनाने वाली कंपनियां भी हिस्सा ले रही हैं। एमईएक्स एग्जिबिशनस् की निदेशक हिमानी गुलाटी ने बताया कि आजकल गिफ्टिंग का दायरा विस्तृत हो गया है कि हर चीज उपहार में दी जा सकती



है। किचन का सामान भी उपहार में दिया जाता है, एक पेन भी उपहार है और मुकेश अंबानी के बेटे की शादी में सबने देखा कि एक जेट भी उपहार में दिया जा सकता है। यह आपके बजट, मौके और किसे उपहार दे रहे हैं, उस पर निर्भर करता है। पिछले कुछ समय में उपहारों की प्रकृति में बदलाव के बारे में पूछे जाने पर कहा कि जीवनशैली से जुड़े उत्पाद जैसे चादरें, डेकोर और किचन के सामान और टेक्नोलॉजी से जुड़े उत्पाद जैसे स्पीकर, हेडफोन आदि का प्रचलन बढ़ा है।

राष्ट्रीय

ऑपरेशन सिंदूर ने पाकिस्तान को दिया स्पष्ट संदेश

थलसेना प्रमुख उपेंद्र द्विवेदी ने कहा- आतंकवाद के समर्थकों को बख्शा नहीं जाएगा

द्रास (करगिल), एजेंसी

थलसेना प्रमुख जनरल उपेंद्र द्विवेदी ने शनिवार को कहा कि ऑपरेशन सिंदूर के दौरान किए गए हमलों ने पाकिस्तान को स्पष्ट संदेश दिया कि आतंकवाद के समर्थकों को बख्शा नहीं जाएगा। जनरल द्विवेदी ने यहां करगिल युद्ध स्मारक पर शहीदों को श्रद्धांजलि दी। उन्होंने कहा, ऑपरेशन सिंदूर पाकिस्तान के लिए एक संदेश था और साथ ही यह भारत को गहरा जखम देने वाले पहलूगाम आतंकवादी हमले का जवाब भी था।

इस बार भारत ने न केवल शोक व्यक्त किया बल्कि यह भी दिखाया कि जवाब निर्णायक होगा। सेना प्रमुख ने विजय दिवस पर एक सभा को संबोधित करते हुए कहा कि दुश्मन को कड़ा जवाब देना भारत के लिए अब सामान्य बात है। उन्होंने कहा, देशवासियों द्वारा दिखाए गए विश्वास और सरकार



कारगिल के द्रास में कारगिल युद्ध स्मारक पर एक सरकारी स्कूल की छात्राओं ने सेना प्रमुख जनरल उपेंद्र द्विवेदी को राखी बांधी।

● एजेंसी

द्वारा दी गई खुली छूट के कारण भारतीय सेना ने करारा जवाब दिया। कोई भी ताकत जो भारत की एकता, अखंडता और संप्रभुता को चुनौती देने या लोगों को नुकसान पहुंचाने की कोशिश करेगी, उसे करारा जवाब दिया जाएगा। यह भारत के लिए अब सामान्य बात है। जनरल द्विवेदी ने कहा कि ऑपरेशन सिंदूर के दौरान सेना ने निर्दोषों को कोई नुकसान पहुंचाए बिना पाकिस्तान

में नौ महत्वपूर्ण आतंकवादी ढांचों को नष्ट किया। उन्होंने कहा, भारत ने ऑपरेशन सिंदूर के दौरान पाकिस्तान में आतंकवादी ढांचों को प्रभावी ढंग से निशाना बनाकर निर्णायक जीत हासिल की। सेना ने आतंकवादी ढांचों को निशाना बनाया और निर्णायक जीत हासिल करने के लिए पाकिस्तान के अन्य आक्रामक प्रयासों को विफल किया। जनरल द्विवेदी ने कहा कि भारत

वीरों द्वारा दिए गए बलिदान से ही राष्ट्र सुरक्षित

द्विवेदी ने कहा, हर पैदल सेना बटालियन में अब एक ड्रोन पलटन है। तोपखाने में 'शक्तिबाण रेंजिमेन्ट' का गठन किया गया है, जो ड्रोन, ड्रोन रोधी उपकरणों और आत्मघाती ड्रोन से लैस होगी। सेना प्रमुख ने कहा कि आगामी दिनों में सेना की क्षमता कई गुना बढ़ जाएगी क्योंकि सेना की वायु रक्षा प्रणालियों को स्वदेशी मिसाइलों से लैस किया जा रहा है। जनरल द्विवेदी ने पिछले साल रजत जयंती समारोह

में प्रधानमंत्री मोदी की उपस्थिति का जिक्र करते हुए कहा कि शीर्ष नेताओं की उपस्थिति दर्शाती है कि यह केवल एक सेना दिवस नहीं, बल्कि पूरे राष्ट्र के लिए एक उत्सव है। बर्फीली चोटियों पर वीरों द्वारा दिए गए बलिदान के कारण ही राष्ट्र सुरक्षित है। हम उनके समर्पण एवं दृढ़ संकल्प को याद करते हैं और उन वीर नायकों को नमन करते हैं जिन्होंने अपने प्राणों की आहुति दी ताकि हम शांतिपूर्ण जीवन जी सकें।

ने शांति का मौका दिया लेकिन पाकिस्तान ने कायरता दिखाई। उन्होंने कहा, आठ और नौ मई को, पाकिस्तानी कार्रवाई का प्रभावी ढंग से जवाब दिया गया। हमारी सेना की वायु रक्षा एक अभेद्य दीवार की तरह खड़ी रही जिसे कोई भी मिसाइल या ड्रोन भेद नहीं सका। जनरल द्विवेदी ने कहा, रुद्र ब्रिगेड की स्थापना की जा रही है, जिसके लिए मैंने कल मंजूरी दे दी। इसके

तहत हमारे पास एक ही स्थान पर पैदल सेना, मशीनीकृत पैदल सेना, बख्तरबंद इकाइयां, तोपखाने, विशेष बल और मानव रहित हवाई इकाइयां होंगी जो साजो-सामान और युद्ध संबंधी सहायता प्रदान करेंगी। जनरल द्विवेदी ने बताया कि सेना ने एक विशेष बल 'बैरव लाइट कमांडो' इकाई का गठन किया है जो सीमा पर दुश्मन को चौकाने के लिए हमेशा तैयार है।

संसद की कार्यवाही बार-बार बाधित होने से सरकार से अधिक विपक्ष को नुकसान : रीजीजू

नई दिल्ली, एजेंसी

संसदीय कार्य मंत्री किरेन रीजीजू ने शनिवार को कहा कि सदन कार्यवाही बार-बार बाधित होने से विपक्ष के अधिक नुकसान होता है, क्योंकि वह सरकार को जवाबदेह ठहराने का महत्वपूर्ण अवसर खो देता है।

यह टिप्पणी ऐसे समय में आयी है जब मानसून सत्र के पहले हफ्ते में विपक्षी सांसदों के बार-बार विरोध प्रदर्शनों के कारण कोई विशेष कामकाज नहीं हो सका। 'प्राइम प्वाइंट फाउंडेशन' द्वारा



आयोजित संसद रत्न पुरस्कार समारोह में रीजीजू ने याद दिलाया कि कैसे नौकरशाह संसद स्थगित होने पर कभी-कभी राहत महसूस करते हैं। उन्होंने कहा, मैं आपको बता दू कि जब संसद नहीं चलती तो अधिकारी राहत महसूस

विमान हादसे के 166 पीड़ित परिवारों को एअर इंडिया ने दिया अंतरिम मुआवजा

मुंबई, एजेंसी

निजी विमानन कंपनी एअर इंडिया ने शनिवार को कहा कि उसने पिछले महीने अहमदाबाद में हुई विमान दुर्घटना के 166 पीड़ित परिवारों को अंतरिम मुआवजा दे दिया है। इसके अलावा 52 अन्य पीड़ितों के परिवारों को भुगतान की प्रक्रिया जारी है।

विमानन कंपनी ने एक बयान में कहा, एयर इंडिया ने मारे गए 229 यात्रियों में से 147 के परिवारों और दुर्घटनास्थल पर जान गंवाये वाले 19 लोगों के परिवारों को अंतरिम

● 52 अन्य पीड़ितों के परिवारों को भुगतान की प्रक्रिया जारी

मुआवजा जारी कर दिया है। विमान में सवार 242 लोगों में से 241 की मौत हो गई, जबकि जमीन पर जान गंवाने वालों सहित कुल मृतकों की संख्या 260 थी। टाटा समूह ने दुर्घटना पीड़ितों को समर्पित 'एआई-171 मेमोरियल एंड वेलफेयर ट्रस्ट' भी पंजीकृत किया है। दुर्घटना में क्षतिग्रस्त हुए बीजे मेडिकल कॉलेज छात्रावास के बुनियादी ढांचे के पुनर्निर्माण में सहयोग देने का संकल्प भी लिया है।

कांग्रेस की हार के लिए ‘पक्षपाती अंपायर’ निर्वाचन आयोग जिम्मेदार

आणंद, एजेंसी

कांग्रेस नेता राहुल गांधी ने शनिवार को गुजरात में पार्टी के जिला इकाई प्रमुखों को आश्वासन दिया कि चुनाव के लिए उम्मीदवारों का चयन करते समय उनकी राय पर भी विचार किया जाएगा। लोकसभा में नेता प्रतिपक्ष के नेता राहुल गांधी ने 'संगठन सृजन अभियान' के तहत कांग्रेस के जिला अध्यक्षों के प्रशिक्षण शिविर में अपने संबोधन के दौरान निर्वाचन आयोग पर 'पक्षपाती' होने का आरोप लगाया।

उन्होंने कहा कि भाजपा को उसके 'मुख्य गढ़' गुजरात में हराना महत्वपूर्ण है। कांग्रेस ने 2027 के राज्य विधानसभा चुनावों के मद्देनजर आणंद शहर के पास एक रिसॉर्ट में से कुछ स्थानों पर यह शनिवार को भी जारी रही।

● कांग्रेस नेता बोले- भाजपा को उसके गढ़ गुजरात में हराना महत्वपूर्ण



अध्यक्षों के लिए शिविर का आयोजन किया है। पार्टी के मिशन 2027 के लिए खाका तैयार करने के उद्देश्य से आयोजित इस शिविर का समापन 28 जुलाई को होगा। गुजरात कांग्रेस प्रमुख अमित चावड़ा ने बैठक के बाद संवाददाताओं को बताया कि राहुल गांधी ने जिला अध्यक्षों का मार्गदर्शन किया और आश्वासन दिया कि नेतृत्व पूरी तरह से पार्टी कार्यकर्ताओं के साथ है।

